

శ్రీ రస్తు
బిమ్మెర పోతనామాత్య ప్రణీతంబైన

(లఘుటీకా సహితము)
ప్రథమ సంపుటము 1-7 స్కంధములు

శ్రీ రాళ్లపల్లి అనంతకృష్ణశర్మగారిచే
పరిష్కరింపఁబడినది

ప్రచురణకర్తలు:

రాయలూరి ఆండ్రి కోశి
ఎడ్యుకేషనల్ పబ్లిషర్స్, కడప.

బ్రాంచి : 32, నారాయణముదలి వీధి, మద్రాసు-1

కాపీరైటు]

శ్రీ రస్తు
బిష్లేర పోతనామాత్య ప్రణీతంబైన

(లఘుటీకా సహితము)
ప్రథమ సంపుటము 1-7 స్కంధములు

శ్రీ రాళ్లపల్లి అనంతకృష్ణశర్మగారిచే
పరిష్కరింపఁబడినది

ప్రచురణకర్తలు:

రాయలు అండ్ కో.,
ఎడ్యుకేషనల్ పబ్లిషర్స్, కడప.

బాండి : 32, నారాయణముదలి వీధి, మద్రాసు-1

కాపీరైటు]

[వెం.

మ న వి మా ట లు



1930-వ సంవత్సరమున గ్రంథపఠనముకొఱకై చిన్నయెత్తున పుస్తకముల వ్యాపారమును ప్రారంభించి, కాలక్రమమున అన్నిరకముల పుస్తకములను దెప్పించి 1940-వ సంవత్సరము వఱకును ఆ వ్యాపారమును “శ్రీ గృహసరస్వతీ బుక్ డిపో” యనుపేర సాగించి, తదుపరి “రాయలు అండు కో” అనుపేర “రమ్యమైన రాయల ప్రచురణలను” వెలువరించి ఆంధ్రపాఠకలోకమున కండఁ జేయఁజొచ్చితిని.

నా బాల్యమున నేను కృష్ణశతకము, సుమతిశతకము, దుక్తిణీకల్యాణము, గజేంద్రమోక్షము మున్నగు పుస్తకములఁ జదువునప్పుడు అందలి తప్పులను ఉపాధ్యాయులు సవరించుచుండుటను నేను ఎఱుఁగుదును. పద్యములను కంఠస్థము చేయుటయే గాని భావస్ఫురణకుఁ బ్రాధాన్యము లేకుండెను. శైశవమునఁ బఠించిన పద్యముల భావమును వయసుమీఱిన తర్వాతనే నేను గ్రహింపఁగలిగితిని. పుస్తకములఁ జదువవలసిన విధము, నిలువవలసిన సన్నివేశములు గల శుద్ధప్రతులు లేకుండుటయే అందులకు కారణము.

ఈ స్వానుభవమును పురస్కరించుకొని, విద్యాశాఖయం దనుభవముగల పండితులచే చక్కఁగ సంస్కరింపించి మొదట శతకములు, తరువాత రామాయణాదికతిపయకావ్యములఁ బ్రచురింపఁగలిగితిని. అంతట, పోతనరచిత శ్రీమద్భాగవతములోని ఘట్టములు లేని పాఠ్యగ్రంథములే లేనందునను, ఇది అఖిలాంధ్రులకు ఆదరపాత్రమైన దగుటచేతను ఈ గ్రంథమును సక్రమముగ సంస్కరింపించి ప్రచురింపవలయు నను వాంఛ జనించినది. బాలబాలికలు, గృహిణులుగూడ సుకరముగ చదివి గ్రహించునటుల తప్పులులేక, విరామచిహ్నములు వగైరాలతో, లఘుటీకా సమేతముగ భాగవతమును ప్రచురింపవలెనని సంకల్పించితిని. పలువురు మిత్రులుగూడ ఇందుకు నన్ను ప్రోత్సహించిరి. నాకును ఇది యొక సత్కార్యముగా పొడగట్టినది. ఇప్పటికే కొండఱ ప్రచురణ లున్నను, వానికన్న విశేషముగా సరికొత్త పద్ధతిని, సర్వాంగసుందరముగా నీ భాగవతమును ప్రచురింపఁ బూనుకొంటిని. కేవలము లాభైకదృష్టిని పెట్టుకొనక, గ్రంథగౌరవదృష్ట్యా, అందఱికిని ఆదరణీయ మగునట్లు దీనిని రూపొందింప నిశ్చయించితిని.

ఈ గ్రంథమును సరిచూచుటకు శ్రీమాన్ రాళ్లపల్లి అనంతకృష్ణశర్మగారిని అభ్యర్థించగా, అవ్యాజమైన దయతో దీని సంస్కరణకార్యమునకు వారు తత్పరమై సమ్మతించిరి. ఇది యొక శుభశకునముగా భావించి కార్యమున కుపక్రమించితిని. విద్యద్వైతములు శ్రీ జనమంచి వేంకట సుబ్రహ్మణ్యశర్మ, శ్రీ జిరుమల వేంకట రంగాచార్యులు, శ్రీ బులుసు వెంకట రమణయ్య ప్రభృతి మహాసీయులు ఈ ప్రచురణకార్యములో నాకు మిగుల చేయూతనిచ్చిరి. శేజోమూర్తుల కేశవ రావుగారు కొన్నిరసవత్ఫుట్టములకు చక్కని చిత్రములను సమకూర్చి పెట్టిరి. మహాత్మ్యకార్యమైనందున కొంత కాలవిలంబము జరిగినను, చివరకు పై అంక్షి అండదండలతో ప్రస్తుతస్వరూపమున దీనిని బయటికి తేగలిగితిని. అనుకొన్న విధముగా దీనిని సాధించితినియే విశ్వసించుచున్నాను. ఇందులో నేను ఆయవ్యయములకు పెను దీయలేదనుట ప్రత్యక్షసత్యము. ఇంక ఈ కూర్పులోని విశిష్టతను, ఈ తీర్పుతీరుల చక్కదనమును నిర్ణయింపఁ గర్తలు పాఠకులే, మహాజనము ఇందుకు హర్షించు నేని నేను ధన్యుడనగుదును.

అనుకొన్న విధముగ దీనిని ప్రచురించి 16-4-1954 న ఒంటిమిట్ట శ్రీకోడండరామబ్రహ్మోత్సవ సందర్భమున జరిగిన శ్రీ పోతన వర్ధంత్యుత్సవమున భగవదర్పితము చేసి, పండిత సన్మానము గావించి, ఈ భాగవతగ్రంథప్రతులను బహూకరింపఁ గలిగితిని. భాగవతగ్రంథ పఠనపోటీపాఠకులకు రాయల ప్రచురణల నొసంగితిని. ఇది నాజన్మమున నొక మహత్తమ ఘట్టముగ భావించుచున్నాను.

అడిగినదే తడవుగ ఈ గ్రంథమును పరిష్కరించిన శ్రీమాన్ రాళ్లపల్లి అనంతకృష్ణశర్మ గారికిని, ఉత్సవసమయమున విచ్చేసి కార్య కలాపములలో పాల్గొని ఆశీర్వాదించిన పండిత లోకమునకు, పోతనమహాకవి విశిష్టతనుగూర్చి లఘుపరిచయమును, కృతినమర్పణ మహోత్సవ సమీక్షను వ్రాసి యిచ్చిన శ్రీ పుట్టపర్తి నారాయణాచార్యులు, గడియారం వెంకటశేష శాస్త్రిగార్లకును నా హృదయపూర్వకాభివంధనములు. ఇంకను ఇట్టి గ్రంథరాజములఁ బ్రచురించుటకు ఆంధ్రపాఠకలోకము మాకు సదవకాశమును గల్గింతురని మా ఆశయము.

కడప }
16-4-54 }

ఇట్లు
బుధజన విధేయుడు
ఆంధ్ర భాష సేవాభివ్రతుడు
జిక్కా సుబ్బారాయలు
రాయల తింద్ర కో.

వీ రి క్

—०४६०—

కన్నుల కందముగా, పదవాక్యములను సుబోధముగా విడదీసి, శ్రీ పోతన మహాకవిభాగవతమును శుద్ధముగా ముద్రించి తెలుగువారి కందీయవలెనని 'రాయలు' ప్రకటనాలయ సంచాలకులగు శ్రీ జక్కా సుబ్బరాయలుగారి యుదారాశయము. దాని ఫలమే యీ క్రొత్తకూర్పు. వారి కోరిక ప్రకారము ఈ మహాప్రబంధమును స్థూలముగా సరిచూచిన సామాన్యకైంకర్యముమాత్రమే నాది. ఈపనికి నే నుపయోగించుకొన్న ప్రాత్ర కూర్పు లివి :—

- (౧) ౧౭౭౦-వ శాలివాహనశక కీలకసంవత్సరమున శ్రీ పురాణం హయగ్రీవశాస్త్రిలవారు ముద్రించినది.
- (౨) ౧౮౭౭-వ శ్రీస్తుశకవత్సరమున పంచాంగము దేవరాజ పెరుమాళయ్యగారు శోధించి వేసిన కూర్పు.
- (౩) పైరెంటి జాతికే చేరిన మఱొక్క ముద్రణము (ముఖపత్రము చినిగియుండుటచేత దీని కాలము తెలియదు.).
- (౪) ౧౮౯౪-వ శ్రీస్తుశకవర్షమున కొమాండ్నారు అనంతాచార్యులు గారు పరిశోధించిన 'ఆనంద'వారి ముద్రణము.
- (౫) ౧౯౦౮-వ శ్రీస్తువత్సరమున ముద్రించిన 'వావిళ్ళ'వారి కడపటి కూర్పు.

వీనికి తోడు మూల శ్రీభాగవతమునుగూడ సంప్రతింపుల కుపయోగించితిని.

ఈ నా పర్యవేక్షణము చాల స్థూలముగా, బహిరంగముగామాత్రమే చేయఁగల్గితిని. ఇంతకంటె లోఁతుకు దిగి పరీక్షించుటకు వలసిన యవకాశమును, అనుకూలములును - శక్తిమాట యట్లుండనిండు - నా కిప్పటికి చాలవు. ఇవి మూఁడును గలవారికిని ఈ భాగవతశోధనకార్యము ఒకయెత్తున ముగియునదియు, సుకరమును గాదు.

ఆ మహాకవితాతపస్వి పోతన్న తన యమృతభారతిని ఏ విషఘటికలో 'శ్రీకైవల్యపదంబు' అని యుపక్రమించెనోకాని, ఇంచుమించుగా ఈ కడచిన యాఱువందల సంవత్సరాలును అది తిన్న-తినుచున్న-దెబ్బలు అన్ని ఇన్ని కావు. ఇన్ని యాఘాతములకు లోఁగిన తెలుఁగుగ్రంథ మింకొక్కటి లేదు. దీనివలెనే

ఆంధ్రమహాభారతము, భాస్కరరామాయణమును పలువుర రచనల సంహితలే యైనను ఆగ్రంథముల భాగములు నిష్కర్షగా వీరువీరు రచించినవని మన మెఱుఁగుదుము. అందు సామాన్యముగా కానవచ్చు పాఠభేదములు వ్రాసిన, ముద్రించిన వారి అవ్యుత్పత్తినిగాని, పాండిత్యమునుగాని పట్టి యేర్పడినవి. అంతేకాని, దీని వలె పదము, వాక్యము, పద్యము, ఘట్టము, స్కంధము అను నన్నిటియందును లుప్తపూరణమును ఇతరులు చేయవలసిన దురవస్థ కవి పాల్పడలేదు. ఆంధ్ర సాహిత్యపరిషత్పత్రిక సిద్ధార్థిసంవత్సరపు ౧-౨ సంచికలో 'ఆంధ్రభాగవత కర్తృత్వము' అని కీ. శే. క్రొత్తపల్లి సూర్యారావుగారు వ్రాసిన వ్యాసము చది వితిమేని ఈ భాగవతరచన ఎంత చిత్తైనదో, దానిని విడదీయుట యెంత శ్రమ సాధ్యమో తెలిసికొనఁగలము. అప్పుడు వేటువేటు దేశములనుండి సంపాదించిన సుమారు ౫౬ వ్రాతప్రతులను పరస్పరము పోల్చి పరిషత్తువారు ఈ విషయమునఁ జేయవలసిన పని యెంత, ఎట్టిది అనిమాత్రము తేల్చుకొన్నారు. తరువాత ఈ ౩౫ సంవత్సరములుగా పరిషత్తువారుగాని, ఇతరులెవ్వరుగాని ఈపనిలో ఆ అంతస్తు దాటినట్లు కానరాదు. అధికారము, అవకాశము, పరికరము, ధర్మమును గల సాహిత్యపరిషత్తువారే మరలఁ బూనుకొని, ఈ గ్రంథమును పరిశోధించు పని తలపొలముదాఁకింపఁగలవారు. స్థూలముగా, ముద్రితములైన ప్రతులనుమాత్రము చూచువారికి తోచునట్టి కొన్ని చిక్కులకు ఒందురెం దుదాహరణము లిచ్చుచున్నాను :-

(౧) తృతీయస్కంధమందలి కపిల దేవహూతిసంవాదమున మాతృగర్భ గతుడైన జీవుని పరిచింతనముగా ఈక్రిందిశ్లోకము మూలమైన వ్యాసభాగవత మునఁ గలదు:-

“యన్తాయయోరుగుణకర్త నిబంధనేష్టితా
సాంసారికే వధి చరం స్తదభిశ్రమేణ,
నష్టస్త్పతిః పున రయం ప్రవృణీత లోకం
యక్త్యా కమూ మహదనుగ్రహ మంతరేణ. (౩-౩౧-౧౫)

ఈశ్లోకార్థమును జీవుని యాత్మగతచింతాంతర్గతమైన కపిలుని వాక్యముగానే శ్రీధర వీర రాఘవశుక దేవాదివ్యాఖ్యాత లందఱును నయించినారు. కాని తెఱుఁగులో ఇది దేవహూతి కపిలుని నడిగిన ప్రశ్నగా కానవచ్చుచున్నది:-

“సీ. *నావుడు సుతునికి దేవహూ తిటను 'మహితాత్మ యెవ్వని.....
ప్రబోధకలితముగఁ బుట్టె'మనవుడుఁ గపిలుఁ దనియె.....” (౩-౯౯౬)

* ఈ సీఁపాద మిట్లే ప్రాతముద్రణములలోఁ గలదు. అనంద, వావిళ్ళ వారి ముద్రలలో 'ఆనవుడు సుతునకు జనని యిట్లునఁ దగ' అని మార్పు గలదు. ఈమార్పు వావిళ్ళ రామస్వామి శాస్త్రిగారు మొట్టమొదలు శోధించి ౧౮౯౯ వ సంవత్సరమున విజయనగరమున ముద్రించిన ప్రతి లోనే కలదు.

ఈమాధ్వ ఎట్లు వచ్చిపడినది? మూలమండలి 'కయా' అను ప్రశ్నవాచక పదమునకు తాత్పర్యమును గ్రహింపఁజాలక సామాన్యప్రశ్నముగానే భావించి, ఇంకెవ్వరును దగ్గఱలేరుగనుక, దేవహూతికే దాని నంటఁగట్టిన ట్లున్నది.

(2) అష్టమస్కంధమున వామనావతారకథలోని—

క. “శుద్ధబ్రహ్మరిసమా-రాధ్యుండై, విహితమంత్రరాజిఁజదువుచు

న్నిర్ధంబగు ననలంబున-వృద్ధాచారమున వటుఁడు వేల్చెన్” (౮-౫౧౯)

అను పద్యము పూర్వము ద్రణములందెల్ల - ఆనందవారిముద్రణమునఁగూడ - ఈ పాఠముతోనే యున్నది. కాని వావిళ్ళవారి పాఠ మిట్లున్నది:—

“శుద్ధ.....సమారాధ్యుండై.....ప్రోద్ధంబగు ననలంబున.....”

‘రాధ్య-రాద్ధ’ల కంతగా అర్థభేదము లేదుగావున ప్రాససంరక్షణకై రెండవ రూపము నాశ్రయించినను అంత నష్టము లేదుగాని, ఈ ‘ప్రోద్ధ’యేమో నాకర్థము కాదు. సంస్కృతమూలమున ‘సమిద్ధ మాహితం వహ్నిం’ అనియే కలదు.

(౮-౧౮-౧౯)

(3) వ్యాసభాగవతము అష్టమస్కంధమున దేవాసురయుద్ధమున దెబ్బలు దినిన దేవతలు మొఱవెట్టుకోఁగా వారి నాశ్వాసించు శ్రీమహావిష్ణుప్రవాక్యములలో ఈక్రిందిశ్లోక మున్నది:—

“న భేతవ్యం కాలకూటా ద్విషాః జ్వలధినంభవాత్,

లోభః కార్యో నవో(వై?)జాతు రోషః కామస్తు వస్తుభి” (౮-౬-౨౫)

ఇందలి యుత్తరార్థమునకు ‘వస్తువులందు లోభము, రోషము, కామము చేయరాదు’ అనియే వ్యాఖ్యాతలందఱును అర్థమును వ్రాసిరి. కాని దీని తెలిఁగింపు ప్రాతముద్రణములలో—

“ఆ. అలసటయును లేక నఖిలార్థములు గల్గు

విషదిలోన నొక్క విషము పుట్టుఁ

గడఁగి చెఱువలేవు కామదోషంబులు

వస్తువయమునందు వలయుఁ జేయ”

(౮-౧౭౫)

అనియే కలదు. ఒకదానిలోమాత్రము ‘లేక యఖిలార్థములు’ అను పాఠము ‘లేక’కు కళాత్వమును చూపినది. ఆనందవారి ముద్రణము నిరర్థకమైన నముచ్చయమును గమనించి ‘అలసటమిలేక’ అని నవరించి, తక్కిన పద్యార్థమును గమనింపక విడిచినది. వావిళ్ళవారి ప్రతి, యుత్తరార్థమున

“కలఁగి వెఱవవలదు కామరోషంబులు

వస్తుచయమునందు వలదు చేయ”

అని మూలముతో కొంత యనుకూలించు పాఠము నంగీకరించినది ; కాని యీపాఠ మెక్కడనుండి సంపాదించఁబడినదో తెలుప లేదు.

(౪) అష్టమస్కంధమందే ౧౮౨-వ వచనమందు ‘సురాసురయూథం బులు.....యమందగమనంబున మందరనగమునకుం జని’ అని వావిళ్ళవారి పాఠము. ప్రాత్ర ముద్రణములన్నియు ‘మందగమనంబున’ అనియే పఠించినవి. మూలమున వారి నడక మందమని కాని అమందమని కాని గమనింపనే లేదు !

(౫) ౭-౪౧ వ పద్యమున యుద్ధమృత్యుఁడైన ఉశీనరుని వర్ణించుచో ‘రయరోషదంష్ట్రాధరంబుతోడ’ అనియే అన్నిముద్రణాల పాఠము. అనన్వితము. మూలమును చూడఁగా అందు ‘రభసాద్దష్టదచ్చదస్’ (౭-౨-౩౦) అని కలదు. కనుక ‘దష్టాధరంబుతోడ’ అని సవరింపవలసియున్నది.

(౬) ‘ఏని’ అను నవ్యయము కళయే యని ప్రాచీనమహాకవి ప్రయోగములన్నియు స్పష్టపఱచుచున్నవి. ‘ఏనిఁ’ అను క్వాచిత్కప్రయోగములు ‘మిక్కిలిఁ - మరిఁ’ ఇత్యాదులవలె పాక్షికమైన యువర్ణలోపముచే నేర్పడిన వనియే చెప్పవలసియున్నది. ప్రాత్రభాగవతముద్రణములలో నెల్ల ‘ఏనియు’ అనియే ఎన్నోచోటులందు పాఠము కానవచ్చును. కాని ఆనంద-వావిళ్ళ వారల ముద్రణములలో సర్వత్ర ‘ఏని’ అని తిద్దుపాటు జరిగినది ! తరువాత ఇంకొక యచ్చు వచ్చెనా మూడవ నకారము ప్రత్యక్షము కావలసినదే !

భాగవతమును తెలిఁగించుటలో పోతనయును, తరువాతి సింగన గంగన నారాయలును వ్యాసుల మూలమునే భక్తితో ననుసరించినను రసభావావేశమున్నచోట్ల విస్తరమును, శుష్కవిషయములందు కొంత సంక్షేపమును చేయుచునే రచన సాగించినారేకాని కేవలము మూలశబ్దాసులుగా రచింపలేదనుట స్పష్టమే. కనుక మూలముతో సంప్రతించినను తెగని చిక్కు లెన్నో ఇందు గలవు. అన్ని ముద్రణములందును ఒక టేవిధముగా నున్నను, మూలము సహాయపడకున్నను పాఠము వేఱువిధముగా నుండవచ్చునని యూహింపవలసిన స్థలములుగూడ కొన్ని లేకపోలేదు. ఉదాహరణముగా ప్రథమస్కంధము ౮౬-వ పద్యమున

“భద్రవిమలకీర్తిపారగుఁ డాదాధనయవికారదుండు నారదుండు”

అనుచోట అంత్యానుప్రాసప్రియుఁడగు పోతన ‘కీర్తిపారదుండు’ అనియే రచించి యుండునని యూహింపవలసియున్నది. కాని ఏముద్రణమందును ఆపాఠము నాకుఁ గానరాలేదు.

ఈ గ్రంథ మింత పాఠభేదములకును, అపపాఠములకును, గ్రంథపాఠపూరణములకును ఆకరమగుటకు నిర్వివాదముగా అందఱుంగీకరింపఁగల కారణములు రెండు గలవు :—

(౧) విషయమహత్త్వముచేతను, అసాధారణమైన శైలిమధురిమచేతను ఇది అన్నిగ్రంథములకంటె ఆంధ్రలోకము నంతటిని ఆకర్షించినది. భగవద్భక్తిరసానుభవమునకు తెలుఁగుకావ్యములలో దీనిని మించినదికాని, దీనివంటిది గాని ఇంకొక గ్రంథము లేదు. సంస్కృతభాగవతముగూడ రసావేశమున దీనికి తరువాతిదే. కనుక తెలుఁగుదేశమున అక్షరాస్యులైన అందఱి యిండ్లలోను ఏగ్రంథ ముండినను లేకున్నను ఇది యుండకతప్పినది గాదు. దీని ప్రతులు వ్రాసికొన్నవారిలో పండితులకన్న పామరులే యెక్కువ. కనుక వేఱువేఱు లేఖకులచేతి తప్ప లెన్నో ఇందు చేరినవి.

(౨) పండితు లట్టివానినిబట్టి తమ ప్రతులను వ్రాసికొనునప్పుడు వారి వారి శక్తివ్యత్యతలకొలది సవరణలు చేసియుండుట సహజము. అచ్చు వచ్చిన తరువాతను ఈ సవరింపుపనులు నాఁటినుండి నేటిదాక జరుగుచునేయున్నవి.

ఇక నిర్వివాదముగా అందఱును అంగీకరింపలేని కారణములు రెండు సాంప్రదాయకముగా వచ్చుచున్నవి.

(౧) మొదటిది ఈగ్రంథమును తొలుదొల్ల ముద్రించిన శ్రీ పురాణం హయగ్రీవశాస్త్రుగారు తెలిపినది. వారికి 'బమ్మెరపోతనామాత్యుని జన్మకర్త ప్రభావాదులఁ దెలిపెడు వచనరూపంబగు ప్రాచీనపండితజనలిఖితగ్రంథంబు' * ఒకటి లభించినదట. కాని మఱల ఇంతవఱకు ఆగ్రంథము మనకు లభింపలేదు. దానినుండి వారు సంగ్రహించిన విషయము లివి : 'పోతన తన నిర్యాణకాలమున కొడుకు మల్లన్నను పిలిచి తాను తెలిగించిన భాగవతము ముముక్షువులకు తప్ప ఇతరుల కధ్యయనముచేయరాదని చెప్పెను. మల్లన్న దానిని దేవతార్చన పెట్టెలో భద్రముగా దాచియుంచి తన యవసానకాలమందు తన సహాధ్యాయి యైన నారయ్య కా నిధిని రహస్యముగా నుంచుకొమ్మని యిచ్చెను. నారయ్య కొంతకాలమునకు ఆ కట్టును విచ్చిచూడఁగా అందు చాలభాగము క్రిమిదష్టమై నశించియుండెను. దుఃఖించుచుండిన ఆతని కలలో ఒకనాడు పోతనయే కాన వచ్చి నష్టభాగములను పూరింపుమని ముదల యిాయఁగా అతఁడు గంగనసింగనల సహాయముచే ఆపని నెరవేర్చెను.'

కాని భాగవతభాగములను పూరించిన గంగన్న సింగన్న నారయ్యలలో ఎవరుగాని పైకారణము పేర్కొనలేదు. తక్కిన యిద్దఱి మాట యట్లుండఁగా

పోతన్న సాక్షాత్కారమును, లుప్తపూరణానుష్ఠానము కలలోఁ గాంచనోచుకొన్న నారయ్యగూడ ఈ విషయమును సగర్వముగా పేర్కొనక మానము నహించుటకు హేతువేమి? నీవు పూర్తిచేయుమని పోతన తన కాజ్ఞచేయఁగా గంగన్న సింగన్నలనుగూడ కలుపుకొను నధికారము నారయ యేల వహించెను? పోతన తన జీవితకాలమంతయు ఈ గ్రంథమును ఏయాప్తశిష్యునికిని ఉపదేశించక, తన కుమారునికిఁగూడ అట్లే దానిని దాచిపెట్టుమని కట్టడచేయుట, కుమారుఁడు పితృవాక్యపరిపాలనమును అక్షరశః నెరవేర్చుట, అతనినుండి క్రమముగా అదే యుపదేశమును పొందిన శిష్యుఁడు నారయ్యమాత్రము దాని నతిక్రమించి కట్ట విచ్చించుచుట, పోతన్న అతని ననుగ్రహించి స్వప్నములో 'ఇంక నీ వీ మహా గ్రంథమును అనేక ప్రతులుగా నేర్పఱచి సాకల్యంబుగా భ్రష్టంబులయిన ఘట్టంబుల యందు నన్ను ధ్యానింపుచు నవీనముగా రచియించి యా గ్రంథంబంతయు మత్కృతంబుగా నుండునట్లు ప్రకాశపరచవలయు'నని యాజ్ఞాపించుట, దానికి విరుద్ధముగా నారయ మఱియిద్దఱిని గలుపుకొని ౫, ౬, ౧౧, ౧౨ స్కంధాల నైనను బహిరంగముగా తమతమ రచనలుగానే రచించి ప్రకటించుట—ఇత్యాదులు పై కథలో సుగ్రహముకాని ఘట్టములు. నా కెందు నమ్మకముచాలదు.

(౨) ఇక రెండవకారణము రాచకొండ సర్వజ్ఞసింగమనేని కథ : సింగమనాయఁడు భాగవతము తనకంకితముగా చేయుమని పోతనను కోరఁగా— అతఁడు తిరస్కరించుట, రాజు కోపించి ఆ గ్రంథమును బలవంతముగా పట్టి తెప్పించి భూమిలో పాఠిపెట్టించుట, అందుమూలాన మన్నుదిని గ్రంథభాగములు శిథిలముగాఁగా ఆయాభాగములను నారయాదులు పూరించుట, అది కారణముగా అసంస్కృతప్రయోగములును, అందదుకుల శైలియు ఈ సంహితలో చేరుట— ఇవి ఇందలి ముఖ్యవిషయములు. దీనిని ఇన్నూ తేండ్రక్రింద కూచిమంచి తిమ్మకవి సర్వలక్షణసారసంగ్రహమున నుల్లేఖించినాఁడు.

దీనిని పలువు రంగీకరింపరు. 'సర్వజ్ఞ బిరుదాంచితుఁడును, తాను గొప్ప పండితుఁడును, గ్రంథకర్తయు నైన సింగమనాయఁడు పోతనవంటి మహాభక్త కవి విషయమున ఇంత క్రూరముగా వర్తించునా'యని వారి సందేహము. కాని ప్రభువులు పండితులైన గ్రంథకర్తలైన మాత్రాన మనుష్యసహజములైన కోప తాపము లుండవనుట యనుభవవిరుద్ధమైన వాదము. ఆజ్ఞాభంగమును సహింప రాదనుట రాజులందఱును అనూచానముగా నేర్చుకొన్న నీతి. మఱియు అవిధేయ తను ఓర్చుకొని యూరకుండుట ప్రాభవము గలవారి ధర్మమును, కర్మమును గాదు. మఱి పోతన్న అవిధేయుఁడైనందుకు అతనినే పూడ్చింపక ఆరాజు గ్రంథమునుమాత్రము పూడ్చించియుండునా యను నాక్షేపణ గలదు. బ్రహ్మ హత్య మహాపాతకముగా సింగమనాయఁడు భావించియుండవచ్చును. మఱి పూడ్చిం

చుట యేల, కాల్పించఁగూడదా అనియు నడుగవచ్చును. ఇట్టి ప్రశ్న లెన్నైనను ఏ కథవిషయముననైనను వేయవచ్చును. పోతన్నకు వయస్సులో చిన్నవాడై సమకాలికుడైనవాఁడు తాళ్ళపాక అన్నమాచార్యుఁడు; అతనికింటే భగవద్భక్తి యందుఁగాని, కవిత్వాకాశలమందుఁగాని యేమియు తక్కువకాని తపస్వి. అతని పదకవితామాధుర్యమునకు ముగ్ధుడై పండితప్రియుడైన సాళువ నరసింగరాజు వేయివిధముల సతనిని సన్మానించి 'హితునిగా గురునిగా నెల్లబంధులుగ' ¹భావించి పూజించినవాఁడు. ఇతఁడే పినవీరభద్రుని నఖండముగా సన్మానించిన దాత. తుద కేమైనది? శ్రీవేంకటేశ్వరునిపై వ్రాసిన పదములవంటి దొక్కపదము నాపైఁ జెప్పమని ప్రార్థింపఁగా అన్నమయ్య

"..... హరిహరీయనుడు
పరమవతివ్రతాభావంబుఁ బూని
హరి ముకుందుని గొనియాడు నాజిహ్వ
నిమ గొనియాడంగ నేర దెంతైన
నను నెట్లు పలికి తీవ్రవ్యంఘఁ బలుకు!"

అని తిరుగఁబడఁగా ఆరాజు అతనిని 'మూరురాయరగండసంకెల' వేయించి చెఱలోఁ ద్రోయించినాఁడు! కనుక ఈ ఆభిమానికవాద మంత విమర్శనహము కాదు. హయగ్రీవశాస్త్రిగా రీకథ పెర్కొనకపోవుటకు హేతువు ఆకాలమందు తిమ్మకవి సర్వలక్షణసారసంగ్రహము ముద్రితముగాకపోవుట కావచ్చును. సర్వజ్ఞ సింగమనాయని వంశీయు లెవరో ప్రోత్సహించి మొదటి కథను కల్పించి గ్రంథ గతముగా చేయించుటచే అసలుకథ జనసామాన్యమందు నిలువక మఱవఁబడి యుండవచ్చును. ఇంతేకాని పోతన్నకవితయందు లక్షణదోషములు లేవని స్థాపించుటకై కూచిమంచి తిమ్మకవియే యీకథ కల్పించి గ్రంథగతము చేసినాఁడను నభిప్రాయము న్యాయముగాఁ దోఁపదు. కనుక పోతన్నగారి గ్రంథపాఠమునకు వ్యవహారమునందున్న పైరెండుకారణములలో ఏమైన సత్య ముండేనేని అది నా కీ రెండవదానియందే గోచరించుచున్నది.

సత్య మెందున్నను ఎందును లేకున్నను, పోతన్నగ్రంథము శిథిలమగుటయు, ఇతరులు యథాసంభవముగా దానిని పూరించుటయు మనకు ప్రకృతమైన సత్యము. ఎవరెవ రేయేభాగములఁ బూర్తిచేసినా రను విషయమున సామాన్యముగ పరంపరాగతమైన, గ్రంథగతమైన నిర్ణయ మున్నది. పంచమస్కంధము గంగన్న, షష్ఠస్కంధము సింగన్న, ఏకాదశద్వాదశస్కంధములు నారయ్య రచించినట్లు ముద్రితపుస్తకములలో నున్నది. ఇదిగాక ద్వితీయస్కంధమందలి

1, 2. అన్నమాచార్యుల మనుమఁడు చిన్నన్న రచించిన అన్నమాచార్యచరిత్రము. పు. 32-33. తిరుమలతిరుపతి దేవస్థానమువారు ప్రకటించినది.

౯౨-వ పద్యముతరువాతి భాగము, దశమస్కంధోత్తర భాగమందు ౨౩౨-వ పద్యమునుండి స్కంధాంతమువఱకును గల గ్రంథమును నారయ రచించినట్లు ప్రవాద మున్నది. మఱి కొత్తపల్లి సూర్యారావుగారి వ్రాతప్రకారము సాహిత్య పరిషత్తులోని వ్రాతప్రతులలో ఈవిషయముగూడ నిశ్చయింపరాక యథాయథ ముగా నున్నది. మఱి పోతన్నగారిది కుంటు లేక, ధారాశ్రమై, వర్షస్వయై, భావోద్రేకపూరితమైన పరిశుద్ధరచన యనుకొని మనము గ్రంథమును చదువు నప్పుడు పోతన్న రచించిన వనఃబడు భాగములందును ఎన్నోచోటులందు ఇతరుల కైవాడము తేపలుతేపలుగా గ్రంథమందంతటను గలదని తోచును. తాటాకుల పుస్తకము పురుగులు దిన్నను మన్నుదిన్నను, ఆదోషము అల్పముగాను, అధికముగాను స్వేచ్ఛగా గ్రంథమునంతటిని వ్యాపించుట అనుభవగమ్యమైనదే. కనుకనే గ్రంథమాద్యంతమును అందందు నిస్సారములు, అసంస్కృతములు, పునరుక్తములు, అనన్వితములు అనవలసిన పదవాక్యపద్యములు చదువరుల రసానుభవధార కడ్డుతగులుచున్నవి. గంగ సింగ నారాయణకవుల కవితాసంస్కారము పోతన్నగారి వరవడిలోనే నడచినది. కాని పోతనకుఁ గల ప్రతిభావిశేషము, సహజమైనను సంస్కృతమైన పాండిత్యము, అసాధారణములైన శ్రద్ధాభక్తి తపస్సులును వారికి చాలవు. కాని గురువుగారియందును, గ్రంథమునందును గల భక్తిచే యథాశక్తిగా పూరించి వారు సంపూర్ణ భాగవతమును మన కందిచ్చి నారు. ఇంతేకాని పోతన్నయే గ్రంథభాగములను వేటువేటుగా శిష్యులు మువ్వురికి పంచియిచ్చి భక్తిసారమైన భాగములనుమాత్రము తాను రచించినాఁడనియు, దశమస్కంధము ముగించులోపల అతని యాయువు ముగియుటచే ఏకాదశద్వాదశములు నారయ పోతన్నయనుమతిచేతనో, లేకయో రచించియుండుననియు శ్రీనిడదవోలు వేంకటరావుగారు చేయు నూహ కాధారము చాలదు.* ఇతరుల కవిత్యమని స్పష్టముగా నున్న భాగములలో పోతనరచన అనవలసిన భాగము లెన్నో కలవు. ఉదాహరణముగా నారయరచితమయిన ౧౧-వ స్కంధమునందలి యీపద్యమును జూపవచ్చును :—

“చ. నగుమొగముఁ నుమధ్యమును నల్లని మేనును లచ్చికాటవ
ట్టగు నురముఁ మహాభుజము లంచితకుండలకర్ణమూర్ మదే
భగతియు నీలవేణియుఁ గృపారపద్యప్రియుఁ గల్గ వెన్నుఁ ది
మ్మగఁ బొడసూపుఁగతఁ గనుమూసినయప్పుడు, విచ్చినప్పుడుఁ.” (౧౧-౧౨౪)

ఇందు పోతన్నవాక్సారభ్యము స్పష్టముగా నున్నది. నారాయణకవివైన ఏకాదశద్వాదశములలో ఇట్టి పద్య మింకొకటి కంటఁబడదు. (అన లీపద్యము వ్రాతముద్రణములలో కానరాదు!)

* వావిళ్లవారి ౧౯౪౦-వ సంవత్సరపు ముద్రణము పీఠిక. పు. ౪౩.

ఇట్లే పోతన్న దే అనబడు నవమస్కంధమందలి యీ పద్యముఁ జూడుఁడు:-

“ఉ, ఆతతమైన వేడ్క దనుజాధిపమంత్రీ సురారినందవో

పేతఁ దనూభవం బిలిచి పెండ్లియొనర్చె మహావిభూతికిం

బ్రీతి మహోగ్రజాతికి నభీతికి సాధువిసీతికిఁ సిత

భ్యాతికి భిన్నదుఃఖబహుకార్యభియాతికి నయ్యయాతికిఁ.” (౯-౫౩౯)

ఈ యంత్యప్రాసరచన పోతన ననుకరించిన యపకృబుద్ధి యెవఁడో చేసిన దనుట ప్రత్యేకముగా చెప్పబనిలేదు. ఇట్లే నవమస్కంధమందలి శ్రీరామచరిత్రమున ఇతరుల చేతిపని చాల కలదని నా శంక. దశమస్కంధోత్తరభాగమందు, ‘సంతత నిర్మలి నాకుశస్థలిఁ’ (302), ‘మున్ను దన చౌల నెన్నఁడు’ (302), ‘కచా కరవణముల్’ (330), ‘చిరయశోల్లాసు’ (3౪౦), ‘నిర్వాణమూర్తైన’ (౧౦౪౯), ‘మిథిలనుపురమున’ (౧౧౭౭) — ఇత్యాది ప్రయోగములు నిస్సంశయముగా ఇతరుల చేదూర్పులను చాటుచున్నవి.

వ్రాతప్రతు లనేకములు సంపాదించి పోల్చి చూచుట, మూలముతో సరి చూచుట, రేఫఱకారములు, నబిందుకనిచ్చిందుక ప్రాసయతులు, విశిష్టశబ్దవాక్య ప్రయోగములు మొదలగువాని విషయమున ప్రాచీనులు వహించిన స్వాతంత్ర్యమును నిశ్చయించుట - ఇత్యాది పద్ధతులకుఁ దోడుగా పోతన్నరచనను నిర్ణయించుటకు ఆతని సీసపద్యములందలి క్రమబద్ధమైన యతినియమముగూడ సహాయ పడునని శ్రీ కీ. శే. వావిలికొలను సుబ్బరావుగారు శోధించిచూపినారు. దానికిఁ దోడు మఱొక్కవిషయముగూడ పేర్కొనవచ్చునని తోచుచున్నది. పోతన్న ఆటవెలదులను అద్భుతముగా నడిపించిన తెలుఁగుకవులలో నగ్రగణ్యుఁడు. అతని రచనలం దెల్ల సాధారణముగా కానవచ్చు ధర్మము యతిప్రాసల స్థానములలో పులుముడు లేక పదములు, వాక్యములును అప్రయత్నముగా ఛందోగతితో అతుకుకొనియుండుట. ఇది తక్కిన యన్ని పద్యములకన్న ఆయన యాటవెలదులలో ఎక్కువగాఁ గానవచ్చును. తేటగీతి నతఁ డెక్కువ యభినూనింపలేదని తోచెడిని. సీసపద్యపు ఎత్తుగీతులలోను ఆటవెలదులే చాల ఎక్కువ. ప్రథమస్కంధమందు తేటగీతులు ౨౭, ఆటవెలదులు ౪౬. ద్వితీయమందు తే. గీ. లు ౪౩, ఆ. వె. లు ౧౫. కాని ఈ స్కంధమందు చాలభాగము పోతన్నది కాదను వాద మున్నదిగదా. తృతీయచతుర్థములలో ఆటవెలదులు చాల తక్కువ. తేటగీతు లెన్న. మొత్తముమీఁద ఆ రెండుస్కంధముల రచనయ అంత తృప్తికరము గాదు. ౭, ౮ స్కంధములలో మరల ఆటవెలదుల ప్రాబల్యమును గుర్తింపఁగలము. నవమములో తే. గీ. లు ౪౪, ఆ. వె. లు ౯౯! ఈ స్కంధమున ఈ విషయమున ఇంకొక వింత. ౬౯౪-వ ‘సేమమే యని సతుల్’ అను సీసపు తెత్తుగీతి ఆనంద-వావిళ్ళవారి ముద్రణములం దిట్లున్నది :-

“నూతనాడనంబు నుడువచి యెలనిగోట విడచి దుర్బుధులారా మిచ్చి
మోని మరగఁజేసి మావృత్తాలకుఁ బోవడునుడుఁ గొలఁచుచోయి వరని.”

ఈ యాటవెలదిచోటనే ప్రాతప్రతులలో ఈ తేటగీతి యున్నది :—

“చర్మవస్త్రము వడచించి భర్తృకాంతి
మించి చెలఁగు పీఠాంబర మిచ్చి వెనను
మనము సొక్కంగ నతనిఁ జేకొనఁగ వారి
మఱుఁగునకుఁ జేరె నరఁడు వేమవని వారి” *


ఈ రెంటిలో పైని యాటవెలదియే పోతన్నరచన కాఁగలదని చెప్పనక్కరలేదు గదా. పోతన్నగారి యాటవెలదు తెన్నిటి కిట్టి తేటగీతులను తరువాతివారు ప్రత్యామ్నాయము చేసినారో! పోతన్న పేరిటి తేటగీతులలో ఎన్నో ఇట్టి కుంటి నడక గలవి కలవు. ఇట్లే దశమస్కంధపు పూర్వభాగమునకంటె ఉత్తరభాగమున తేటగీతుల ప్రాబల్యము గుర్తింపవచ్చును. పోతన తేటగీతి ప్రాయశఃకాని, చక్కఁగా రచింపలేడని కాని నా యభిప్రాయము గాదు. ‘చేతు లారంగ శివుని బూజింపఁడేని’ అను పద్యము ఆయనది కాదని యెవరనఁగలరు? అట్టివి యెన్నో కలవుగూడ. కాని అతని దుచియు, రచనయు ఆటవెలదియందెక్కువగా కాన వచ్చుననుటమాత్రమే నా యిప్పటి మనవి.

ఇక పోతన్నవసించిన దేశమునుగూర్చి వాదదూతఁడుహనుమంతు లెందఱో ‘గగనం గగనాకారం’గా చేసిన యుద్ధము ప్రకృతము శాంతించినది. కాన మరల దానికై కాలుద్రవ్వఁబనిలేదు. నా మట్టుకు ఒంటిమీట్ట—యోదగల్లులు రెంటి తోను పోతన్నకు సంబంధ ముండవచ్చునని నమ్ముచున్నాను. రెండుచోట్లను ఆయన యుండినట్లు ప్రవాద మున్నది గనుక, ఇతరసాక్ష్యములును గలవుకావున, ఇట్టి సన్నివేశము లాకాలమందును, ఈ కాలమందును సంభావ్యములేయగుటచేత, అక్కడివాడు కాఁడనికాని, ఇక్కడివాడు కాఁడనికాని కొందఱు చేసినట్లు నికరముగా సిద్ధాంతము నేను చేయలేను. మఱి పై రెండుచోట్లుగాక యింక నేస్థలాం తరములందైనను ఆయన జీవితకాలములో భౌతిక దేహముతో సంచారముచేసి నాఁడో లేదో తెలియదుగాని ఆయన యాధ్యాత్మిక తేజస్సు, ఆయనభగవద్భక్తి సుధ, తెలుఁగుదేశమందు సంచరింపని, పావనము చేయని ప్రదేశము లేదు.

తిరుపతి
1-12-58

రాళ్ళపల్లి అనంతకృష్ణశర్మ

* ఆనందమద్రాసు ఈ పాతభేదము నుద్ధరించినది. వావిళ్ళవారిమద్రాసులో ఇది లేదు.



కృతీ సమర్పణ సమీక్ష

మహాకవి శ్రీ గడియారము వేంకటేశ్వరాస్త్రి

(ప్రొద్దుటూరు)

మొన్న రామనవరాత్రికి (16-4-1954) శ్రీమదొంటిమిట్ట కోడండరాముల బ్రహ్మాత్మవమున జరిగిన పోతనవర్ధంతియందు 'రాయలు' ప్రకటనాలయ సంచాలకులు శ్రీ జక్కా సుబ్బరాయుడుగారు తాము మిగుల వ్యయప్రయాసలతోర్చి ముద్రింపించిన శ్రీమదాంధ్రభాగవత మహాగ్రంథమును శ్రీ పోతన శిలావిగ్రహమునెదుట సమర్పించి గంధపుష్పాక్షత మాల్యాంబరారులచేఁ బూజించి యలంకరించి వేద పాఠపురస్కరముగ శ్రీకోడండరాముల కంకితము చేయించిరి. ఆ మహాత్మవమునకు సమాహూతులైన కవులను, పండితులను ఖడ్గరు సేలువలచే సత్కరించి తలకొక ప్రతిని సమర్పించిరి.

ఆ వైభవమును జూచినపుడు శ్రీ సుబ్బరాయుడుగారు రెంత పుణ్యాత్ముడు-ధన్యాత్ముడు ననిపించినది. పోతనకవి శ్రీరాముల కీ కృతీసమర్పణ మింతవైభవోపేతముగఁ జేసెనో లేదో మనమెఱుంగము. ఆ పరమభాగవతుడు తన హృదయ పుష్పముతోఁబాటు శ్రీభాగవత తాళపత్రగ్రంథమును శ్రీరామునెదుటఁజెట్టి చేతులు జోడించియుండును. అది ఐకాంతికము - పరమసాత్త్వికము. అదియు సర్వజ్ఞసింగమనాయనివలని బెదరుతో నింత బహిరంగముగా జరిగియుండజేమో! ఆ లోపమును దీర్చుటయేగాక ఆ వైభవమును గన్నులఁగట్టి యూహారమ్యముఁ జేసినాఁ డీసుకృతి. శ్రీరామునియందును, పోతనయందును, భాగవతమునందును గల భక్తిమాత్రమే యిందుకుఁ బ్రోత్సాహకముకాదు. తెనుఁగుదేశమునందును,

తెనుగు బాసయందును, వాని యభివృద్ధి వికాసములయందును శ్రీసుబ్బరాయనికిఁ గల భక్తిశ్రద్ధలే ఆయన నీ సహకార్యమునకుఁ జేరేచినవి. కాకున్న ఇంత ధనప్రయముచేసి, ఇంత నిర్దృష్టముగాఁ బండితులచేఁ బరిష్కరింపించి, ఇంత సర్వాంగసుందరముగ గ్రంథమును ముద్రించి నెలువరించి యుండఁజాలఁడు. ఆహా! ఈమాత్రపు సహాయము పోతన నాఁడు లేకపోయెఁగదా! ఈ పరికర సామగ్రి అప్పుడు పుట్టకపోయెఁగదా! కవులను, గావ్యములను ఈ మాత్రమైన నాదరించు హృదయధర్మ మానాఁడు ప్రజాసామాన్యమునఁ బ్రచలితమైయుండి నదా! యనిపించును. అట్లుండినచో ఆ భాగవతకవి కా తిరస్కారములు, భాగవత మున కన్ని దళావస్థాంతరావతారములు వచ్చియుండెడివి కావు, తప్పలకుంపులతో అతుకుల బొంతగా మిగిలిన భాగవతమును మన మిప్పు డిట్లు దిద్దుకోవలసిన దురవస్థయు పట్టియుండెడిది కాదు.

ఏమైనను ఈ ప్రకటనకర్త మిగులఁ బ్రయాసపడి గతచరిత్రలో వారలిన దొసఁగులన్నియుఁ దుడిచి, శ్రీమద్భాగవతమును బరిశుద్ధముగాఁ బ్రసాధితముఁ జేసి అంధ్రలోకమున కందించి కృతార్థుఁడైనాఁడు. పూజ్యులు శ్రీ అనంతకృష్ణ శర్మగారు ప్రత్యేక శ్రద్ధాభక్తులతోఁ, బరిపక్వవివేచనతో గ్రంథమును సంస్కరించి తెనుగువారి కృతజ్ఞతకుఁ బాత్రులైనారు. ఇంక మిగిలిన భాగము తెలుగువారిది. ఈ గ్రంథమును జక్కఁగ నుపయోగించుకొని, భక్తిప్రపత్తులను, భాషావిజ్ఞానములను బొందుటయే కాక ప్రకటనకర్తకు వలసినంత ప్రోత్సాహమియవలసి యున్నది. శ్రీ సుబ్బరాయఁడుగా రితోధికద్విగుణితోత్సాహముతో భాషాసేవ చేయవలయు ననియు, భగవానుఁడు వారి కట్టితక్కిని, దీర్ఘాయురారోగైశ్వర్యములను ప్రసాదించుఁగాక యనియుఁ గోరుచున్నాను.



మ హా కవి పో త న

‘సరస్వతీపుత్ర’ పుట్టవ ర్తి నారాయణాచార్యులు

[భాషాశాస్త్రపరిశోధకుడు, తిరువాన్కూరు విశ్వవిద్యాలయము]

త్రిశ్రమహాకవులలో పోతన్న యొక విశిష్టవ్యక్తి. నన్నయభట్టులు ‘జనహామతత్పరులే’ గావచ్చును. తిక్కనామాత్యుడు ‘నాసాగ్రవిహారసితుడై’ ‘నాదామృతధారాసారరూపుడగు’ హరిహరనాథుని యడుగుదమ్ములను సేవించియుండవచ్చును. అతడు కర్తయోగి. ఈ యిద్వరుమహాకవుల యుపాసనలను సాంకేతికమైనవి; కాస్త్రీయములు. పోతన్నభక్తి యట్టిది కాదు. అతనికి హృదయమే కాస్త్రము; విశ్వాసమే మంత్రము; ఆత్మార్పణమే పూజ. నన్నయ కాపాసుగ్రహదత్తుడు; పోతన్న కరుణాలలితహృదయుడు. అతనికి కావమన్న నమితభయము. ‘తా నెవని ననుగ్రహింపఁగల’ నన్న యమితవిశయము.

పోతన్నభక్తి భక్తి తండ్రితాతలనుండి - తరతరములుగ - సంక్రాంతమైనది. అందుచే దాని బోంతును ఎక్కువ - పాతును దక్కువగాదు.

మూలము ననువదించుటలో పోతన్న యనుసరించిన దారు లనేకములు. ఒక్కొక్కయొడ మూలమునకు మెఱుంగువెట్టెను. వ్యాసమహర్షి యొయ్యారములగు పోకలు పోయినచోట తానును అతనితో సమానముగ పందెమువేసికొని నడచెను. కొన్నియొడల మూలమునఁగల కాశివ్యమును నొలఁగించి - తెనిఁగింపున సౌలభ్యమును నింపెను. !వ్యాఖ్యానవిషయముల నక్కడక్కడఁ జొప్పించెను. ఒక్కొక్కసారి - వ్యాఖ్యానకారులతో భేదించి - స్వాభిప్రాయములను వెల్లడించినాడు. దశమస్కంధములోని గోపికల ‘యువ్వాదభక్తి’ మొదలైన వర్ణనములలో నాయనస్వకపోలకల్పితము చాల గలదు.

బమైరపోతన్నది ‘ప్రాసాదిక’ కవిత్వము. అనఁగా భగవదనుజ్ఞతో - తడియా-రాధనారూపముగ వ్రాయఁబడినదన్నమాట! ఆ కవితకు తీరుతీయము లేమితక్కువ! కవి ఋష్యంశజుడగుటచే మాటతొండ్రయు, వర్చస్సును నారచనప్రధానగుణములై యుండును. కావ్యరచనయం దాయన ధ్యేయమే వేఱు. తన కొక్కనికేగాదు - తన గ్రంథమును జదువువారికిఁగూడ జన్తరాహిత్యము నాతఁ డుద్దేశించెను. ఎంత గంభీరమైన ఆదర్శము! ఇంతకన్న నుత్తమమైన విశ్వక్రేయమేదిగలదు?

పోతన్నభక్తి పరమసాత్త్వికమైనది. ‘దయయు’, ‘సత్యంబు’ నాతనికి రెండు బహిఃప్రాణములు. వీరశైవుల రజోగుణప్రేరితమగు విజృంభణపై నాతని కసహ్య మున్నను - శివునిపై నాయనకు ఎడగన్ను లేదు.

‘చేతులారంగ శివునిఁ బూజింపఁడేని, నోరునొవ్వంగ హరికి ర్తి నుడువఁడేని’

ఆన్న యుదాత్తలలితమగు నాదర్శముతో శివశేఖరద్వైతమును బండించుకొని యమభవించిన యదృష్టశాలి యాయన. భాగవతరచనకు ముందుగూడ పోతన్న ‘మహేశ్వర’ధ్యానమే నేసెను. ‘శ్రీకైవల్యపదంబు జేరుటకునై’ విష్ణుభక్తిని పట్టెనట. మనస్సునందు శ్రీరామభద్రుని సన్నిధానంబు గల్పించుకొన్న మహాకవి యతఁడు. షష్ఠ్యంతములను గృష్ణపరముగ వ్రాసినాడు.

అనగా సాతరికి వివాహవధులు లేనట్లే రామకృష్ణదత్తవతారభిన్నదృష్టిగూడ లేదన్నమాట.
‘సర్వం విష్ణుమయం జగత్’ అనెడు ననుభూతిని చక్కగా సమన్వయించుకొని యనుభవించి
‘వాడెవడు కింకేమి సాత్త్వికము కావలెను’

పోతన్న మహాకవిపేరిట నీ మూడు గ్రంథములు బ్రచారమున నున్నవి. మొదటిది సాంఘిక
పోతము. దీని రచన భాగవతశైలిలోనే నడచినది. పోతనామాత్యుని దని చెప్పఁబడు ‘నీరభద్ర
విజయము’ మాత్రము అయనదని చెప్ప వలెదు. ‘భోగినీదండకమున’ మహాకవి పోతన్నరచనా
రీతులు శుప్పలలిప్పలంగ నున్నవి.

‘మనుష్యులను బాగడరా’ దను టాలెనికి వయస్సుముదిరినవెనుకఁ గలిగిన యూహా;
ఈ ‘మనుజేశ్వరాధముల’ దుశ్చర్యలను గమనించినపిదపఁ గలిగిన యేవగింపు. పోతనామాత్యుఁడు
జన్మతోనే ‘సూదర్శనులయందు’ యని నమ్ముట పొరపాటు. ‘మహాత్ములు’ను మనవంటి మనుష్యులే.

విష్ణుభక్తికి ప్రథమయోగ్యత యగు దారిద్ర్యము పోతన్నకు వెన్నంటియేయుండినది.
దారిద్ర్యము మానవునిపై నొనర్చు దురాగతములకు లెక్కయే లేదు. కొని, వాని కన్నిటి కతఁడు
తాళి నిలచెను. తన నిశ్చయమునుండి చలితుఁడు గానలేదు. కొండలనంటి కష్టములకు జంకలేదు.
సింగభూపాలుఁడు దన గ్రంథమును బాలిపెట్టించినను వీనము గాంగలేదు. జీవితాంతమువఱకు
ధైర్యముగ నిలచినాఁడు.

“ఇచ్చునుజేశ్వరాధముల కిచ్చి పురంబులు వాహనంబులుకా
సొమ్ములు గొన్ని పుచ్చుకొని చొక్కి శరీరమువాసి కాలుదే
నమ్మెటవ్రేలులకా బడక నమ్మతితో హరికిచ్చి చెప్పె నీ
బిమ్మెర పోతరా జొకఁడు భాగవతంబు జగద్ధితంబుగకా.”

అను పద్యమును చొమ్మవీటిని పలికి కీర్తికాయుండైనాఁడు. అతఁడు కవి! మహాకవి!!

పోతనశైలి నన్నయరచనలకె ఋషివాణి. ఆ శయ్య-అరచన-అతనికే చెల్లినది.

అతఁడు భాగవతమున నీపద్యముఁ బలికెను:

“కం. నీపాదకమలపేవయు.-నీపాదార్చకులతోడి నెయ్యమును, నితాం
తాపారభూతదయయును-దావనమందార! నాకు రయపేయగదే?”

పోతన్న భాగవతమును నిష్ఠతోఁ జదివినవాని కంతయు నీభావముదప్పఁ దక్కిన చాపల్యము
లన్నియు వదలిపోవు స్థితి వచ్చితీరును.

అతని జీవితము స్వర్గంగ. అతని కవిత్వ లాగంగాతీరమున నెలకొన్న యుత్తమశ్రేత్రములు.
ఆజీవితముచే సృష్టి ధన్యమైన ట్లారచనచే శబ్దమయప్రపంచము ధన్యమైనది.

ఇట్టి ఈ భాగవతమును ఇంత కష్టపడి, నష్టమున కైనను నోర్చి, అన్తికబుద్ధితో సర్వాంగ
సుందరముగ ముద్రించిన మా ‘రాయలు అండ్ కో’ జక్కా సుబ్బారాయని జీవితమును
ధన్యమైనది. ఈ భాగవతమును జదివి పులకించుటకై తెలుఁగునేల కాచికొన్నది.

‘త్యాగేనైకే అమృతత్వ మానకుః.’



విషయ సూచిక

విషయము

పుట.

ప్రీతి క

శుశ్రూష, బ్రహ్మ, గణపతి ప్రార్థనలు	...	1
సరస్వతీదేవి, దుర్గాదేవి, లక్ష్మీదేవి, కవిజన ప్రార్థనలు	...	2
కృతిపతి నిర్ణయము, శ్రీరామ సాక్షాత్కారము	...	3
కృతికర్తృ వంశవర్ణన	...	4
పవ్యంతములు	...	5

ప్రథమ స్కంధము

కథాప్రారంభము	...	6
నూతుని నారాయణ కథాప్రశంస	...	9
భగవంతుని ఇరువదియొక యవతారములు	...	11
శ్రీ మహాభాగవతరచనాది వృత్తాంతము	...	14
వ్యాసుఁడు వ్యాకుల చిత్తముతో చింతించుట	...	15
వ్యాసునికడకు నారదుని ఆగమనము	...	16
నారదుని పూర్వజన్మ వృత్తాంతము	...	19
అర్జునుఁడు పుత్రహూతియైన యశ్వత్థామ సవమానముచేయుట	...	24
ద్రౌపది యశ్వత్థామల సంభాషణము	...	26
ఉత్తరాగ్రభృగుండైన యర్జునుని శ్రీకృష్ణుఁడు రక్షించుట	...	28
కుంతీదేవి శ్రీ కృష్ణుని స్తోత్రముచేయుట	...	29
ధర్మజుఁడు శ్రీకృష్ణసహితుఁడై శరత్కాలమున భీష్మునికడ కేగుట	...	32
భీష్ముఁడు శ్రీకృష్ణుని స్తుతించుట	...	34
శ్రీకృష్ణుఁడు ద్వారకానగరమున కేగుట	...	36
శ్రీకృష్ణుఁడు ద్వారకానగరముఁ బ్రవేశించుట	...	33
శ్రీకృష్ణుఁ డంతఃపురకాంతలను జూడఁబోవుట	...	41
ఉత్తరకుఁ బరీక్షిత్తు జనించుట	...	43
గాంధారి ధృతరాష్ట్రులు దేహత్యాగము నేసికొనుట	...	47
ధర్మజుఁడు దుర్నిమిత్తములనుగని చింతించుట	...	51
అర్జునుఁడు ద్వారకనుండివచ్చి కృష్ణుని నిర్మాణము దెలుపుట	...	52
ధర్మరాజు పరీక్షితునకుఁ బట్టముగట్టి, మహాప్రస్థానమునకు వెళ్లుట	...	57
కలిపురుషుఁడు ధర్మదేవతను దన్నుట	...	61
పరీక్షిన్నహారాజు కలిని నిగ్రహించి ధర్మపరిపాలనము నేయుట	...	63
వేలుకువెళ్ళిన పరీక్షితుఁడు శమితునిపై మృతసర్పము నెత్తివైచుట	...	66
శమికపుత్రుఁడగు శృంగి పరీక్షితుని శపించుట	...	67

విషయము

పుట.

విప్రకాశ మెఱిగి పరీక్షితుఁడు ప్రాయోపవిష్టుఁడగుట	...	70
కుకమహర్షి పరీక్షిస్త హోరాజునొడ్డు కేటెంచుట	...	73

ద్వితీయ స్కంధము

కుకుఁడు పరీక్షితునకు ముక్తిమార్గమును దెలుపుట	...	76
భక్తిమార్గమే ముఖ్యమని కుకుఁడు పరీక్షితునకుఁ దెలుపుట	...	83
ప్రపంచ ప్రకారమునుగురించి నారదుఁడు బ్రహ్మనకుగుట	...	88
వెలిగించల నారయ కవిత్వ ప్రారంభము	...	93
శ్రీమన్నారాయణుని వీలావతారముల వర్ణనము	...	96
ప్రపంచోద్భవము మొదలైనవానిని గుఱించి పరీక్షితుఁడు శుకయోగినకుగుట	...	108
నారాయణుఁడు బ్రహ్మతపమునకు మెచ్చి వరములిచ్చుట	...	111

తృతీయ స్కంధము

విదురుని తీర్థయాత్ర	...	122
విదురుఁ డుద్ధవునిఁ గని కృష్ణుల వృత్తాంతమడుగుట	...	126
విదుర మైత్రేయుల సంవాదము	...	142
పంకజభవుని జన్మప్రకారము	...	155
బ్రహ్మకృత నారాయణ ప్రార్థనము	...	158
బ్రహ్మకు శ్రీమన్నారాయణుని కర్తవ్యోపదేశము	...	162
కమలసంభవుని మానససర్గము	...	163
బ్రహ్మనిర్మితమైన దశవిధ సర్గములు	...	164
కాలలక్షణ నిరూపణము	...	166
మైత్రేయుఁడు విదురునకు సృష్టిమహిమ వివరించుట	...	169
స్వాయంభవమనువు ప్రజావృద్ధి నేయుట	...	174
శ్రీయజ్ఞవరాహవతారాభివర్ణనము	...	175
బ్రహ్మాదులు శ్రీయజ్ఞవరాహమూర్తిని స్తుతించుట	...	178
మైత్రేయ మహాముని విదురునకు హిరణ్యాక్ష హిరణ్యకశిపుల వృత్తాంత మెఱిగించుట	...	181
కశ్యపుఁడు భార్య సంతాపము తీర్చుట	...	185
సనకసనందనాదులు వైకుంఠమున కరుగుట	...	187
జయవిజయులకు సనకసనందనాదులు కాపమిచ్చుట	...	190
సనకాదులు భగవన్నారాయణుని స్తుతించుట	...	193
మునివరులకు గోవిందుని ఉద్బోధ	...	194
భగవంతునికి మునివరుల వినతి	...	196
లక్ష్మీకాంతుఁడు జయవిజయుల నూరడించుట	...	198
జయవిజయులు దిలికి హిరణ్యాక్ష హిరణ్యకశిపులై పుట్టుట	...	199
హిరణ్యాక్షుఁడు యజ్ఞవరాహమును హరి నెదిరించి పోరుట	...	202
చతుర్ముఖుఁ డొనర్చు యక్షాది దేవతాగణ సృష్టిని దెలుపుట	...	211

విషయము

పుట.

కర్మముడు భగవదనుజు వడసి దేవహూతిని తెండ్లియాడుట ...	215
స్వాయంభువుని కన్యాన్వేషణ ప్రయాణము ...	218
దేవహూతి గర్భమున విష్ణుడు గపిలాచార్యుడుగాఁ బుట్టుట ...	226
దేవహూతి పుత్రికడైన కపిలునిచేఁ దత్త్వజ్ఞానము వడయుట ...	230
కపిలుడు దేవహూతికి భక్తియోగమును చెల్లించుట ...	245
కపిలుడు దేవహూతికిఁ విండోత్పత్తి క్రమంబుఁ చెబుట ...	251
గర్భస్థుండగు జీవుండు భగవంతుని స్తుతించుట

చతుర్థ స్కంధము

కర్మ ప్రజాపతి సంతతి వివరణము ...	264
దక్ష ప్రజాపతి సంతతి వివరణము ...	267
ఈశ్వరునకును, దక్ష ప్రజాపతికిని విరోధము సంభవించుట ...	268
దాక్షయణి దక్ష ప్రజాపతి యజ్ఞమునకు పోవఁగోరుట ...	271
శివుడు వీరభద్రునిచే దక్షయజ్ఞమును ధ్వంసంబు సేయించుట ...	278
దేవతలు వీరభద్రులచేఁ బరాజయలై, బ్రహ్మకు విన్నవించుకొనుట ...	280
బ్రహ్మదులు దక్షిణామూర్తిరూపుండగు నీశ్వరుని స్తుతించుట ...	282
శివుడు బ్రహ్మదులచేఁ బ్రార్థితుడై, దక్షుల ననుగ్రహించుట ...	284
దక్షాధ్వరమునకు వచ్చిన నారాయణుని దక్షులు స్తుతించుట ...	287
ధ్రువోపాఖ్యానము ...	292
ధ్రువుడు నారదోపదేశము పొంది తపంబు సేయుట ...	294
సాక్షాత్కరించిన భగవంతుని ధ్రువుడు స్తుతించుట ...	299
ధ్రువుండు మరలఁ దనపురంబునకు వచ్చుట ...	303
ధ్రువుడు కుబేరానుచరులైన గుర్యాకులతో యుద్ధము సేయుట ...	306
అంగపుత్రికడగు వేనుని చరిత్రము ...	317
పృథుచక్రవర్తి గోదావణి యగుభూమివలన నోవధులఁ బిడుకుట ...	327
పృథుచక్రవర్తి యశ్వమేధమున నింద్రుఁ డశ్వము నపహరించుట ...	332
నారాయణుడు పృథుచక్రవర్తి ననుగ్రహించుట ...	336
పృథుచక్రవర్తి సభాసదులకు సదర్శముల నుపదేశించి బ్రాహ్మణ ప్రశంస సేయుట ...	340
పృథుచక్రవర్తియొద్దకు సనకాదు లరుగుచుట ...	345
జ్ఞానవైరాగ్యవంతుడై పృథుచక్రవర్తి ముక్తినిొందుట ...	351
యద్రుండు ప్రచేతనులకు యోగాదేశ మను స్తోత్రమును చెల్పుట ...	357
నారదుడు ప్రాచీనబర్హికి జ్ఞానమార్గమును చెలియఁజేయుట ...	363
పురంజనోపాఖ్యానము ...	364
ప్రచేతనుల తపమునకు మెచ్చి భగవంతుడు వరములిచ్చుట ...	386

పంచమ స్కంధము - ప్రథమాశ్వాసము

ప్రియవ్రతుని చరిత్రము ...	397
భగవంతుండగు నారాయణుడు ఋషభావతార మెత్తుట ...	403
ఋషభుడు పుత్రులకు నీతి యుపదేశించుట ...	407
భరతోపాఖ్యానము ...	413

విషయము

పుట.

భరతుడు హరిజన్ మును విడిచి బ్రాహ్మణుడై జనించుట ...	418
వృషల రాజభృత్యులు భరతుని కాశీబలికఁ గొనిపోవుట ...	419
భరతుడు రహుగణుని మాటలకుఁ బ్రత్యుత్తరము లిచ్చుట ...	421

పంచమస్కంధము - ద్వితీయాశ్వాసము

ఉపదేశరూపమున శుకయోగిచెల్పు భూగోళ నిర్ణయము ...	432
భగవా విషయము ...	444
శుకయోగి పరీక్షితునకుఁ జెలిపిన నరకలోక వర్ణనము ...	454

షష్ఠ స్కంధము

ఇష్టదేవతా ప్రార్థనము ...	459
శుకవిసుతి ...	460
పవ్యంతములు ...	462
అజామిలోపాఖ్యానము ...	465
విష్ణుదూత యమదూతల సంవాదము ...	467
దక్షుడు స్తుతించిన హంస గుహ్య స్తవరాజము ...	483
నారదుడు శబళాశ్వులకు నివృత్తిమార్గ ముపదేశించుట ...	489
దక్షుడు నారదుని శపించి ప్రజాసర్గ మొనరించుట ...	„
దానవులు దేవతలతో యుద్ధముచేసి దేవతల నోడించుట ...	495
శ్రీమన్నారాయణ కవచము ...	498
వృత్రాసుర వృత్తాంతము ...	502
చిత్రకేతూపాఖ్యానము ...	522
చిత్రకేతుడు తపంబాచరించి భగవత్ప్రసాదము పొందుట ...	527
చిత్రకేతుఁ డీశ్వరధిక్కారమున గొరిచే శాప మొందుట ...	530
సవితృవంశ ప్రవచనాదికథ ...	533

సప్తమ స్కంధము

నారాయణుని వైషమ్యాభావమును చెల్పుట ...	540
శ్రీహరి ద్వారసాలకులకు సనకాదులవలని శాపము ...	542
బాలవేషము దాల్చివచ్చిన యముడు చెల్లిన ముయ్యజ్ఞోపాఖ్యానము ...	545
బ్రహ్మదేవుడు హిరణ్యకశిపునకు వరములిచ్చుట ...	550
ప్రహ్లాద చరిత్రము ...	555
హిరణ్యకశిపుడు ప్రహ్లాదుని వివిధోపాయముల హింసించుట ...	563
శ్రీహరి నరసింహరూపమున స్తంభమునం దావిర్భవించుట ...	577
నరసింహమూర్తి హిరణ్యకశిపుతోఁబోరి వానిని వధించుట ...	579
బ్రహ్మదేవతలు వేర్వేల శ్రీ నృసింహదేవుని స్తుతించుట ...	581
ప్రహ్లాదుడు శ్రీమన్నరసింహమూర్తిని స్తుతించుట ...	585
త్రిపురాసుర సంహారము ...	593
నారదుడు ధర్మరాజునకు విద్యాశ్రమధర్మములు చెల్పుట ...	595
ప్రహ్లాదాజగరసంవాదము





శ్రీ రస్తు
శ్రీకృష్ణాయ నమః

శ్రీమదాంధ్రభాగవతము

వీ టి క

—ॐ॥—

[శ్రీరామభక్తాగ్రేసరుడైన బమ్మెరపోతన మహాకవి యాశ్రీరామచంద్రుని
యాదేశానుసారముగా శ్రీమహాభాగవతమును దెనుఁగున రచియింపఁబూని,
తలపెట్టిన యాకార్యము నిర్విఘ్నముగాఁ బరిసమాప్తిఁ గాంచుటకై
యాదినఁ దన యిష్టదేవతల ప్రార్థనఁ జేయుచున్నాఁడు.]

శ్రీకృత వల్యవదంబుఁ జేరుటకు నై చింతించెదన్ లోకర
క్షైకారంభకు, భక్తపాలనకళాసంరంభకుఁ, దానవో
ద్రేక స్తంభకుఁ, గేళిలోలవిలసద్బ్రగ్దాలసంభూతనా
నాకంజాతభవాండకుంభకు, మహానందాంగనాడింభకున్.

ఈశ్వర ప్రార్థన

ఉ. వాలిన భక్తి మ్రొక్కెద నవారితతాండవకేళికిఁ, దయా
శాలికి, శూలికి, శిఖరిజాముఖపద్మమయాఖమాలికిఁ,
బాలశశాంకమాళికిఁ, గపాలికి, మన్మథగర్వపర్వతో
న్మూలికి, నారదాదిమునిముఖ్యమనస్సరసీరుహాళికిన్.

2

బ్రహ్మ ప్రార్థన

ఉ. ఆతతసేవఁ జేసెద సమస్తచరాచరభూతసృష్టివి
జ్ఞాతకు, భారతీహృదయసౌఖ్యవిధాతకు, వేదరాశిని
ర్జేతకు, దేవతానికరనేతకుఁ, గల్గషజేతకుఁ, నత
త్రాతకు, ధాతకుఁ, నిఖిలతాపసలోకశుభప్రదాతకున్.

3

వ. అని నిఖిలభువనప్రధానదేవతావందనంబుఁ జేసి,

4

గణపతి ప్రార్థన

ఉ. ఆదరమొప్ప మ్రొక్కిదుదు నద్రిసుతాహృదయానురాగసం
పాదికి, దోషభేదికి, బ్రహ్మవిద్యోదికి, విఘ్నవల్లికా
చ్ఛేదికి, మంజువాదికి, నశేషజగజ్జననందవేదికిఁ,
మోదకఖాదికి, సమదమూషకసాదికి, సుప్రసాదికిన్.

5

స ర స్వ తీ దే వి ప్రార్థన

ఉ. ట్టోణితలంబునక నుదుడు సోకంగ మ్రొక్కి నుతింతు నైకత
శ్రోణికి, జంచరీకచయసుందరవేణికి, రక్షితామర
శ్రోణికి, దోయజాతభవచిత్తవశీకరశైకవాణికి,
వాణికి, నక్షదామశుకవారిజపుస్తకరమ్యపాణికిన్.

6

శా. పుట్టం బుట్ట, శరంబునక మొలవ, సంభోయోనపాత్రంబునక
నెట్టం గల్గను, గాళిం గొల్వను, బురాణింపక దొరంకొంటి; మీ
దె ట్టేవెంటఁ జరింతు, దత్తేరణి నాకీవమ్మ! యోయమ్మ! మేల్
పట్టుక నా కగుమమ్మ! నమ్మితిఁ జుమీ బ్రాహ్మీ! దయాంభోనిధీ!

7

ఉ. శారదసీర దేందుఘనసారపటీరమరాశమల్లికా
హారతుపార ఫేనరజతాచలకాశఫణిశకుండమం
దారసుధాపయోధిసితతామరసామరవాహినీశుభా
కారత నొప్ప నిన్ను మదిఁ గానంగ నెన్నడు గల్గు భారతీ!

8

ఉ. 'లంబ! నవాంబుజోజ్వలకరాంబుజ! శారదచంద్రచంద్రికా
డంబరచారుమూర్తి! ప్రకటస్ఫుటభూషణరత్నదీపికా
చుంబితదిగ్విభాగ! శ్రుతిసూక్తివివిక్తనిజప్రభావ! భా
వాంబరవీధివిశ్రుతవిహారిణి! నక గృహ జూడు భారతీ!

9

దు ర్గా దే వి ప్రార్థన

ఉ. అమ్మలఁ గన్నయమ్మ, ముగురమ్మల మూలపుటమ్మ, చాలఁ బె
ద్దమ్మ, సురాదులమ్మకడుపాటసిపుచ్చిన యమ్మ, దన్ను లో
నమ్మిన వేల్పుటమ్మల మనమ్మల నుండెడియమ్మ, దుర్గ, మా
యమ్మ కృపాబ్ధి యిచ్చుత మహత్త్వకవిత్వపటుత్వసంపదల్.

10

లక్ష్మీ దే వి ప్రార్థన

మ. హరికిం బట్టపుదేవి, పున్నెములప్రో, 'వర్ధంపుఁబెన్నిక్క, చం
దురుతోబుట్టువు, భారతీగిరిసుతల్ దో నాడు పూఁబోడి, దా
మరలం దుండెడి ముద్దరాలు, జగముల్ మన్నించు నిల్లాలు, భా
సురతక లేములు వాపు తల్లి, సిరి యిచ్చుక నిత్యకల్యాణముల్.

11

క విజన ప్రార్థన

వ. అని యిష్టదేవతలం జింతించి, దినకరకుమారప్రముఖులం దలంచి, ప్రథమ
కవితా విరచనవిద్యావిలాసాతిరేకి వాల్మీకి నుతియించి, హయగ్రీవదనుజకర

1. ఈపద్యము మహాభారతమందును గలదు (ఆర. ౪-౨౧౬). రత్నరోచిరా, విహార
ననుక-అని యందలి పాఠములు. 2. ఆర్ధంపుఁబెన్నిక్క=విశ్వరథమునకు మహానిలయమైనటువంటిది.



Chrysomelidae: *Chrysomelinae*: *Chrysomelini*

పరిమిళితనిగమనివహవిభాగనిర్ణయనిపుణతాసముల్లాసునకు వ్యాసునకు మ్రొక్కి,
శ్రీమహాభాగవతకథానుధారసప్తయోగికి శుకయోగికి నమస్కరించి, మృదు
మధుర వచనవర్ణపల్లవితన్వాయనకుం బాణునకుం బ్రణమిల్లి, కతిపయశ్శోకసమ్మో
దితసూరు మయూరు నభినందించి, మహాకావ్యకరణకళావిలాసుం గాలిదాసుం
గొనియాడి, కవికమలరవిక భారవిక బాగడి, విదళితాఘు మాఘు పినుతించి,
యాంధ్రకవితాగౌరవజనమనోహరి నన్నయసూరిం గైవారంబు సేసి, హరిహర
చరణారవిందవందనాభిలాషిం దిక్కమసిపిక్ భాషించి, మఱియు నితరపూర్వకవి
జనసంభావనంబు గావించి, వర్తిమానకవులకుం బ్రయంబు వలికి, భావికవుల
బహూకరించి, యుభయకావ్యకరణదక్షుండ నై, 12

కృతిపతివిర్ణయము

ఉ. “ఇమ్మనుజేశ్వరాధముల కిచ్చి పురంబులు, వాహనంబులు,
సామ్ములు గొన్ని పుచ్చుకొని, చొక్కి, శరీరము వాసి, కాలుచే
సమ్మెటప్రేటులం బడక, సమ్మతితో హరి కిచ్చి, చెప్పె నీ
బమ్మెరపోతరా జొకడు భాగవతంబు జగద్ధితంబుగన్. 13

తే. చేతులారంగ శివుని బూజింపఁడేని - నోరు నొవ్వంగ హరికీర్తి నుడువఁడేని
దయయు సత్యంబు లోనుగాఁ దలఁపఁడేని - గలుగ నేటికిఁ దల్లుల కడుపుఁజేటు?”

శ్రీరామసాక్షాత్కారము

వ. అని మఱియు మదీయపూర్వజన్మసహస్రసంచితపశుఫలంబున శ్రీమన్నారా
యణ కథాప్రపంచవిరచనాకుతూహలుండ నై, యొక్క రాకానిశాకాలంబున
సోమోపరాగంబురాకం గని, సజ్జనానుమతంబున నభంగవశుభ్రసముత్తంగ
భంగ యగు గంగకుం జని, క్రుంకులిడి, వెడలి, మహనీయమంజులపులినతలం
బున మహేశ్వరధ్యానంబు సేయుచుఁ గించిదుస్థిలితలోచనుండ నై యున్న
యెడ, 15

సీ. మెఱుంగుచెంగట మన్న మేఘంబుకై వడి నువిడ చెంగట నుండ నొప్పువాడు,
చంద్రమండలసూధాసారంబుపోలిక ముఖమునఁ జిటునవ్వు మొలచువాడు,
వల్లియుతతమాలవసుమతీజముభంగి బలువిల్లు మూఁపునఁ బరగవాడు,
నీలనాగ్రసన్నిహితభానునిభంగి ఘనకిరీటము దలఁ గలుగువాడు,

ఆ. పుండరీకయుగముఁ బోలు కన్నులవాడు - వెడఁదయరమువాడు, విపులభద్ర
మూర్తివాడు, రాజముఖ్యుడొక్కరుఁడునా - కన్నుగవకు నెదురఁ గానఁబడియె.

1. ఈ పద్యము బమ్మెరపోతరాజు వ్రాసినది కాదందురు. చాటువులలోనుండి వచ్చినదని
కొందఱి యభిప్రాయము.

వ. ఏను నారాజశేఖరుం దేటిచూచి, భాషింప యత్నంబు సేయునెడ, నతడు
 “నే రామభద్రుండ, మన్నానూంకతంబుగా శ్రీమహాభాగవతంబు దెనుంగు
 సేయుము, నీకు భవబంధంబులు దెగు” నని యానతిచ్చి తిరోహితుం డయిన,
 సమున్నీలితనయనుండ నై, నెఱుంగుపడి, చిత్తంబున, 17

క. “పలికెడిది భాగవత మంట, - ‘పలికించు విభుండు రామభద్రుం డంట, నే
 బలికిన భవహార మగు నంట; - పలికెద; వేటాండుగాఢ పలుకఁగ నేలా? 18

ఆ. భాగవతము దెలిసి పలుకుట చిత్తంబు - శూలి కై నఁ, దమ్మిమూలి కై న
 విబుధజనులవలన విన్నంతఁ గన్నంతఁ - దెలియ నచ్చినంతఁ దేటపఱచు. 19

క. కొందఱకుఁదెనుంగు గుణమగుఁ;-గొందఱకును సంస్కృతంబు గుణమగు; రెండు
 గొందఱకు గుణములగు; నే-సంపఱ మెప్పింతుఁ గృతుల నయ్యెయెడలన్. 20

మ. ఒనరన్ నన్నయతిక్కనాదికన్ లీయుర్విం బురాణావళుల్
 దెనుంగుం జేయుచు మత్పురాకృతశుభాధ్యక్షంబు దా న్నెట్టిదో
 తెనుంగుం జేయరు మున్ను భాగవతమున్; దీనిం దెనింగించి నా
 జననంబున్ సఫలంబుఁ జేసెడఁ బునర్జన్మంబు లేకుండఁగన్. 21

మ. లలితస్కంధము, కృష్ణమూలము, శుకాలాసాభిరామంబు, మం
 జులతాశోభితమున్, సువర్ణసుమనస్సుజ్ఞేయమున్, సుందరో
 జ్జ్వలవృత్తంబు, మహాఫలంబు, విమలవ్యాసాలవాలంబు నై
 వెలయున్ భాగవతాఖ్యకల్పతరు పుర్విన్ సద్విజ్రేయ మై. 22

వ. ఇట్లు భాసిల్లెడు శ్రీమహాభాగవతపురాణపారిజాతపాదపసమాశ్రయంబునను,
 హరికరుణావిశేషంబునను గృతార్థత్వంబు సిద్ధించె”నని బుద్ధి నెఱింగి, లేచి,
 మరలి కొన్నిదినంబులకు నేకశిలానగరంబునకుం జనుదెంచి, యందు గురువృద్ధ
 బుధ బంధుజనానుజ్ఞాతుండ నై, 23

కృతికర్తవంశవర్ణన

సీ. కొండిన్యగోత్రసంకలితుఁ, డాపస్తంబనూత్రుండు, పుణ్యుండు, సుభగుండైన
 భీమనమంత్రికే బ్రియపుత్రుఁ డన్నయ; కలకంఠి తద్భార్య గౌరమాంబ
 కమలాపు వరమునఁ గనియె సోమనమంత్రి; వల్లభ మల్లమ; వారి తనయుఁ
 డెల్లన; యతనికి నిల్లాలు మాచమ; వారిపుత్రుండు వంశవర్ధనుండు,

ఆ. లలితమూర్తి, బహుకళానిధి కేసన - దానమానసీతిధనుఁడు, ఘనుఁడు
 దనకు లక్ష్మమాంబ ధర్మగోపిని గాఁగ - మనియె; శైవశాస్త్రమతముఁ గనియె.

క. నడవదు నిలయము వెలువడి; - తడవదు పరపురుషు గుణము; దనపతినుడువుం
గడవదు; వితరణకరుణలు - విడువదు లక్కాంబ విబుధవిసరము వొగడన్. 25

ఉ. నూనిను లీడు గారు బహుమాననివారితదీనమానస
గ్గానికి, దానధర్మమతిగౌరవమంజలతాగభీరతా
స్థానికి, ముద్దుసానికి, సదాశివపాదయుగార్చనానుకం
పానయవాగ్భవానికిని బమ్మెర కేసయలక్కసానికిన్. 26

క. ఆమానినికిం బుట్టితి - మే మిరువుర; మగ్రజాతుఁ డేశ్వరసేవా
కాముఁడు నిస్సన; పోతన - నామవ్యక్తుండ సాధునయయుక్తుండన్. 27

వ. అయిన నేను నాచి త్తంబున శ్రీరామచంద్రునిసన్నిధానంబుఁ గల్పించుకొని, 28

షష్ఠ్యంతములు

ఉ. హరికి, నందగోకులవిహరికి, జక్రసఖిరదైత్యసం
హరికి, భక్తదుఃఖపరిహరికి, గోపనితంబిసీమనో
హరికి, నుష్టసంపదపహరికి, ఘోషకుటీపయోఘృతా
హరికి, బాలకగ్రహమహాసురదుర్వనితాప్రహరికిన్. 29

ఉ. శీలికి, నీతిశాలికి, వశీకృతశూలికి, బాణహస్తని
ర్హులికి, ఘోరనీరదవిముక్తశిలాహతగోపగోపికా
పాలికి, వర్ణధర్మపరిపాలికి, నర్జునభూజయుగ్మసం
చాలికి, మాలికిన్, విపులచక్రనిరుద్ధమరీచిమాలికిన్. 30

ఉ. ఊతకు, గాలియోరగవిశాలఫణావళినర్తనక్రియా
రంతకు, నుల్లసన్నగధరాజచతుర్విధఘోరవాహినీ
హంతకు, నింద్రనందననియంతకు, సర్వచరాచరావళి
మంతకు, నిర్జితేంద్రియసమంచితభక్తజనానుగంతకున్. 31

ఉ. న్యాయికి, భూసురేంద్రమృతనందనదాయికి, దుక్తిణీమనః
స్థాయికి, భూతసమ్మదవిధాయికి, సాధుజనానురాగసం
ధాయికి, బీతవస్త్రపరిధాయికి, బద్ధభవాండభాండని
ర్థాయికి, గోపికానివహమందిరయాయికి, శేషశాయికిన్. 32

వ. సమర్పితంబుగా నే నాంద్రంబున రచియింపం బూనిన శ్రీమహాభాగవతపురాణం
బునకుం గథాప్రారంభం బెట్టి దనిన. 33

శ్రీరస్తు
శ్రీకృష్ణాయ నమః

శ్రీమదాంధ్రభాగవతము

ప్రథమ స్కంధము

కథాప్రారంభము

- సీ. విశ్వజన్మస్థితివిలయంబు లెవ్వనివలన నేర్పడు ననువర్తనమున
వ్యావర్తనమున గార్యములం దభిజ్ఞుడై తాన రాజగుచుఁ జిత్తిమునఁజేసి
వేదంబు లజునకు విదితముల్ గావించె నెవ్వఁడు; బుధులు మోహింతు లెవ్వ
నికి; నెండమావుల నీళ్లఁ గాచాదుల నన్యోన్యబుద్ధి దా నడదనట్లు
- ఆ. త్రిగుణస్పృష్టి యెందు దీపించి సత్యము - భంగిఁ దోచు; స్వప్రభానిరస్త
కుహకుఁ జెవ్వఁడతనిఁ గోరి చింతించెద-ననఘు, సత్యుఁ, బరుని ననుదినంబు. 1
- వ. ఇట్లు “సత్యం పరం ధీమహి” యను గాయత్రీప్రారంభంబున గాయత్రీనామ
బ్రహ్మస్వరూపంబై మత్స్యపురాణంబులోనగాయత్రీ నధికరించి ధర్మవిస్తరంబును,
వృత్తాసురవధంబును నెందుఁ జెప్పంబడు నదియ భాగవతం బని పలుకుటంజేసి
యీపురాణంబు శ్రీమహాభాగవతం బన నొప్పుచుండు. 2
- సీ. శ్రీమంతమై మునిశ్రేష్ఠకృతగ బైన భాగవతంబు సద్భక్తితోడ
వినఁ గోరువారల విమలచిత్తంబులఁ జెచ్చెర నీశుఁడు చిక్కుఁ గాక;
యితరశాస్త్రంబుల నీశుండు చిక్కునే; మంచివారలకు, నిర్లప్తరులకుఁ
గపటనిర్దుక్తులై కాంత. సేయకయును దగిలి యుండుట మహాతత్వబుద్ధిఁ
- తే. బరఁగనాధ్యాత్మికాదితాపత్రయంబు-నడఁచి పరమార్థభూతమై యధికసుఖద
మైనుమస్తంబుఁ గాకయు నయ్యునుండు-వస్తువెఱుఁగంగఁ దగు భాగవతమునందు.
- ఆ. వేదకల్పనృతవిగళిత మై శుక-ముఖసుధాద్రవమున మొనసియున్న
భాగవతపురాణఫలరసాస్వాదన-పదవిఁ గనుఁడు రసిక భావవిదులు! 4
- క. పుణ్యం బై, మునివల్లభ-గణ్యంబై, కుసుమఫలనికాయోత్థితసా
ధుణ్య మయి, నైమిశాఖ్యా-రణ్యంబు నుతింపఁ దగు నరణ్యంబులలోన్. 5
- వ. మఱియును మధువైరిమందిరంబునుంబోలె మాధవీమన్నధహితంబై, బ్రహ్మ
గేహంబునుంబోలె శారదాన్వితం బై, నీలగళనభానికేతనంబునుంబోలె వహ్ని
వరుణ సమీరణ చంద్ర దుద్రహైమవతీ కుబేర వృషభ గాలవ శాండిల్య పాశు
వత జటిపటలమండితం బై, బలభేదిభవనంబునుంబోలె నై రావతామృతరంభా
గణికాభిరామంబై, మురాసురనిలయంబునుంబోలె నున్నతరాక్షసవంశసంకు

లంబై, ధనదాగారంబునుంబోలె శంఖపద్మకుండముకుండనుంబరంబై, రఘురాము యుద్ధంబునుంబోలె నిరంతరశరాసలశిఖాబహుళంబై, పరశురాము భండనంబునుంబోలె నర్జునోద్భేదంబై, దానవసంగ్రామంబునుంబోలె నర్జున జంభనికుంభశక్తియుక్తంబై, కౌరవసంగరంబునుంబోలె ద్రోణార్జునకాంచన స్యందనకదంబసమేతంబై, కర్ణ కలహంబునుంబోలె మహాన్నతశల్యసహకారంబై, సముద్రసేతుబంధనంబునుంబోలె సలసీలవనసాదిప్రదీపితంబై, భర్గు 'భజనంబునుంబోలె 'నానాశోక'లేఖాఫలితంబై, మరుని కోదండంబునుంబోలె బున్నాగశిలీముఖభూషితంబై, సరసింహయాపంబునుంబోలె గేసర కరజకాంతంబై, నాట్యరంగంబునుంబోలె సటనటీసుషిరాన్వితంబై, శైలజానిటలంబునుంబోలె జందనకర్పూరతీలకాలంకృతంబై, వర్షాగమంబునుంబోలె నింద్రబాణాసనమేఘకరకకమనీయంబై, నిగమంబునుంబోలె గాయత్రీవిరాజితంబై, మహాకావ్యంబునుంబోలె సరళమృదులతాకలితంబై, వినతానిలయంబునుంబోలె సువర్ణదుచిరంబై, యమరావతీపురంబునుంబోలె సుమనోలలితంబై, కైటభోద్యోగంబునుంబోలె మధుమానితంబై, పురుషోత్తమసేననంబునుంబోలె నమృతఫలదంబై, ధనంజయసమీకంబునుంబోలె నభ్రంకషపరాగంబై, వైకుంఠపురంబునుంబోలె ఖడ్గపుండరీకవిలసితంబై, నందఘోషంబునుంబోలె గృష్ణసారసుందరంబై, లంకానగరంబునుంబోలె రామమహిషీవంచక సమంచితంబై, సుగ్రీవవైన్యంబునుంబోలె గజగవయశరభశోభితంబై, నారాయణస్థానంబునుంబోలె నీలకంఠహంసకౌశికశుకభరద్వాజతిత్తిరిభాసురంబై, మహాభారతంబునుంబోలె నేకచక్ర బకకంకధార్తరాష్ట్రశకునికులసంచార సమృద్ధితంబై, సూర్యరథంబునుంబోలె నురుతరప్రవాహంబై, జలదకాలసంధ్యా ముహూర్తంబునుంబోలె బహువితతజాతిసౌమనస్యంబై యొప్పు నైమిశారణ్యంబను శ్రీవిష్ణుక్షేత్రంబునందు శౌనకాదిమహామునులు స్వర్లోకగీయమానుండగు హరిం జేరుకొను సహస్రవర్షంబు లనుష్ఠానకాలంబుగాఁగల సత్రసంజ్ఞకంబై న యాగంబు సేయుచుండి; రం దొక్కనాఁడు వారలు రేపకడ నిత్యనైమిత్తిక హోమంబు లాచరించి, సత్కృతుండై, సుఖానీనుండై యున్న సూతుం జూచి,

1. ఆతాపసు లిట్లనిరి విసీతుఁ, విజ్ఞానఫణితనిఖిల పురాణ

వాతుఁ, నుతహరిగుణసం-ఘాతుఁ, సూతుఁ, నితాంతకరుణోపేతున్ : 7

సు, "సమతం దొల్లి పురాణ పంక్తు లితిహాసశ్రేణులుఁ, ధర్మశా

స్త్రములుఁ నీవ యుపన్యసింపుదువు; వేదవ్యాసముఖ్యుల్ మునుల్

సుమతుల్ సూచిన వెన్ని యన్నియును దోచుక నీమదిం; దత్ప్రసా

దమునం జేసి యెఱుంగ నేర్తువు సమస్తంబుఁ బుధేంద్రోత్తమా!

- క. గురువులు ప్రియశిష్యులకు - బరమరహస్యములు దెలియఁ బలుకుదు; రచల
స్థిరకల్యాణం బెయ్యది - పురుషులకును? నిశ్చయించి బోధింపు తగన్. 9
- క. మన్నాఁడవు చిరకాలము; - గన్నాఁడవు పెక్కులైన గ్రంథార్థంబుల్;
విన్నాఁడవు వినఁదగినవి; - యున్నాఁడవు పెద్దలొద్ద నుత్తమగోష్ఠిన్. 10
- చ. అలసులు, మందబుద్ధిబలు, లల్పతరాయువు, లుగ్రరోగసం
కలితులు, మందభాగ్యులు, సుకర్తము లెవ్వయఁ జేయఁజాల రీ
కలియుగమందు మానవులు; గావున నెయ్యది సర్వసౌఖ్య మై
యలవడు? నేమిటం బాడము నాత్మకు శాంతి? మునింద్ర! చెప్పవే. 11
- సీ. ఎవ్వని యవతార మెల్లభూతములకు సుఖమును, వృద్ధియు సొరిదిఁజేయు?
నెవ్వని శుభనామ మేప్రాద్దు నుడువంగ సంసారబంధంబు నమసిపోవు?
నెవ్వని చరితంబు హృదయంబుఁ జేర్పంగ భయమంది మృత్యువు పరువువెట్టు?
నెవ్వని పదనది నేపారు జలముల నేవింప నైర్మల్యసిద్ధి గలుగుఁ? 12
- తే. దవసు లెవ్వని పాదంబు దగిలి శాంతి - తెరువుఁ గాంచిరి? వసుదేవదేవకులకు
నెవ్వఁడుదయించె? దత్తధ లెల్ల వినఁగ-నిచ్చవుట్టెడు; నెఱిగింపు మిద్ధచరిత!
- క. భూషణములు వాణికి, నఘ-పేషణములు, మృత్యుచి త్తభీషణములు, హృ
త్తోషణములు, కల్యాణవి-శేషణములు, హరిగుణోపచితభాషణముల్. 13
- క. కలిదోషనివారణ మై-యలఘుయశుల్ నొగడునట్టి హరికథనము ని
ర్మలగతిఁ గోరెడు పురుషుఁడు - వెలయఁగ నెవ్వఁడు దగిలి వినఁడు? మహాత్మా!
- ఆ. అనఘ! విను, రసజ్ఞు లై వినువారికి - మాటమాట కధికమధుర మైన
యట్టి కృష్ణ కథన మాకర్ణనము సేయఁ - దలఁపు గలదు; మాకుఁ దనివి సనదు.
- మ. వరగోవిందక థాసుధారసమహావర్షోరుధారాపరం
పరలం గాక బుధేంద్రచంద్ర! యితరోపాయానురక్తిం బ్రవి
స్తరదుర్దంతదురంతదుస్సహజనుస్సంభావితానేకదు
స్తరగంభీరకఠోరకల్పవకనద్దావానలం బాటునే? 16
- సీ. హరినామకథనదావానలజ్వాలలఁ గాలవే ఘోరాఘాతాననములు?
వైకుంఠదర్శనవాయుసంఘములచేఁ దొలఁగవే భవదుఃఖితోయదములు?
కమలనాభధ్యానకంఠీరవంబుచేఁ గూలవే సంతాపకుంజరములు?
నారాయణస్తరణప్రభాకరదీప్తి దీప్తివే పద్వర్గతిమితతులు?
- ఆ. నలిననయనభక్తివాచచేఁ గాక సం-సారజలధి దాటి చనఁగ రాదు;
వేయు నేల? మాకు విష్ణుప్రభావంబు - దెలుప వయ్య! సూత! క్షిప్రమేత! 17
- వ. మఱియుఁ గపటమానవుండును, గూఢుండు నైన మాధవుండు రామసహితుండై
యతిమానుషంబు లైన పరాక్రమంబులు సేసె నట, వాని వివరింపుము.

కలియుగంబు రాంగలదని నైష్ఠవతే. త్రంబున దీర్ఘసత్తనిమి త్రంబున హరికథలు
విన నెడ గలిగి నిలిచితిమి; దైవయోగంబున, 18

క. జలరాశి దాటఁ గోరెడి - 1 కలముజనుల్ కర్ణధారుఁ గాంచినభంగిం
గలిదోషహరణవాంఛా - కలితుల మగు మేము నిన్నుఁ గంటిమి సూతా! 19

క. చారుతరధర్మరాశికి - భారకుఁ డగు కృష్ణుఁ డాత్మపదమున కేఁగఁ
భారకుఁడు లేక యెవ్వనిఁ - జేరెను ధర్మంబు బలుపు నెడి మునినాథా!" 20

సూతుని నారాయణకథాప్రకరణ

వ. అని యిట్లు మహానీయగుణగర్వితు లయిన జౌనకాదిమునిశ్రేష్ఠు లడిగిన, హోమ
హర్షణపుష్కం డయి, యుగ్రశ్రవసుం డనుపేర నొప్పి, నిఖిలపురాణవ్యాఖ్యాన
వైఖిరీసమేతుం డైన సూతుండు, 21

మ. "సముఁ డై, యెవ్వఁడు, ముక్తకర్ణచయుఁ డై, సన్నాస్యసి యై, యెంటి వో
వ 'మహాక్షేత్ర' 'నాహా కుమార' యనుచుకా వ్యాసుండు చీరంగ వృ
క్షముబుం దత్కయతం బ్రతిధ్వనులు చక్కం జేసె ము; న్నట్టి భూ
తమయుక మ్రొక్కెద బాదరాయణిఁ దపోధన్యాగ్రణిఁ, ధీమణిన్. 22

నీ. కార్యవర్గంబును, గారణసంఘంబు నధికరించి చరించు నాత్మితత్వ
మధ్యాత్మమనఁబడు; నట్టియధ్యాత్మమ్ముఁ దెలియఁజేయఁగఁ జాలు దీపమగుచు
సకలజేనములకు సారాంశ మై, యేక మై, యసాధారణ మగు ప్రభావ
రాజకం బైన పురాణమర్థంబును గాఢసంసారాంధకారపటలి

తే. దాటఁ గోరెడివానికి దయ దలిర్య - నేతపోనిసి వివరించె నేర్పడంగ;
నట్టి శుకనామధేయు, మహాత్మ్యగేయు-విమలవిజ్ఞానరమణీయు వేడ్కఁ గొలుతు.

క. నారాయణునకు, నరునకు, - భారతికిని మ్రొక్కి, వ్యాసు పదములకు నమ
స్కారము సేసి, వచింతు ను - దారగ్రంథంబు దళితతనుబంధంబున్." 24

వ. అని యిట్లు దేవతాగురునమస్కారంబు సేసి యిట్లనియె: "మునీంద్రులారా!
నన్ను మీరలు నిఖిలలోక మంగళం బయిన ప్రయోజనం బడిగితి; రేమిటం
గృష్ణసంప్రశ్నంబు సేయంబడు? నెవ్వధంబున నాత్మ ప్రసన్నం బగు? నిర్విఘ్నయు,
నిర్హేతుకయు నైన హరిభక్తి యేహాపంబునం గలుగు? నది పురుషులకుఁ బరమ
ధర్మం బగు; వాసు దేవునియందుఁ బ్రయోగింపఁబడిన భక్తియోగంబు వైరాగ్య
విజ్ఞానంబులఁ బుట్టించు; నారాయణకథల నెవ్వేధర్మంబులు దగులుపడ వవి
నిరర్థకంబు; లపవర్గవర్మంతంబయిన యీ పరధర్మంబునకు దృష్టశ్రుతప్రపంచా
ర్థంబు ఫలంబు గాదు; ధర్మంబునం దవ్యభిచారి యైన యర్థంబునకుఁ గామంబు
ఫలంబు గాదు; విషయభోగంబైన కామంబున కింద్రియప్రీతి ఫలంబు గా;

దెంతతడవు జీవించు నంతియ కామంబునకు ఫలంబు; తత్త్వజిజ్ఞాస గల జీవునకుఁ గర్తృంబులచేత నెయ్యది సుప్రసిద్ధం బది నిరర్థకంబు; తత్త్వజిజ్ఞాస యనునది ధర్మ జిజ్ఞాస యగుటఁ గొందఱు ధర్మంబే తత్త్వంబని పలుకుదురు; తత్త్వవినులు జ్ఞానంబను పేర నద్వయంబైన యది తత్త్వంబని యెఱుంగుదు; రాతత్త్వంబు నొపనిషదులచేత బ్రహ్మమనియు, మైరణ్యగర్భులచేతం బరమాత్మయనియు, సాత్త్వికులచేత భగవంతుం డనియును బలుకంబడు; వేదాంతశ్రవణంబున గ్రహింపంబడి జ్ఞానమై రాగ్యంబులతోడం గూడిన భక్తిచేతఁ దత్పరులైన పెద్దలు తత్త్వజ్ఞుండైన యాత్మయందుఁ బరమాత్మం బాడగందురు; ధర్మంబునకు భక్తి ఫలంబు; పురుషులు వర్ణాశ్రమధర్మ భేదంబులం జేయు ధర్మంబునకు మాధవుండు సంతోషించుటయే సిద్ధి; యేకచిత్తంబున నిత్యంబును గోవిందు నాకర్ణింపను, వర్ణింపనుం దగుఁ; జక్రా యుధధ్యానం బను ఖడ్గంబున వివేకవంతు లహంకారనిబద్ధులైన కర్తృంబు ద్రుంచి నైతురు; భగవంతునియందలి శ్రద్ధయు, నపవర్గదంబగు తత్త్వభాశ్రవణాదులయం దత్యంతాసక్తియుఁ బుణ్యతీర్థావగాహనమహాత్మేవాదులచే సిద్ధించుకర్మ నిర్మూలన హేతువులైన కమలలోచను కథలం దెవ్వండు రతిసేయు, విన నిచ్చుగించు వాని కితరంబు లెవ్వియు రుచిపుట్టింపనేరవు; పుణ్యశ్రవణకీర్తనంబైన కృష్ణుండు దనకథలు వినువారి హృదయంబులందు నిలిచి శుభంబు లాచరించు; నశుభంబులు పరిహరించు; నశుభంబులు నష్టంబు లయిన భాగవతసేవావిశేషంబున నిశ్చలభక్తి యుదయించు; భక్తిగలుగ రజస్తమోగుణప్రభూతంబులైన కామ లోభాదులకు వశంబుగాక చిత్తంబు సత్త్వగుణంబునఁ బ్రసన్నంబగు; బ్రసన్న మనస్కుండైన ముక్తసంగుం డగు; ముక్తసంగుం డైన నీశ్వరతత్త్వజ్ఞానంబు సిద్ధించు; నీశ్వరుండు గానంబడినఁ జిజ్ఞాసగ్రథనరూపంబైన యహంకారంబు భిన్నంబగు; నహంకారంబు భిన్నంబైన నసంభావనాదిరూపంబులగు సంశయంబులు విచ్ఛిన్నంబులగు; సంశయవిచ్ఛేదంబైన ననారబద్ధులంబులైన కర్తృంబులు నిశ్చేషంబులై నశించుం గావున,

25

క. గురుమతులు తపసు లంతః-కరణంబుల శుద్ధి సేయ ఘనతరభక్తి హరియందు సమర్పింతురు-పరమానందమున భిన్నభవబంధమై.

26

తరలము. పరమపూరుషుఁ డొక్కఁ డాధ్యుండు పాలనోద్భవనాశముల్ సారిదిఁ జేయ ముకుంద పద్మజ శూలి సంజ్ఞలఁ బ్రాకృత స్ఫురితసత్త్వరజస్తమంబులఁ బొందు; నందు శుభస్థితుల్ హరి చరాచరకోటి కిచ్చు ననంతసత్త్వనిరూఢుండై.

27

వ. మఱియు నొక్కవిశేషంబు గలదు : కాష్ఠంబుకంటె ధూమంబు, ధూమంబుకంటెఁ ద్రయీమయం బయిన వహ్ని యెట్లు విశేషం బగు; నట్లు తమోగుణంబుకంటె రజోగుణంబు, రజోగుణంబుకంటె బ్రహ్మప్రకాశకం బగు సత్త్వగుణంబు విశిష్టం

బగు; దొల్లి మునులు సత్త్వమయుం డని భగవంతు హరి నధోక్షజుగ గొలిచిరి; కొండలు సంగసారమందలి మేలుకొఱకు నన్యుల సేవించుదు; మోక్షార్థు లయిన వాగులు ఘోరయాపు లయిన భూతపతుల విడిచి దేవతాంతరనిండ సేయక శాగితు లయి నారాయణకథలయందుఁ బ్రవర్తించుదు; కొండలు రాజసతామసు లయి సిరియు, నైశ్వర్యగబును. బ్రజలనుం గోరి పితృభూతప్రజేశాదుల నారాధించుదు; మోక్ష మిచ్చుటంజేసి నారాయణుండు సేవ్యుండు; వేద యాగ యోగ క్రియాజ్ఞాన తపోగతి ధర్మగబులు వాసు దేవపరంబులు; నిర్గుణుం డయిన పరమేశ్వరుండు గలుగుచు లేకుండుచుఁ ద్రిగుణంబులతోడం గూడిన తన మాయచేత నింతయు సృజించి గుణవంతునిచందంబున నిజమాయావిలసితంబు లయిన గుణంబులలోఁ బ్రవేశించి విజ్ఞానవిజృంభితుండై నెలుంగు; నగ్ని యొక్కరుం డయ్యుఁ బెక్కు-మ్రాతులందుఁ దేజరిల్లుచుఁ బెక్కుండై తోచుతెఱుంగున విశ్వాత్మకుండైన పురుషుం డొక్కండ తనవలనం గలిగిన నిఖిలభూతంబు లందు నంతర్యామిరూపంబున దీపించు; నతండు మనోభూతసూక్ష్మేంద్రియంబుల తోడంగూడి, గుణమయంబులయిన భావంబులం దనచేత నిర్మితంబులైన భూతంబు లందుఁ దగులుపడక తద్గుణంబు లనుభవంబుసేయు; లోకకర్తయైన యతండు దేవతిర్యజ్ఞనుష్యాదిజాతులందు లీల నవతరించి లోకంబుల రక్షించు” నని మఱియు సూతుం డిట్లనియె :

28

- సీ. “మహాదహంకారతన్మాత్రసంయుక్తుడై చారుషోడశకళాసహితుఁ డగుచుఁ,
బంచమహాభూతభాసితుం డై, శుద్ధసత్త్వుడై, సర్వాతిశాయి యగుచుఁ,
జరణోధభుజముఖశ్రవణాక్షీనాసాశిరములు నానాసహస్రములు వెలుగ,
నంబర కేయూర హార కుండల కిరీటాదులు పెక్కువే లమరుచుండఁ,
తే. బరుషరూపంబు ధరియించి పరుఁ డనంతుఁ-డఖిలభువనైకవర్తనయత్నమమర,
మానితోదారజలరాశిమధ్యమునను-యోగనిద్రావిలాసి యై యొప్పుచుండు. 29

భగవంతుని ఇరువదియొక యవతారములు

వ. అది సకలవతారంబులకు మొదలిగని యైన శ్రీమన్నారాయణదేవుని విరాజమానం బయిన దివ్యరూపంబు; దానిం బరమయోగీంద్రులు దర్శింతు; రప్పర మేశ్వరు నాభికమలంబువలన సృష్టికర్తలలోన శ్రేష్ఠుం డైనబ్రహ్మ యుదయించె; నతని యవయవస్థానంబులయందు లోకవిస్తారంబులు గల్పింపబడియె; మొదల నద్దేవుండు కౌమారాఖ్యసర్గంబు నాశ్రయించి బ్రహ్మణ్యుం డై దుశ్చరం బైన బ్రహ్మచర్యంబు చరియించె; రెండవమాటు జగజ్జననంబుకొఱకు రసాతలగత యయిన భూమి నెత్తుచు యజ్ఞేశుం డయి పరాహదేహంబు దాల్చె; మూడవ తోయంబున నారదుం డను దేవర్షి యై కర్మనిర్వోచకం బైన వైష్ణవతంత్రంబు

సేప్పే; నాలవపరి ధర్మభార్యాసర్గంబునందు నరనారాయణాభిధానం దై దుశ్చ
రంబైన తపంబు సేసె; బంచమావతారంబునం గపిలుం డను సిద్ధేశుం డయి,
యాసురి యను బ్రాహ్మణునకుఁ దత్త్వగ్రామనిర్ణయంబు గల సాంఖ్యంబు నుప
దేశించె; నాటవశరీరంబున ననసూయా దేవియందు నత్రిమహామునికిం గునూడుం
డై, యలర్కూనికిఁ బ్రహ్లాదముఖ్యులకు నాత్మవిద్యఁ దెలిపె; నేడవ విగ్రహంబున
నాకూలియందురుచికిజన్మించి, యజ్ఞం డనఁబ్రకాశమానుండై యామాది దేవతల
తోడం గూడ స్వాయంభునమన్వంతరంబు రక్షించె; నష్టమమూర్తిని మేరుదేవి
యందు నాభికి జన్మించి, యరుక్రముం డనం బ్రసిద్ధుం డై విద్యజ్ఞులకుఁ బరమ
హంసమార్గంబుం బ్రకటించె; ఋషులచేతఁ గోరంబడి తొమ్మిదవజన్మంబునఁ
బృథుచక్రవర్తియై, భూమిని ధేనువుం జేసి, సమస్తవస్తువులం బిదికె; బాక్షుష
మన్వంతర సంప్లవంబున దశమం బయిన మీనావతారంబు నొంది, మహీరూపం
బగు నావ నేక్కించి వైవస్వతమనువు నుద్ధరించె; సముద్రనుశనకాలంబునగ
బదునొకగడవ మాటు కమతాకృతిని మందరాచలాబుఁ దన స్పృశింపఁబరంబున
నేర్పరియై నిలిపె; ధన్వంతరి యనఁ బుత్రుండవతనువున సురాసురుచక్రమాన
క్షీరపాథోధి మధ్యభాగంబున నిమృతకలశహస్తగ్డై వెడలె; బహుమూఁడివది
యయిన మోహిని వేషంబున సురాసురుల మోహితులగ జేసి, సురల సమృతా
హాదులం గావించె; బహునాలుగవది యైన నరసింహరూపంబునగ గనకకశపుని
సంహరించె; బహుసేనవది యైన కపటవామనావతారంబున బలిని బనస్త్రియంబు
యాచించి, మూఁడులోకంబుల నాక్రమించె; బహునాటవది యైన భార్గవ
రామాకృతిని గుపిత భావంబుఁ దాల్చి, బ్రాహ్మణద్రోహు లయిన రాజుల నిరు
వదియొక్కమాటు వధియించి భూమి నిఃక్షేత్రిగఁబుఁ గావించె; బహురేడవదియైన
వ్యాసగాత్రింబున నల్పమతు లయిన పురుషులం గరుణించి వేదవృక్షంబునకు
శాఖ లేర్పఱిచె; బహునెనిమిదవదైన రామాభిధానంబున దేవకార్యాధి
రాజత్వంబు నొంది, సముద్రనిగ్రహణిపరాక్రమంబు లాచరించె; నేకోనవింశతి
వింశతితమంబు లైన రామకృష్ణరూపంబులచే యదువంశంబునందు సంభవించి,
విశ్వంభరాభారంబు నివారించె; నేకవింశతితమం బైన బుద్ధనామధేయంబునం
గలియుగాద్యవసరంబున రాక్షససమ్మోహనంబుకొఱకు మధ్యగయాప్రదేశంబున
జనసుతుం డయి తేజరిల్లు; యుగసంధియందు వసుంధరాధీశులు చోరప్రాయులై
సంచరింప విష్ణుయశుం డను విప్రునికిఁ గల్గి యనుపేర నుద్భవింపంగలం”డని
యి ట్లనియె:

30

మ. “నరసిం బాసినఁ బాటు కాలువలయోజ్జ విష్ణునం దైన శ్రీ
కరనానాప్రకటావతారము లసంఖ్యాతంబు; లుర్వీశులుకా,

సురలుకా. బ్రాహ్మణసంయమినిస్రలు, మహాక్షుల్ విష్ణునగళాంశజుల్;
హరి కృష్ణుండు బలానుజన్తుఁ డెడ లే; దావిష్ణుఁ డౌ నేర్పడన్.

31

క. భగవంతుం డగు నిష్ణుండు - జగముల కెవ్వేళ రాక్షసవృథ గలుగుం,
దగ నవ్వేళలఁ దడయక - యుగయుగమునఁ బుట్టి కాచు నుద్యట్టిలన్.

32

ఆ. అతిరహస్య మైన హరిజన్మకథనంబు-మనుజుఁ డెవ్వఁడేని మాపు రేపుఁ
జాల భక్తులొడఁ జదివిన సంసార-దుఃఖరాశిఁ గాసి తొలగి పోవు.

33

వ. నినుం డెరూపుం డయి చిదాత్మకుం డయి పరంగి జీవునికిం బరమేశ్వరు మాయా
గుణంబులైన మహాదాదిరూపంబులచేత నాత్మస్థానంబుగా విరచితం బైన స్థూల
శరీరంబు గగనంబునందుఁ బవనాశ్రిత మేఘసమూహంబును, గాలియందుఁ
శార్థినధూళిఘనరత్నంబును నేరీణి నారీణి ద్రవ్య యగు నాత్మయందు దృశ్యత్వం
బై బుద్ధిమంతులు గానివారిచేత నానోపింపంబడు; నిస్థూలరూపంబుకంటె నదృష్ట
గుణం బయి యశ్రుతం బైన వస్తువగుటంజేసి వ్యక్తంబు గాక సూక్ష్మంబై
కరచరణాదులు లేక జీవునికి నొండాకరూపంబు విరచితం బై యుండు; సూక్ష్మఁ
డయిన జీవునివలన నుత్పాత్రిగమనాగమనంబులం బునర్జన్మంబు దోచు;
నెప్పు డీస్థూలసూక్ష్మరూపంబులు రెండు స్వరూపసమ్యక్జ్ఞానంబునం బ్రతిషేధింపం
బడు ననియు, నవిద్యంజేసి యాత్మకుఁ గల్పింపంబడు ననియుం డెలియు, నప్పుడు
జీవుండు బ్రహ్మదర్శనంబున కధికారి యగు; దర్శనం బన జ్ఞానైకస్వరూపంబు;
విశారదుండైన యీశ్వరుని దై క్రిజించుచు నవిద్య యనంబడుచున్న మాయ
యుపరత యై యప్పుడు దాన విద్యారూపంబునం బరిణత యగు, నప్పుడు జీవో
పాధి యయిన స్థూలసూక్ష్మరూపంబు దహించి జీవుండు కావంబు లేక తేజరిల్లు
వహించందంబునం దాన యుపరతుం డయి బ్రహ్మస్వరూపంబునం బొంది, పరమా
నందంబున విరాజమానుం డగు; నిట్లు తత్త్వజ్ఞులు నెప్పుడు"రని సూతుం
డి ట్లనియె :

34

చ. "జననము లేక, కర్మముల జాడలఁ బోక, సమస్తచిత్తవ
ర్తనుఁ డగు చక్రికిం గవు లుదారపదంబుల జన్మకర్మముల్
వినుతులు సేయుచుండుదురు; వేదరహస్యములందు నెందుఁ జా
చిన మఱి లేవు జీవునికిఁ జెప్పినకై వడి జన్మకర్మముల్.

35

మ. భువనశ్రేణి నమోఘలీలుఁ డగుచుం బుట్టించు, రక్షించు, నం
తవిధిం జేయు; మునుంగఁ డందు; బహుభూత వ్రాతమం దాత్మతం
త్రవిహరస్థితుండై వడింద్రియసమస్త ప్రీతియుక దవ్వలక
దివిధంగిం గొనుఁ; జిక్కఁ; డింద్రియములం ద్రిష్టా నిబంధించుచున్.

36

- చ. జగదధినాథుఁడైన హరి సంతతలీలల నామరూపముల్
దగిలి, మనోవచోగతులఁ దార్కికచాతురి యెత్తి గల్గినెన్
మిగిలి కుతర్క్వవాది జగ మేరలు సేసి యెఱుంగి నేర్చునే?
యగణితనర్తనక్రమము నజ్ఞుఁడెఱింగి నుభవింప నోపునే? 37
- ఉ. ఇంచుక మాయ లేక, నుది నెప్పుడుఁ బాయని భక్తితోడ న
ర్తించుచు నెవ్వఁడేని హరిదివ్యపదాంబుజగంధరాశి సే
వించు; నతం యెఱుంగు నరవిందభవాదుల కైన నుర్లభో
దంచిత మైన యాహరియుదారమహాద్భుతకర్త సూర్యముల్. 38
- మ. హరిపాదద్వయభక్తి మీవలన నిట్లూహ మై యుండునే?
తిరుగం బాఱుచు చిత్తవృత్తి హరిపై దీపించి మీలోపలన్
ధరణీదేవతలార! మీరలు మహాధన్యుల్, సమస్తజ్ఞులున్;
హరిచింతన్ మిముఁ బెద వెన్నడును జన్మాంతవ్యథాయోగముల్. 39

శ్రీ మహాభాగవత రచనాదివృత్తాంతము

- సీ. పుణ్యకీర్తనుఁడైన భువనేశు చరితంబు బ్రహ్మతుల్యం బైన భాగవతము;
సకలపురాణరాజము దొల్లి లోకభద్రముగ, ధన్యముగ, మోదముగఁ బ్రీతి
భగవంతుఁడగు వ్యాసభట్టారకుఁడొనర్చి శుకుఁడనియెడు తన సుతునిచేతఁ
జదివించె; నింతయు సకలవేదేతిహాసములలోపల నెల్ల సార మైన
- ఆ. యీపురాణ మెల్ల నెలమి నాశుకయోగి - గంగనడుమ నిల్చి ఘనవిరక్తి
యొదవి మునులతోడ నుపవిష్టుఁడగు పరీక్షిన్న రేంద్రుఁడడుగఁజెప్పె; వినుఁడు.
- వ. కృష్ణుఁడు ధర్మజ్ఞానాదులతోడం దనలోకంబునకుం జనినపిమ్మటం గలికాలదో
పాంధకారంబున నష్టదర్శను లయిన జనులకు నిష్పా డిష్పరాణంబు కమల
బంధుని భంగి నున్నది; నాఁడందు భూరితేజం డయి కీర్తించుచున్న విప్రర్షి
వలన నేఁ బఠించినక్రమంబున నామదికి గోచరించినంతయు వినిపించెద” ననిన
సూతునకు మునివరుం డైన శౌనకుం డిట్లనియె: 41
- శా. “సూతా! యేయుగవేళ, నేమిటికి, నెచ్చోటన్, మునిశ్రేష్ఠు నే
శ్రోతల్ గోరిరి? యేమి హేతువునకై శోధించి లోకైకవి
ఖ్యాతిన్ వ్యాసుఁడు మున్ను భాగవతముం గల్పించె? దత్తుత్త్రుఁడే
ప్రీతిన్ రాజున కీపురాణకథఁ జెప్పె? జెప్పవే యంతయున్. 42
- వ. బుధేంద్రా! వ్యాసపుత్రుం డైన శుకుం డను మహాయోగి సమదర్శనుం, డేకాంత
మతి, మాయాశయనంబువలనం దెలిసినవాఁడు, గూఢుండు, మూఢునిక్రియ
నుండు; నిరస్తభేదుం; డదియునుం గాక. 43

తరలము. శుకుండు గోచియు లేక పైఁ జనఁ జూచి, తోయములందు ల
జ్జకుఁ జలింపక, చీర లొల్లక, చల్లు లాడెడి దేవక
నృకలు 'హా శుక' యంచు వెన్నఁ జనంగ, వ్యాసునిఁ జూచి యం
శుకములకా ధరియించి, సిగ్గున స్పృక్కి రందటు ధీనిధి! 44

వ. మఱియు సగ్గుండు, దరుణుండు నై చను తన కొడుకుం గని వస్త్రపరిధానం
బాసరింపక, వస్త్రధారయు, వృద్ధుండును నైన తనుం జూచి చేలంబులు ధరియించు
దేవరమణులం గని వ్యాసుండు కారణం బడిగిన వారలు "నీ పుత్రుండు శ్రీ
పురుషు లనెడు భేదదృష్టి లేక యుండు; మఱియు నతండు నిర్వికల్పుండు గాన
నీకు, నతనికి మహాంతరంబు గల"దని; రట్టి శుకుండు కురుజాంగలదేశంబులు
సాచ్చి, హస్తినాపురంబునఁ జారజనంబులచే నెల్లు జ్ఞాతం డయ్యె? మఱియు
నున్నత్రుని శ్రీయ, మూఁగ తెఱంగున, జడునిభంగి నుండు నమ్మహాయోగికి
రాజ్యర్షి యైన పరీక్షిత్తహారాజుతోడ సంవాదం బెల్లు సిద్ధించె? బహుకాలకథ
నీయం బయిన శ్రీభాగవతనిగమవ్యాఖ్యానం బేరీతి సాగె? నయ్యోగి
ముఖ్యుండు గృహస్థుల గృహంబుల గోవును బిదికినయంతతడవు గాని నిలువం
బడం; డతండు గోదోహన మాత్రకాలంబు సంచరించిన స్థలంబులు తీర్థంబు
లగు నంద్రు, పెద్దకాలం బేక ప్రదేశంబున నెట్లుండె? భాగవతోత్తముం డైన
జనపాలుని జన్మకర్మంబు లేప్రకారంబులు? వివరింపుము. 45

నీ. పాండవవంశంబు బలము, మానంబును వర్ధిల్ల గడిమి నెవ్వఁడు మనియె?
బరిపంఖరాజులు భర్తాదిధనముల సర్పించి రెవ్వని యంఘ్రియుగము?
గుంభజకర్ణాదికురుభటవ్యూహంబు సాచ్చి చెండాడె నేశూరు తండ్రీ?
గాంగేయసైనికాక్రాంతగోవర్గంబు విడిపించి తెచ్చె నేవీరు తాత?

ఆ. యట్టి గాఢకీర్తి యగు పరీక్షిత్తహారాజు విడువరాని రాజ్యలక్ష్మీఁ
బరిహరించి, గంగఁ బ్రాయోపవిష్టుఁ డై-యసువు లుండ నేల యడఁగి యుండె?

ఉ. ఉత్తమకీర్తు లైన మనుజోత్తము లాత్మహితంబు లెన్నఁడుం
జిత్తములందుఁ గోరరు; హసించియు లోకుల కెల్ల నర్థసం
పత్తియు, భూతియొక, సుఖము, భద్రముఁ గోరుదు; రన్యరక్షణా
త్యుత్తమ మైన మేను విభుఁ డూరక యేల విరక్తి బాసెనో? 47

క. సారముల నెల్ల నెఱుంగుదు - పారగుండవు; భావలందు బహువిధకథనో
దారుండవు; మాకు సర్వము - బారము ముట్టంగఁ దెలియఁ బలుకు మహత్తా!"

వ్యాసుండు వ్యాకులచిత్తముతో చింతించుట

వ. అని యడిగిన శౌనకాదిమునిశ్రేష్ఠులకు సూతుం డిట్లనియె: "దృతీయంబైన
ద్వాపరయుగంబు దీటునమయంబున నుపరిచరవసువువీర్యంబున జన్మించి, వాసవి

నాఁ దగు సత్యనతియందుఁ బరాశరదనికి హరికళంజేసి విజ్ఞాని యయిన వేదవ్యాసుండు జన్మించి, యొక్కనాఁడు బవరికాశ్రమంబున సరస్వతీజలంబుల స్నానాది కర్మంబులం దీర్చి, శుచియై, పరులు లేనిచోట నొంటి గూర్చుండి, సూర్యోదయ వేళ నతీతానాగతవర్తమానజ్ఞుం డయిన యాముషి వ్యక్తంబు గానివేగంబుగల కాలంబునంజేసి యుగధర్మంబులకు భువి సాంకర్యంబు వొందు; యుగయుగంబుల భౌతికశరీరంబులకు శక్తి సన్నం బగు; బురుషులు నిస్సత్త్వములు, హైర్యశూన్యులు, మందస్రజ్ఞులల్పాయువులు, దుర్బలులు సయ్యెదరని తన దివ్యదృష్టిం జూచి, సర్వవర్ణాశ్రమంబులకు హితంబు సేయం దలంచి, నలుపురు హోతల చేత ననుష్ఠింపం దగి స్రజలకు శుద్ధికరంబు లయిన వైదికకర్మంబులగు యజ్ఞంబు లెడతెగకుండుకొఱకు నేకంబైన వేదంబు ఋగ్యజుస్సామాఙ్గర్వణంబు లను నాలుగునామంబుల విభాగించి, యితీహాసపురాణంబు లన్నియుఁ బంచమవేదం బని పల్కె; నందు.

49

సీ. పైలుండు ఋగ్వేదపఠనంబు దొరఁగొనె; సామంబు జైమిని సదువుచుండె;
యజువు నైశంపాయనాఖ్యుండు గైకొనె; దుది నథర్వము సుమంతండు పఠించె;
నఖిలపురాణేతిహాసముల్ మాతండ్రి రోమహర్షణుండు నిరూఢిఁ దాల్చె;
దమతమ వేద మాతపసులు భాగించి శిష్యసంఘములకుఁ జెప్పి; రంత

తే. శిష్యు లెల్లను నాత్మీయశిష్యజనుల-కంతబహుమార్గములఁద్రుంచి యనుమతింపఁ బెక్కుశాఖలు గలిగి యీశ్వరవిలోన-నిగమమొప్పారె భూసురనివహమందు.

వ. ఇట్లు మేధావిహీను లయిన పురుషులచేత నట్టివేదంబులు ధరియింపంబడుచు న్నవి; మఱియు దీనవత్సలుం డయిన వ్యాసుండు స్త్రీశూద్రులకుం, ద్రైవర్ణి కాధములకు వేదంబులు విన నర్హంబులుగావు గావున మాఘుల కెల్ల మే లగు నని భారతాఖ్యానంబు సేసియు, నమ్ముని భూతహితంబునందుఁ దనహృదయంబు సంతసింప కున్న సరస్వతీతటంబున నొంటి నుండి, హేతువు వితర్కించుచుఁ దనలో నిట్లనియె:

51

సీ. “వ్రతధారి నై వేదవహ్నిగురుశ్రేణి మన్నింతు; విహితకర్మములఁ గొఱత వడకుండ నడపుదు; భారతమిషమునఁ బలికితి వేదార్థభావ మెల్ల;
మునుకొని స్త్రీశూద్రముఖ్యధర్మము లందుఁ దెలిపితి నేఁ జెల్ల; దీనఁజేసి యాత్మ సంతన మంద; దాత్మలో నీశుండు సంతసింపక యున్నజాడ దోఁచె;
ఆ. హరికి యోగివరుల కభిలషితం బైన-భాగవతవిధంబుఁ బలుక నైతి;
మోసమయ్యె; దెలివిమొనయదు; మఱచితి”-ననుచువగ చుచున్నయవసరమున.

వ్యాసునికడకు నారదుని ఆగమనము

సీ. తనచేతి వల్లకీతంశ్రీచయంబున సతతనారాయణశబ్ద మొప్ప,
నాననసంభూతహరిగీతరవసుధాధారల యోగీంద్రతత్తులు సొక్క.

గపిలజటాభారకాంతిపుంజంబుల దిశలు ప్రభాతదీధితి వహింపఁ,
దనులగ్నతులసికాదామగంధంబులు గగనాంతరాశంబు గప్పికొనఁగ,

అ. వచ్చె మింటనుంజి వాసవీనందను - కడకు మాటలాడఁ గడఁకతోడ
భద్రవిమలకీర్తిపారగుఁ, జారుఁడ - నయవిశారదుండు నారదుండు. 53

క. కనియెక్ నారదుఁ డంతక్ - వినయైకవిలాసు, నిగమవిభజనవిద్యా
జనితోల్లాసుక్, భవదుః - ఖనిరాసుక్, గురుమనోవికాసుక్, వ్యాసున్. 54

వ. ఇట్లు నిజాశ్రమంబునకు వచ్చిన నారదు నెఱింగి, లేచి, వ్యాసుండు వివిధక్రమం
బులం బూజించిన, నతండు లేనగవు నెగఁజెడి మొగంబుతోడ విపంచికాతంత్రీ
వ్రేల మీటుచు ని ట్లనియె : 55

ఉ. “ధాతవు, భారతశ్రుతివిధాతవు, వేదపదార్థజాలవి
జ్ఞాతవు, ¹కామముఖ్యరిపుపట్కవిజేతవు, బ్రహ్మతత్త్వని
ర్ణేతవు, యోగినేతవు, వినీతుఁడ వీవు చలించి చెల్లరే!
²కాతరుక్తవడిక్ వగవఁ గారణ మేమి పరాశరాత్మజా!” 56

వ. అనినఁ బారాశర్యుం డి ట్లనియె : 57

క. “పుట్టితి వజ్రతనువునఁ; జే-పట్టితివి పురాణపురుషు భజనము; పదముల్
మెట్టితివి దిక్కులం; దుది - ముట్టితివి మహాప్రబోధమున మునినాథా! 58

వ. అదియునుం గాక నీవు సూర్యునిభంగి మూఁడులోకంబులం జరింతువు; వాయువు
పగిది నఖిలజనులలోనక మెలంగుదువు; సర్వజ్ఞుండ వగుటంజేసి, 59

క. నీ కెఱుంగ రాని ధర్మము - లోకములను లేదు ; బహువిలోకివి నీ; వీ
నాకొఱుత యెట్టి; దంతయు-నాకుక్ వివరింపవయ్య! నారద! కరుణన్.” 60

వ. అనిన నారదుం డి ట్లనియె: 61

ఉ. “అంచిత మైన ధర్మచయ మంతయుఁ జెప్పితి ; వందులోన నిం
చించుక గాని విష్ణుకథ లేర్పడఁ జెప్పవు ; ధర్మముల్ ప్రపం
చించిన మెచ్చునే గుణవిశేషము లెన్నినఁ గాక, నీకు నీ
కొంచెము వచ్చుటెల్ల హరిఁ గోరి నుతింపమి నార్యపూజితా! 62

వ. హరినామస్తుతి సేయు కావ్యము సువర్ణాంభోజహంసావళీ
సురుచిభ్రాజత మైన మానససరస్సుస్ఫుర్తి వెలుంగొందు; శ్రీ
హరినామస్తుతి లేని కావ్యము విచిత్రార్థాన్వితం బయ్యు శ్రీ
కర మై యుండ దయోగ్యదుర్మలినవత్కాకోలగర్తాకృతిన్. 63

1. కామ, క్రోధ, లోభ, మోహ, మద, మాత్సర్యములు. 2. కాతరుండు=భయశీలుఁడు; అధీరుండు.

మ. అపశబ్దంబులఁ గూడియున్ హరిచరిత్రాలాసముల్ సర్వపా
పపరిత్యాగము సేయుఁ గావున హరిక భావించుచుం, బాచుచున్,
జపముల్ సేయుచు, వీనులన్ వినుచు, నశ్రాంతంబుఁ గీర్తించుచుం
దపసుల్, సాధులు ధన్యు తాదురు గదా! తత్త్వజ్ఞ! చింతింపునూ. 64

వ. మునీంద్రా! నిర్గతకర్మంబై నిరుపాధికంబైన జ్ఞానంబు హరిభక్తి లేకున్న
విశేషంబుగ శోభితంబు గాదు; ఫలంబు గోరక కర్మం బీశ్వరునకు సమర్పణంబు
సేయకున్న నది ప్రశస్తంబై యుండదు; భక్తిహీనంబు లయిన జ్ఞానవాచా
కర్మకాశలంబులు నిరర్థకంబులు; గావున మహానుభావుండవు, యథార్థదర్శ
నుండవు, సకల దిగంతధవళీర్తివి, సత్యరతుండవు, ధృతవ్రతుండవు నగు నీవు
నిఖిలబంధమోచనంబుకొఱకు వాసుదేవుని లీలావిశేషంబులు భక్తితోడ
వర్ణింపుము; హరివర్ణనంబు సేయక ప్రకారాంతరంబున నర్థాంతరంబులు వివ
క్షించి, తద్వివక్షాకృతరూపనామంబులం జేసి పృథగ్దర్శనం జైనవాని మతి
పెనుగాలిచేతం ద్రిప్సుంబడి తప్పంజను నావచందంబున నెలపు సేర నేరదు;
కామ్యకర్మంబులందు రాగంబు గల ప్రాకృతజనులకు నియమించిన ధర్మంబులు
సెప్పి శాసకుండవగు నీ నడవడి దగ; దది యెట్టులనిన, వార లదియె ధర్మం
బని జగుప్పితంబు లగు కామ్యకర్మంబులు సేయుచుఁ దత్త్వజ్ఞానంబు మఱతురు;
గావున బుద్ధిమోహంబు జనియింపక తత్త్వప్రదుండ నై వ్యథావియోగంబు
సేయ"మని మఱియు ని ట్లనియె: 65

చ. "ఎఱిగినవాడు కర్మచయ మెల్లను మాని హరిస్వరూపమున్
నెఱయ నెఱుంగుఁ దాను; మది నేరుపుఁ జూపు; గుణానురక్తుఁ జై
"తెఱకువ లేక క్షుద్ధుఁడగు దేహధనాద్యభిమానయుక్తుఁ జై
యెఱుంగనివానికిం దెలియ నీశ్వరలీల మునీంద్ర! చెప్పుమా. 66

చ. తన కులధర్మమున్ విడిచి దానవవైరిపదారవిందముల్
పనివడి సేవసేసి పరిపాకము వొందక యెవ్వఁడేనిఁ జ
చ్చిన మఱుమేన నైన నది సిద్ధి వహించు; దదీయసేవఁ బా
సినఁ గులధర్మగౌరవము సిద్ధి వహించునె యెన్ని మేనులన్? 67

వ. అదిగావున నెఱుక గలవాడు హరిసేవకుం బ్రయత్నంబు సేయందగు; గాల
క్రమంబున సుఖదుఃఖంబులు ప్రాప్తంబు లయినను హరిసేవ విడువం దగదు;
దానంజేసి యూర్ధ్వంబున బ్రహ్మపర్యంతంబు, గ్రింద స్థాపరపర్యంతంబుఁ
దిరుగుచున్న జీవులకు దుఃఖంబులట్ల సుఖంబులుఁ బ్రాకృతకర్మాభీనంబులై
సిద్ధించు; నెయ్యది వొంద రా దట్టిమేలు సిద్ధించుకొఱకు హరిసేవ సేయవలయు;

హరిసేవకుం డగువాఁడు జననంబు నొందియు నన్యునిక్రియ సంసారంబునం జక్కండు ; క్రన్తుఁడు హరిచరణస్థరణంబుఁ జేయు ; భక్తసవశీకృతుండయి విడువ నిచ్చుగింపండు. మఱియును, 68

- సీ. విష్ణుండు విశ్వంబుఁ విష్ణునికంటెను వేతేమియును లేదు; విశ్వమునకు భవ పృథ్వి లయము లా పరమేశుచే నగు; నీ వెఱుంగుదుగాదె నీ ముఖమున నెఱిగింపఁబడ్డది యేక దేశమున నీ భువనభద్రమునకై పుట్టినట్టి హరికళాజాతీండు నని విచారింపుము రమణతో హరిపరాక్రమము లెల్ల;
- ఆ. వినుతిసేయుమీపు;వినికీయుఁ జదువును-దాస మతులనయముఁ దపము ధృతియుఁ గలిమి కెల్ల ఫలము గాదె పుణ్యశ్లోకుఁ-గమలనాథుఁ బొగడఁ గలిగెనేని. 69

నారదుని పూర్వజన్మవృత్తాంతము

వ. మహాత్మా! నేను బూర్వకల్పంబునకు నొల్లొంటిజన్మంబున వేదవాదుల యింటి దాసికిం బుట్టి, సిన్ననాఁడు వారలచే బనుపంబడి యొక్క వానకాలంబునఁ 'జాతుర్తాస్యంబున నేకస్థలనివాసంబుసేయ నిశ్చయించిన యోగిజనులకుం బరిచర్యసేయుచోట, 70

క. ఓటమితో నెల్లప్పుడుఁ - బాటనమునఁ బనులు సేసి బాలురకడ కే యాటలకుఁ బోక యొక జం - జాటంబును లేక భక్తి సలుపుదు ననఘా! 71

క. మంగళ మనుచును వారల - యెంగిలి భక్షింతు; వాన కెండకు నోడక;
ముంగల నిలుతును నియతిని; - వెంగలిక్రియఁ జనుదు నురువివేకముతోడన్.

వ. ఇట్లేను వర్షాకాలశరత్కాలంబులు సేవించితి; వారును నాయందుఁ గృప సేసి; రంత, 72

శా.వారల్ కృష్ణచరిత్రముల్ చదువఁగా, వర్ణింపఁగాఁ, బాడఁగా
నా రావంబు సుధారసప్రతిమ మై, యశ్రాంతమున్ వీనులం
దోరం బై, పరిపూర్ణ మైన మది సంతోషించి నే నంతటం
బ్రారంభించితి విష్ణుసేవ కీతర సారంభదూరుండ నై. 74

వ. ఇట్లు హరిసేవారతింజేసి ప్రపంచాతీతుండనై బ్రహ్మరూపకుండనయిన నాయందు స్థూలసూక్ష్మం బయిన యీ శరీరంబు నిజమాయాకల్పితం బని యమ్మహాత్ములగు యోగిజనుల మూలంబున రజస్తమోగుణపరిహారిణి యయిన భక్తిసంభవించె; నంతఁ జాతుర్తాస్యంబు నిండిన నయ్యోగిజనులు యాత్రసేయువారలై; రివ్విధంబున, 75

1. చాతుర్తాస్యము = ప్రతిసంవత్సరము ఆషాఢశుద్ధము మొదలు కార్తిక శుద్ధమువఱకు నాలుగు నెలలపాటు చేసెడి యొక యజ్ఞము. 2. సారంభము = ప్రయత్నము; కడక.

మ. అపచారంబులు లేక, నిత్యపరిచర్యాభక్తియు క్షుండ నై,
చపలత్వంబును మాని నేఁ గొలువఁగా, సంప్రీతులై వారు ని
ష్కపటత్వంబున, దీనవత్సలతతోఁ గారుణ్యసంయుక్తులై
యుపదేశించిరి నాకు సీశ్వరహస్తోచారవిజ్ఞానమున్,

76

ప. ఏనును వారియుపదేశంబున వాసుదేవుని మాయానుభావంబుఁ దెలిసితి; సీశ్వరుని
యందు సమర్పితం బయిన కర్తృంబు తాపత్రయంబు మానుప సౌషధం బగు;
నేద్రవ్యంబువలన నేరోగంబు జనియించె నాద్రవ్యం బా రోగంబు మానుప
నేరదు; ద్రవ్యాంతరంబులచేత నైన చికిత్స మానుప నోపు; సవ్యధంబునఁ గర్తృం
బులు సంసారహేతుకంబు లయ్యు సీశ్వరార్పితంబు లై తామతమ్ముఁ జెఱుచు
కొన నోపి యుండు; సీశ్వరునియందుఁ జేయంబను కర్తృంబు విజ్ఞానహేతుకం బై
యాశ్వరసంతోషణంబును, భక్తియోగంబునుం బుట్టించు; సీశ్వరశేషంజేసి
కర్తృంబులు సేయువారలు కృష్ణగుణనామవర్ణనస్మరణంబులు సేయుదురు; ప్రణవ
పూర్వకంబులుగా వాసుదేవ ప్రద్యుమ్న సంకర్షణానిరుద్ధమూర్తినామంబులు
నాలుగు భక్తి బలికి నమస్కారంబు సేసి మంత్రమూర్తియు, మూర్తిశూ
న్యండు నయిన యజ్ఞ పురుషుం బూజించు పురుషుండు సమ్యగ్దర్శనం డగు. 77

క. ఏ నివ్యధమునఁ జేయఁగ-దానవకులవైరి నాకుఁ దనయందలి వి
జ్ఞానము నిచ్చెను; మదను-స్థానము నతఁ జెఱుఁగు; సీపు సలుపుము దీనిన్. 78

క. మునికులములోన మిక్కిలి-¹వినుకులుగలవాఁడ వీవు; విభుకీర్తలు నీ
వనుకూలతఁ బొగడుము; విను-జనములకుఁ దుఃఖ మెల్ల శాంతిం బొందున్.” 79

ప. ఇట్లు నారదు జన్మకర్తృంబులు విని క్రమ్మఱి వ్యాసుం డిట్లనియె: 80

మ. “విను మాభిక్షులు నీకు నిట్లు కరుణా విజ్ఞానముం జెప్పి పో
యిన. బాల్యంబున వృద్ధభావమున నీ కేరీతి సంచారముల్
ననె? నీ కిప్పుడు పూర్వకల్పమతి యేజాడం బ్రదీపించె? ద
త్తనువుం బాసినచంద మెట్లు చెపుమా దాసీసుతత్వంబుతోన్.” 81

ప. అని యిట్లు వ్యాసుం డడిగిన నారదుం డిట్లనియె: “దాసీపుత్రుండ నయిన యేను
భిక్షులవలన హరిజ్ఞానంబు గలిగి యున్నంత, 82

నీ. మమ్ము నేలినవారి మందిరంబునఁ గలపనులెల్లఁ గ్రమమున భక్తిఁ జేసి
తనపరాధీనతఁ దలఁపదు; సాలసితి నలసితి నాఁకొంటి ననదు; వచ్చి
మాపును రేపును మాతల్లి మోహంబు సాంపార ముద్దాడు; జంచు దువ్వు;
దేహంబు నివురు; మోదించు; గౌఁగిటఁ జేర్చు; నర్చి నన్నిట్లు లరసి మనుప

౬. నేను విడిచి పోక యింట నుండితి నయ్య-మోహి-గాక, యెఱుక మోసపోక,
మాటుచింత లేక, మాని నై యేనేండ్ల-వాడ నగుచుఁ గొన్ని వాసరములు. 85

క. సదనము వెలువడి తెరువునఁ-జెదరక మాతల్లి రాత్రి జీకటివేళ
మొదవుం బిరుకఁగ నొక ఘోష-పదభాగముఁ గలుచే ద్రొక్కఁబడి మునినాథా !

క. నీలాయతభోగ-ఫణ-వ్యాళాననవిషమహోగ్రవహ్ని జ్వాలా
మాలావినిపాతిత యై-వ్రాలెన్ ననుఁ గన్న తల్లి వసుమతిమోడన్. 85

ఉ. తల్లి ధరిత్రిపై నొటగి, తల్లడపాటునఁ జెంది, చిత్తముం
బల్లటిలంగఁ బ్రాణములు వాసినఁ జూచి, కలంగ కేను నా
యుల్లములోన మోహదుచి నొందక, సంగము వాసె, మేలు రా
జిల్లె నటంచు విష్ణుపదచింత యొనర్చుచు బుద్ధిఁ దేర్చుచున్. 86

వ. ఉత్తరాభిముఖుండ నై యేను వెడలి, జనపదంబులుఁ, బురంబులుఁ, బట్టణంబులు,
గ్రామంబులుఁ, బల్లెలు, మందలుఁ, గిరాతోపుళిందనివాసంబులు, వనంబులు, నుప
వనంబులుఁ, జిత్రధాతువిచిత్రితంబు లయిన పర్వతంబులు, సమదక రికరవిదళిత
శాఖలు గల శాఖలు, నవారితనివారితపథిక జనశ్రమాతిరేకంబులైన తటా
కంబులు, బహువిధవిహంగనినదమనోహరంబులై విక చారవిందమధుపానపర
వశపరిభ్రమద్భిమరసుండరంబులైన సరోవరంబులు దాటి చనుచు టుత్తి
పాసాసమేతుండనై, యొక్కనదీప్రదంబునఁ గ్రుంకు లిడి, శుచినై, నీరు ద్రావి,
గతశ్రముండనై. 87

క. సాలావృక కపి భల్లుక - కోలేభ లులాయ శల్య ఘూక శరభ శా
ర్దూల శశ గవయ ఖడ్గ - వ్యాళాజగరాదిభయదవనమధ్యమునన్. 88

వ. దుస్తరంబు లైన నవవేణుకీచకగుల్మలతాగహ్వరంబులపొంత నొక్క రావి
మ్రానిడగ్గఱఁ గూర్చుండి, యేవిన్న చందంబున నాహృదయగతుం బరమాత్మ
స్వరూపు హరిం జింతించితి. 89

శా. ఆనందాశ్రులు గన్నులన్ వెడల, రోమాంచంబుతోఁ దత్పద
ధ్యానారూఢుండ నైన నాతలఁపులో నద్దేవుఁడుం దోఁచె; నే
నానందాభిగతుండ నై యెఱుంగ లేనై తిన్ నను న్నిశ్వరున్
నానాశోకహ మైన యత్తనువు గానన్ లేక యట్లంతటన్. 90

వ. లేచి నిలుచుండి, క్రమ్మట నద్దేవుని దివ్యాకారంబుఁ జూడ నిచ్చించుచు హృద
యంబున నిలుపుకొని, యాతురుండునుంబోలెఁ జూచియుం గానలేక, నిర్మాను
ష్యం బైన వనంబునం జరియించుచున్న నన్ను నుద్దేశించి వాగగోచరం

డైన హరి గంభీరమధురంబు లైన వచనంబుల శోకం బువశమింపం జేయు
చందంబున నిట్లనియె :

91

ఉ. “ ఏల కుమార ! శోషిలగ ? నీజననంబున నన్నుఁ గానఁగాఁ
జాలవు నీవు ; కామముఖపట్కము నిర్వళితంబు నేసి ని
ర్మూలితకర్దుఁడైన మునిముఖ్యుఁడు గాని కుయోగి గానఁగాఁ
జాలఁడు ; నీదుకోర్కీ కొనసాగుటకై నిజమూర్తిఁ జూపితిన్ .

92

క. నావలనికోర్కి యూరక - పోవను ; విడిసింపు నోపపుంజములను ; మ
త్సేవం బుట్టును నైశమ - భావింపఁగ నామధ్యక్షి బాలక ! వింటే ?

93

క. నాయందుఁ గలుగు నీమది - వాయను జన్మాంతరమున ; బాలక ! నీవీ
కాయంబు విడిచి మీఁదట - మాయనుమఱి బుట్టఁగలవు నుద్భక్తుడ నై .

94

మ. విను మీసృష్టి లయంబు నొంది యుగముల్ వేయెనకాలంబు యా
మిని యై పోయెడిఁ ; బోవఁగాఁ గలుగుఁ జూ మీఁదగ బునస్సృష్టి ; యగ
దు నిరూఢస్తృతితోడఁ బుట్టెదవు ; నిర్దోషుండ నై నాకృతక
ఘనతం జెందెడు శుద్ధసాత్త్వికులలో గణ్యుండ నై యర్చకా !”

95

వ. అని యిట్లాకాశంబు మూర్తియు, ఋగ్వేదాదికంబు నిశ్వాసంబును గా నొప్పి
సర్వనిరూపకం బైన మహాభూతంబు నలికి యూరకున్న, నేను మస్తకంబు
నంచి మ్రొక్కి, తత్కరుణకు సగతసించుచు, మదంబు దిగనాడి, మచ్చరంబు విడిచి,
కామంబు నిర్జించి, క్రోధంబు వర్జించి, లోభమోహంబుల నెడల నడిచి, సిగ్గు
విడిచి యనంతనామంబులు పఠించుచు, బరమభద్రంబు లయిన తచ్చరిత్రంబు
లం జింతించుచు నిరంతరసంతోషుండ నై కృష్ణుని బుద్ధి నిలిపి, నిర్మలాంతఃకరణం
బులతోడ విషయవిరక్తుండ నై కాలంబున కెదురుసూచుచు భూమిం దిరు
గుచు నుండునంతం గొంతకాలంబునకు మెఱుంగు మెఱసిన తెఱంగున మృత్యువు
దోచినం, బంచభూతమయం బయి కర్మస్వరూపం బైన పూర్వదేహంబు విడిచి,
హరికృపావశంబున శుద్ధసత్త్వమయం బైన భాగవతదేహంబు సొచ్చితి ;
నంతం దైలోక్యంబు సంహరించి ప్రళయకాలపయోరాశిమధ్యంబున శయ
నించు నారాయణమూర్తియందు నిమరవోవ నిచ్చగించు బ్రహ్మనిశ్వాసంబు
వెంట నతనిలోపలం బ్రవేశించితి; నంత సహస్రయుగపరిమితం బయిన కాలంబు
సనిన, లేచి, లోకంబులు సృజియింప నుద్యోగించు బ్రహ్మప్రాణంబువలన మరీచి
ముఖ్యులగు మునులును నేనును జన్మించితిమి; యందు నఖండితబ్రహ్మచర్యుండ
నై యేను మూఁడులోకంబుల బహిరంతరంబులందు మహావిష్ణుని యను గ్రహం
బున నడ్డంబు లేక, యీశ్వరదత్తయై, బ్రహ్మభివ్యంజకంబు లైన సప్తస్వరంబులు

దమయంతిన మ్రోయుచున్న యీవీణాలాపనరతింజేసి నారాయణకథా
గానంబు సేయుచుఁ జరియించు చుండుదు. 96

ఆ. ¹తీర్థపాదుఁ డయినదేవుండు విష్ణుండు - దనచరిత్ర మేను దవిలి పాడఁ
జీరఁబడ్డవాని చెలువున నేతెంచి - ఘనుఁడు నా మనమునఁ గానవచ్చు. 97

క. విను మీ సంసారం బను - ²వననిధిలో మునిగి, కర్మవాంఛలచే వే
దనఁ బొందెడువానికి వి-ష్ణుని గుణవర్ణనము తెప్ప సుమ్మ ముసింద్రా! 98

చ. యమనియమాదియోగముల నాత్మ నియంత్రిత మయ్యుఁ గామరో
షములఁ బ్రచోదితంబ యగు; శాంతి వహింపదు; విష్ణుసేవచేఁ
గ్రమమున శాంతి గైకొనినకై వడి, నాదుశరీరజన్మక
ర్మముల రహస్య మెల్ల మునిమండన! చెప్పితి నీవు గోరినన్.” 99

వ. అని యిట్లు భగవంతుం డగు నారదుండు వ్యాసముసింద్రుని వీడ్కొని, వీణ
వాయిండుచు, యదృచ్ఛామార్గంబునం జనియె”నని సూతుం డిట్లనియె: 100

క. “వాయిండు వీణ నెప్పుడు;-మ్రోయించు ముకుందగీతములు; జగములకుం
జేయించుఁ జెవులపండువు;-మాయిండు నఘాళి; నిట్టి ³మతకరి గలఁడే?” 101

వ. అని నారదుం గొనియాడిన సూతునిం జూచి, “నారదుమాటలు విన్న
నెనుక భగవంతుం డైన బాదరాయణుం డేమిసేసె”నని శౌనకుం డడిగిన
సూతుం డిట్లనియె: “బ్రహ్మదైవత్య యైన సరస్వతి పడమటి తీరంబున
ఋషులకు సత్రకర్తవర్ధనం బై, బదరీతరువండమండితం బై, శమ్యాప్రాసం బనం
బ్రసిద్ధం బగు నాశ్రమంబు గల; దందు జలంబుల వార్చి కూడ్చుండి వ్యాసుండు
దనమదిఁ దిరంబు సేసికొని, భక్తియుక్తం బైన చిత్తంబునం బరిపూర్ణుం డైన
యీశ్వరుం గాంచి, యీశ్వరాధీనమాయావృతం బైన జీవుని సంసారంబుఁ
గని, జీవుండు మాయచేత మోహితుం డై గుణవ్యతిరిక్తుం డయ్యు మాయా
సంగతిం దాను ద్రిగుణాత్మకుం డని యభిమానించుచు, ద్రిగుణత్వాభిమానం
బునం గర్తయు భోక్తయు నను ననర్థంబు నొందు ననియు, నయ్యనర్థంబునకు
నారాయణభక్తియోగంబు గాని యుపశమనంబు వేటొకటి లే దనియు
నిశ్చయించి, 102

మ. అవసీచక్రములోన నేపురుషుఁ డేయామ్నాయమున్ విన్న మా
ధవుపై, లోకశరణ్యుపై భవములం దప్పింపఁగాఁ జాలు భ
క్తివిశేషంబు జనించు; నట్టి భువనక్షేమంకరం బైన భా
గవతామ్నాయము బాదరాయణుఁడు దాఁ గల్పించె నేర్పొప్పగన్. 103

వ. ఇట్లు భాగవతంబు నిర్మించి, మోక్షార్థమైన శుకునిచే జదివించె” నని చెప్పిన,
విని, శౌనకుండు “నిర్వాణతత్పరుండును, సర్వోపేక్షకుండు నైన శుకయోగి
యేమిటికి భాగవతం బభ్యసించె” ననవుడు సూతుం డిట్లనియె : 104

క. “ధీరులు, నిరపేక్షులు, నా-త్వారాములు నైన మునులు హరిభజనము ని
ష్కారణము చేయుచుండురు-నారాయణుఁ డట్టివాఁడ నవ్యచరిత్రా ! 105

క. హరిగుణవర్ణనరతుఁ డై-హరితత్పరుఁ డైన బాదరాయణి శుభత
త్పరతం బఠించె ద్రిజగ-ద్వరమంగళ మైన భాగవతనిగమంబున్. 106

క. నిగమములు వేయి జదివిన-సుగమంబులు గావు ముక్తిసుభగత్వంబుల్;
సుగమంబు భాగవత మను-నిగమంబుఁ బఠింప ముక్తినివసనము బుధా !” 107

ఆర్జునుఁడు పుత్రపూతి యైన యశ్వత్థామ నవమానముచేయుట

వ. అని పలికి, రాజర్షి యైన పరీక్షిత్తుహారాజు “జన్మకర్మము క్తులును, బాండవుల
మహా ప్రస్థానంబును, గృష్ణకథోదయంబును జెప్పెదం, కౌరవధృష్టద్యుమ్నా
దుల యుద్ధంబున వీరు లైనవారలు స్వర్గంబునకుం జనినవెనుక భీము గదా
ఘాతంబున దుర్యోధనుండు దొడలు విఱిగి కూలిన, నశ్వత్థామ దుర్యోధనున
కుం బ్రియంబు సేయువాఁ డై, నిదురవోవు ద్రావదీపుత్రుల శిరంబులు ఖండించి
తెచ్చి సమర్పించె; నది క్రూరకర్మం బని లోకులు నిందింతురు. 108

ఉ. బాలుర చావు కర్ణములఁ బడ్డఁ గలంగి, యలంగి, యోరువం
జాలక, బాష్పతోయకణజాలము చెక్కుల రాల నేడ్చి, ప్లాం
చాలతనూజ సేలఁ బడి జాలిఁ బడం, గని, యెత్తి, మంజువా
చాలతఁ జూపుచుం, జికురజాలము దువ్వుచుఁ గ్రీడి యిట్లనున్ : 109

మ. “ధరణీశాత్మజ వీవు; నీకు వగవన్ ధర్మంబె? యాద్రాణి ని
ష్కరుణుం డై విదళించె బాలకుల; మద్గాండీవనిర్దుక్తభీ
కరబాణంబుల నేడు వానిశిరమున్ ఖండించి నేఁ దెత్తు; ద
చ్చిరముం ద్రొక్కి జలంబు లాడు మిచటన్ శీతాంశుబింబాసనా !” 110

వ. అని యిట్లాడంబఱిచి, తనకు మిత్రుండును, సారథియు నైన హరి మేలను
చుండం గవచంబు దొడిగి, గాండీవంబు ధరియించి, కపిధ్వజుం డై గురుసుతుని
వెంట రథంబు దోలించిన, 111

శా.తన్నుం జంపెద నంచు వచ్చు విజయున్ దర్శించి, తద్ద్రాణి, యా
పన్నుం డై, శిశుహంత గావున, నిజప్రాణేచ్ఛ బాతెన్ వడిన్
మున్నాబ్రహ్మ మృగాకృతిం దనయకున్ మోహించి క్రీడింప నా
సన్నుం డౌ హరుఁ జూచి పాటుపగిదిన్ సర్వేంద్రియభ్రాంతిలోన్. 112

వ. ఇట్లొసినంతదూరంబు బరువిడి, వెనుకఁ జూచి, రథతురంగంబు లలయుటం
దెలిసి, నిలిచి, ప్రాణరక్షణంబునకు నొండుపాయంబు లేమి నిశ్చయించి,
జలంబులవార్చి ద్రోణనందనుండు సమాహితచిత్తుం డై ప్రయోగంబ కాని
యుపసంహారంబు నేరకయుఁ బ్రాణసంరక్షణార్థంబు పాఠునిమీఁద బ్రహ్మశిరోనామ
కాస్త్రంబుం బ్రయోగించిన, నది ప్రచండతేజంబున దిగంతరాళంబు నిండి,
ప్రాణిభయంకరంబై తోచిన, హరికి నద్దనుం డిట్లనియె: 113

సీ. “పద్మలోచన! కృష్ణ! భక్తాభయప్రద! వినుము సంసారాన్ని వేచుచున్న
జనులసంసారంబు సంహరింపఁగ నీవు దక్క నన్యులు లేరు దలచి చూడ;
సాక్షాత్కరించిన సర్వేశ్వరుండవు; ప్రకృతికి నవ్యలి ప్రభుండ; వాద్య
పురుషుండ వగు నీవు బోధముచే మాయ నడఁతువు; నిశ్చేయసాత్తయందు
ఁ. మాయచేత మునిగి మనువారలకుఁ గృప-సేసి ధర్మముఖ్యచిహ్నమయిన
శుభము సేయు దీవు; సుజనుల నవనిలోఁ-గావఁ బుట్టుదువు జగన్నివాస! 114

క. ఇది యొక తేజము భూమియుఁ,-¹జదలును, దిక్కులును నిండి సర్వంకష మై
యెదురై వచ్చుచు నున్నది-విదితముగా నెఱుంగఁ జెప్పవే దేవేశ్వర! 115

వ. అనిన హరి యిట్లనియె: 116

శా. “జిహ్వాత్వంబునఁ బాటి ద్రోణజుడు దుశ్శీలుండు ప్రాణేచ్ఛమై
బ్రహ్మాస్త్రం బదె యేసె; వచ్చె నిదె తద్బాణాన్ని బీభత్స! నీ
బ్రహ్మాస్త్రంబునఁ గాని దీని మరలింపఁ రాదు; సంహార మీ
బ్రహ్మపత్య మెఱుంగఁ; డేయుము వడిఁ బ్రహ్మాస్త్రమున్ దీనిపై.” 117

వ. అనిన నద్దనుండు జలంబుల వార్చి, హరికిం బ్రదక్షిణంబు వచ్చి, ద్రోణనంద
నుండేసిన బ్రహ్మాస్త్రంబుమీఁదఁ దన బ్రహ్మాస్త్రంబుం బ్రయోగించిన, 118

మ. అవనివోమములందు నిండి తమలో నా రెండు బ్రహ్మాస్త్రముల్
రవివహ్నిద్యుతిఁ బోరుచుం ద్విభువనత్రాసంబుఁ గావింపఁగా,
వివశభ్రాంతి యుగాంతమో యని ప్రజల్ వీక్షింప, నావేశ మా
ధనునాజ్ఞన్ విజయుండు సేసె విశిఖద్వంద్వోపసంహారమున్. 119

వ. ఇట్లస్త్రద్వయంబు నుపసంహరించి, ధనంజయుండు, ద్రోణనందనుం గూడ
నరిగి, పట్టకొని, రోషాదుణితలోచనుం డై, యాజకుండు రజ్జువునం బశువుఁ
గట్టిన చందంబున బంధించి, శిబిరంబుకడకుం గొనిచని, హింసించునని తిగించినం
జూచి, హరి ప్రకుపితుండై యిట్లనియె: 120

1. చదలు = ఆకాశము. 2. సంహారము = ఉపసంహారము, మఱలించుట, వెనుకకుఁ దీసికొనుట.

- ఉ. “నూలుపడంగ లేని యనమధుల, సుపుల, నస్త్రవివ్యలం
దేజుని పిన్నవాపల వధించె నిశీధమునందుఁ గ్రూరుఁడై;
పాటుఁడె వీడు? పాతకుఁడు; ప్రాణభయంబున వెచ్చ నూర్చుచుం
బాఱెడి వీనిఁ గావకు కృపామతి నర్జున! పాపవర్జనా!” 121
- చ. వెఱచినవాని, నై న్యమున వేదేదులు నొందినవాని, నిద్ర మై
మఱచినవాని, సౌఖ్యమున మద్యముఁ ద్రావినవాని, భగ్నుఁడై
పఱచినవాని, సాధుజడభావమువానిని, గావు మంచు వా
చఱచినవానిఁ, గామినులఁ జంపుట ధర్మము గాదు ఘల్గునా! 122
- శా. స్వప్రాణంబుల నెవ్వఁడేనిఁ గరుణాసంగంబు సాలించి య
న్యప్రాణంబులచేత రక్షణము సేయఁ వాఁ డధోలోకదుః
ఖప్రాప్తుం డగు; రాజదండమున సత్కల్యాణుఁ డౌ; నైన నీ
విపులం దండితుఁ జేయు; మేటికి మహావిభ్రాంతిచే నుండఁగన్?” 123
- ప. అని యివ్వీధంబునఁ గృష్ణుం డానతిచ్చిన, బ్రాహ్మణుండు కృతాపరాధుం డయ్యు
వధ్యుండు గాఁ డనుధర్మంబుఁ దలంచి, చంపక, ద్రుపదరాజపుత్రికిం దనచేసిన
ప్రతిజ్ఞం దలంచి, బద్ధుం డైన గురునందనుం దోడ్కొని, కృష్ణుండు సారథ్యంబు
సేయ శిబిరంబుకడకు వచ్చి, 124
- క. సురరాజసుతుఁడు చూపెను - దురవధిసుతకోకయుతకు, ద్రుపదుని సుతకుం
బరిచలితాంగశ్రేణిం - బరుమహాపాశబద్ధపాణిఁ ద్రాణిక్.

ద్రౌపది యశ్వత్థామరి సంభాషణము

- ప. ఇట్లర్జునుండు దెచ్చిచూపిన, బాలవధజనితలజ్జాపరాజ్ఞులుం డైన కృపికోడుకుం
జూచి, మ్రొక్కి, సుస్వభావ యగు ద్రౌపది యిట్లనియె: 126
- మ. “పరఁగఁ మా మగవార లందఱును ముఁ బాణప్రయోగోపసం
హరణాద్యాయుధవిద్య లన్నియును ద్రోణాచార్యుచే నభ్యసించిరి;
పుత్రైకృతి నున్నద్రోణుఁడవు; నీచిత్తంబులో లేశముం
గరుణాసంగము లేక శిష్యసుతులఁ ఖండింపఁగాఁ బాడియే? 127
- క. భూసురుఁడవు; బుద్ధిదయా - భూసురుఁడవు; శుద్ధవీరభటసందోహ
గ్రేసరుఁడవు; శిశుమారణ-మాసురకృత్యంబు ధర్మ మగునే తండ్రి! 128
- శా. ఉద్రేకంబున రాదు; శస్త్రధరు లై యుద్ధావనిఁ లేదు; కిం
చిద్దోహంబును నీకుఁ జేయదు; బలోత్సేకంబుతోఁ జీకటిక

భద్రాకాదులఁ, బిన్న పాపల, రణప్రాశక్రియాహీనులకా,
నిద్రాసక్తుల సంహరింప నకటా! నిచేతు లెట్లాజెనో?

129

ఉ. అక్కట! పుత్రిశోకజనితాపలభారవిషణ్ణచిత్త నై
పొక్కుచు నున్నభంగి నినుఁ బోరఁ గిరీటి నిబద్ధుఁ జేసి నేఁ
డిక్కడ కీడ్చి తెచ్చుట సహింపని దై భవదీయమాత నేఁ
జెక్కడ నిట్టిశోకమున నేక్రియ నేడ్చుచుఁ బొక్కుచున్నవో?”

130

వ. అని, కృష్ణాద్జనులం జూచి యిట్లనియె :

131

ఉ. “ద్రోణానితో శిఖం బడక ద్రోణకుటుంబిని యున్న దింట; న
క్షీణతనూజశోకవివశీకృత నై విలపించుభంగి నీ
ద్రాణి 'దెరల్చి తెచ్చుటకు దైన్యము నొందుచు నెంత పొక్కునో;
ప్రాణవియక్తుఁడైన నతిపాపము; బ్రాహ్మణహింస మానరే.

132

క. భూపాలకులకు విప్రులఁ-గోపింపం జేయఁ దగదు; కోపించినఁ ద
త్కోపానలంబు మొదలికి-భూపాలాటపులఁ గాల్పు భూకంపముగాన్.”

133

వ. అని యిట్లు ధర్మ్యంబును, సకరుణంబును, నిర్వ్యభీకంబును, సమంజసంబును,
శ్లాఘ్యంబునుంగాఁ బలుకు ద్రాపదిపలుకులకు ధర్మనందనుండు సంతసిల్లె; నకుల
సహదేవ సాత్యకి ధనంజయ కృష్ణులు సమ్మతించిరి; సమ్మతింపక భీముం డిట్లనియె :

చ. “కొడుకులఁ బట్టి చంపె నని కోపము నొందదు; బాలభూతకు
విడువు మటంచుఁ జెప్పెడిని; నెట్టిది ద్రాపది; వీడు విప్రుఁడే?
విడువఁగ నేల? చంపుఁ; డిటు వీనిని మీరలు సంప రేని నా
పిడికిటిపోటునకా శిరము భిన్నము సేసెదఁ జూడుఁ డిందఱున్.”

135

వ. అని పలికిన నశ్వత్థామకు ద్రాపది యడ్డంబు వచ్చె; భీముని సంరంభంబు సూచి
హరి చతుర్భుజం డయి, రెండుచేతుల భీముని వారించి, కడమ రెంటును
ద్రుపదపుత్రికను దలంగించి, నగుచు భీమున కిట్లనియె :

136

ఉ. “అవ్యుఁడు గాఁడు వీడు ; శిశుహంత ; దురాత్మకుఁ; డాతతాయి ; హం
తవ్యుఁడు; బ్రహ్మబంధుఁ డగుఁ; దప్పదు ; నిక్కము ; ‘బ్రాహ్మణో నహం
తవ్య’ యటంచు వేదము శ్రుతం బగుఁ గావున ధర్మదృష్టిఁ గ
ర్తవ్యము వీనిఁ గాచుట ; యథాస్థితిఁ జూడుము పాండవోత్తమా!”

137

వ. అని సరసాలాపంబు లాడి, పవననందను నొడంబటిచి, యద్భుతం జూచి,
“ద్రాపదికి, నాకు, భీమసేనునకు సమ్మతంబుగ మున్ను నీచేసిన ప్రతిజ్ఞయు

1. దెరల్చి తెచ్చు = పట్టి తెచ్చు.

2. నిర్వ్యభీకము = వ్యభీకములు (అప్రియములు) లేనిది.

3. బ్రహ్మబంధుఁడు = నామమాత్ర బ్రాహ్మణుడై దూఱబడువాఁడు.

సిద్ధించునట్లు నాపంపు సేయి" మని నారాయణుం జానతిచ్చిన, నజ్జనుండును
దడనుమతంబున, 1388

శా. విశ్వస్తుత్యుడు, శక్రసూనుడు, మహావీరుండు ఘోరానిచే
నశ్వత్థామశిరోజముల్ దఱిగి, చూడంతర్మహారత్నమున్
శశ్వత్కీర్తి వెలుంగఁ బుచ్చుకొని, పాశవ్రాతబంధంబులన్
విశ్వాసంబున నూడ్చి, త్రోచె శివీరోర్విభాగముం బాసిపోన్. 139

క. నిబ్బరపు బాలహంతయు - గొబ్బునఁ దేజంబు, మణియుఁ గోల్పజీ, నతుఁడై,
ప్రబ్బినవగచే విప్రుడు - సిబ్బితితో నొడలిగబ్బు నెడి వడిఁ జనియెన్. 140

ఆ. ధనముఁ గొనుట యొండె, దల గొలుగుట యొండె - నాలయంబు వెడలనడుచు
గాని చంపఁదగినకర్తంబు సేసిన - జంపఁ దగదు విప్రజాతిఁ బతికి. [టొండె,

వ. ఇట్లశ్వత్థామం బ్రాణావశిష్టం జేసి, వెడల నడిచి, పాండవులు పాంచాలీనహితు
లై పుత్రులకు శోకించి, మృతు లైన బంధువుల కెల్ల దహనానికృత్యంబులు సేసి,
యువక ప్రదానంబు సేయుకొఱకు స్త్రీల మూడట నిశీగొని గోవిందుండునుం
దారును గంగకుం జని తిలోదకంబు వోసి, క్రమ్ముట విలపించి, హరిపాదపద్మ
జాతపవిత్రంబు లయిన భాగీరథీజలంబుల స్నాతు లయి యున్నయెడం బుత్ర
శోకాతురు లయిన గాంధారీధృతరాష్ట్రులను, గుంతీద్రౌపదులను జూచి మాధ
వుండు ముసింద్రులుం దానును బంధుమరణశోకాతురు లయిన వారల వగపు
మానిచి మన్నించె; నివ్విధంబున. 142

శా. పాంచాలీక బరీవికర్షణమహాపాపక్షతాయుష్కలం,
జంచద్గద్వల, ధార్తరాష్ట్రుల ననిం జంపించి గోవిందుఁ డి
ప్పించెన్ రాజ్యము ధర్మపుత్రునకుఁ ; గల్పించెన్ మహాఖ్యాతిఁ ; జే
యించెన్ మూఁడు తురంగ మేధములు దేవేంద్రప్రభావంబునన్. 143

ఉత్తరాగర్భుంధైన యర్భకుని శ్రీకృష్ణుడు రక్షించుట

వ. అంత వాసుదేవుండు వ్యాసప్రముఖభూసురపూజితుండయి, యుద్ధవసాత్యకులు
గొలువ, ద్వారకాగమనప్రయత్నంబునం బాండవుల వీడ్కొని రథారోహ
ణంబు సేయు సమయంబునం, దత్తతపశుచు నుత్తర సనుదెంచి కల్యాణ
గుణోత్తరుండైన హరి కి ట్లనియె : 144

మ. "ఇదె కాలానలతుల్య మైన విశిఖం బేతెంచె దేవేశ ! నేఁ
డుదరాంతర్గతగర్భదాహమునకై యుగ్రప్రభ౯ వచ్చు చు
న్నది ; *దుర్లోక్యము ; మానుషక శరణ మన్యం బేమియున్ లేదు నీ
పదపద్మంబులె కాని; యొం డెఱుంగ నీ బాణాన్ని వారింపవే ? 145

క. దుర్భరబాణానలమున - గర్భములో నున్న శిశువు ఘనసంతాపా
విర్భావంబున బారలెడి - నిర్భరకృపఁ గావవయ్య! నిఖలస్తుత్వా! 146

క. చెల్లెలికోడల ; సీమే - నల్లుఁడు శత్రువులచేత హతఁడయ్యెను ; సం
పుల్లారవిందలోచన! - భల్లాగ్ని నడంచి శిశువు బ్రతికింపఁగదే? 147

ఆ. గర్భమందుఁ గమలగర్భాండశతములు - నిముసుకొన వహించు నీశ్వరేశ!
సీకు నొక్క మానినీ గర్భరక్షణ - మొంతబడువు? నిర్వహింతుగాక! 148

వ. అనిన నాశ్రితవత్సలుం డగు నప్పరమేశ్వరుండు సుభద్రకోడలి దీనాలాపంబు
లాలించి, యిది ద్రోణనందనుండు లోక మంతయు నపాండవం బయ్యెడు మని
యేసిన దివ్యాస్త్రం బని యెఱిగె ; నంతఁ బాండవుల కభిముఖం బయి, ద్రోణ
నందనదివ్యాస్త్రనిర్గతనిశితమార్గణంబులు డగ్గఱిన బెగ్గడిలక వాడును బ్రత్య
స్త్రంబు లందికొని పెనంగు సమయంబున, 149

మ. తన సేవారతిచింత గాని పరచింతాలేశముక లేని స
జ్జనులం బాండుతనూజులక మనుచు వాత్సల్యంబుతో ద్రోణనం
దను బ్రహ్మస్త్రము నడ్డపెట్టఁ బనిచెక, దైత్యారి, సర్వారిసా
ధననిర్వక్రము, రక్షితాఖిలసుధాంధశ్చక్రముక, జక్రముక. 150

మ. సకలప్రాణిహృదంతరాళముల భాస్వజ్జ్యోతి యై యుండు సూ
క్ష్మకళం డచ్యుతుఁ డయ్యెడక విరటుచూత్ గర్భంబు దాఁ జక్రహ
స్తకుఁ డై, వైష్ణవమాయఁ గప్పి, కురుసంతానార్థి యై, యడ్డ మై
ప్రకటస్ఫూర్తి నడంచె ద్రోణతనయ బ్రహ్మస్త్రముక లీలతోన్. 151

వ. ఇట్లు ద్రోణతనయుం డేసిన ప్రతిక్రియారహితం బయిన బ్రహ్మశిరం బనియెడి
దివ్యాస్త్రంబు వైష్ణవతేజరంబున నిరర్థకం బయ్యె ; నిజమాయచే సకలలోక
సర్గస్థితి సంహారంబు లాచరించునట్టి హరికి ధరణీసుర బాణనివారణంబు విచిత్రంబు
గాదు; తత్సమయంబున సంతసించి పాండవపాంచాలీసహిత యై గొంతి గమ
నోన్ముఖం డయిన హరిం జేర వచ్చి యిట్లనియె : 152

కుంతీదేవి శ్రీకృష్ణుని స్తోత్రము చేయుట

క. “పురుషుం డాధ్యుఁడు ప్రకృతికి-బహు డవ్యయుఁ డఖిలభూత బహిరంతర్భా
సురుండును లోకనియంతయుఁ-బరమేశ్వరుఁ డైన నీకు బ్రణతు లగు హరీ!

వ. మఱియు జవనికమఱువున నాట్యంబు నలుపు నటుని చందంబున మాయా
యవనికాంతరాళంబున నిలువంబడి, నీ మహిమచే బరమహంసలు నివృత్త

రాగ ద్వేషులు, నిర్మలాత్ములు నయిన మునులకు నవృశ్యమానుండవయి పరిచ్ఛిన్నుండవు గాని నీవు మూఢదృక్కులు, గుటుంబనంతలు నగు మాకు నెట్లు దర్శనీయుండ వయ్యెదు? శ్రీకృష్ణ! వాసుదేవ! దేవకీనందన! నందగోపకుమార! గోవింద! పంకజనాభ! పద్మనాలికాలంకృత! పద్మలోచన! పద్మసంకాశచరణ! హృషీకేశ! భక్తియోగంబునం జేసి నమస్కరించెద నవధరింపుము. 154

సీ. తనయులతోడ నే దహ్యమానం బగు జతుగృహంబునయందుఁ జావకుండఁ, గురురాజు వెట్టించు ఘోరవిషంబున మాదుతపుత్రుండు మడియకుండఁ, ధార్తరాష్ట్రుఁడు సముద్ధతిఁ జేర లొలువంగఁ ద్రావదిమానంబు దలఁగకుండఁ, గాంగేయకుంభజకర్ణాదిఘనులచే నా బిడ్డ లనిలోన నలఁగకుండఁ,

తే. విరటుపుత్రిక కడుపులో వెలయుచూలు-ద్రోణనందనుశరవహ్నిఁ 1 ద్రుంగకుండ
మఱియు రక్షించితివి పెక్కుమార్గములను-నిన్ను నే మని వర్ణింతు నీరజాత్మ !

మత్తకోకిల. బల్లిదుం డగు కంసుచేతను బాధ నొందుచు నున్న మీ
తల్లిఁ గాచినభంగిఁ గాచితి ధార్తరాష్ట్రులచేత నేఁ
దల్లడంబునఁ జిక్కకుండఁగఁ దావకీనగుణవ్రజం
బెల్ల సంస్తుతి సేసి చెప్పఁగ నెంతదాన జగత్పతి! 156

క. జననము, నైశ్వర్యంబును, ధనమును, విద్యయును గల మదచ్ఛన్ను లకిం
చనగోచరుఁ డగు నిన్నుఁ-వినుతింపఁగ లేదు నిఖిలవిబుధస్తుత్యా! 157

వ. మఱియు భక్తధనుండును, నివృత్తధర్మార్థకామవిషయుండును, నాత్మారాముం
డును, రాగాదిరహితుండును, గైవల్యదానసమర్థుండును, గాలరూపకుండును,
నియామకుండును, నాద్యంతశూన్యుండును, విభుండును, సర్వసముండును,
సకలభూతనిగ్రహానుగ్రహకరుండును నై న నిన్నుఁ దలంచి నమస్కరించెద నవ
ధరింపుము; మనుష్యుల విడంబించు భవదీయ విలసనంబు నిర్లయింప నెవ్వఁడు
సమర్థుండు? నీకుం బ్రియాప్రియులు లేరు; జన్మకర్మశూన్యుండ వయిన నీవు
తిర్యగాదిజీవులయందు వరాహాదిరూపంబులను, మనుష్యులందు రామాది
రూపంబులను, ఋషులయందు వామనాదిరూపంబులను, జలచరంబులయందు
మత్స్యదిరూపంబులను నవతరించుట లోకవిడంబనార్థంబుగాని జన్మకర్మ సహి
తుండ నగుటం గాదు. 158

ఉ. కోపముతోడ నీవు దధికుంభము భిన్నము సేయుచున్నచో
గోపిక త్రాటఁ గట్టిన, వికుంచితసాంజనబాష్పతోయథా
రాపరిపూర్ణవక్త్రముఁ గరంబులఁ బ్రాముచు, వెచ్చనూర్పుచుం
బాపఁడ నై నటించుట కృపాపర! నామదిఁ జోద్యమయ్యెడిన్. 159

క. మలయమునఁ జందనముక్రియ-వెలయఁగ ధర్మజునికైర్ది వెలయించుటకై
యిల్పై నభవుఁడు హరి యదు-కులమున నుదయించె నండ్రు గొంఁద అనంతా!

క. వసుదేవదేవకులు తా-సనగతి 'గతభవమునందుఁ బ్రార్థించిన సం
తనమునఁ బుత్రుల నొందితి-వసుదల మృతికంచుఁ గొంఁద అండ్రు మహాత్మా! 161

క. జలరాశినడుమ మునిఁగెడు-కలముక్రియఁ భూభారకర్షిత యగు నీ
యిలఁ గావ నజుఁడు గోరినఁ-గలిగితె నని కొంఁద అండ్రు గణనాతీతా! 162

తే. మఱచి యజ్ఞానకామ్యకర్తములఁ దిరుగు-వేదనాతులకుఁ దన్నివృత్తిఁ జేయ
శ్రవణచింతనవందనార్చనము లిచ్చు-కొఱకు నుదయించి తండ్రు నిన్గొంఁదఅభవ!

మ. నినుఁ జింతించుచు, బాడుచుం, బొగడుచుక, నీ దివ్యచారిత్రముల్
వినుచుం జూతురు గాక! లోకు లితరాన్వేషంబులం జూతురే
ఘనదుర్జన్మవరంపరాహరణదక్షం బై మహాయోగివా
గ్వినుతం బైన భవత్పదాబ్జయుగముక విశ్వేశ! విశ్వంభరా! 164

ప. దేవా! నిరాశ్రయుల మై భవదీయచరణారవిందంబు లాశ్రయించి నీవారలమైన
మమ్ము విడిచి విచ్చేయ నేల? నీ సకరుణావలోకనంబుల నిత్యంబును జూడవేని
యాదవసహితులైన పాండవులు జీవునిం బాసిన యింద్రియంబులచందంబునఁ
గీర్తిసంపదలు లేక తుచ్ఛత్వంబు నొందుదురు; కల్యాణలక్షణలక్షితంబు లయిన
నీయడుగులచేత నంకితం బైన మదీయధరణీమండలంబు నీవు వాసిన శోభితంబు
గాదు; నీకృపావీక్షణామృతంబున నిక్కడి జనపదంబులు గునుమఫలభరితంబు
లై యోషధితరులతాగుల్కనదనదీసమేతంబు లై యుండు. 165

ఉ. యాదవులందుఁ, బాండవులయందు నధీశ్వర! నాకు మోహవి
చ్ఛేదము సేయుమయ్య! ఘనసింధువుఁ జేరెడి గంగభంగి నీ
పాదసరోజచింతనముపై ననిశంబు మదీయబుద్ధి న
త్యాదరవృత్తితోఁ గదియునట్లుగఁ జేయఁగదయ్య! యీశ్వరా! 166

శా. శ్రీకృష్ణా! యదుభూషణా! నరసఖా! శృంగారరత్నాకరా!
లోకద్రోహినరేంద్రవంశదహనా! లోకేశ్వరా! దేవతా
నీకప్రాప్త్యాగోగణార్తిహరణా! నిర్వాణసంధాయకా!
నీకుఁ మ్రొక్కెదఁ; ద్రుంపవే భవలతల్ నిత్యానుకంపానిధీ!" 167

ప. అని యిట్లు కలభాషణంబుల నుతియించు గొంతిమాటకు నియ్యకొని, గోవిం
దుండు, మాయానిరూఢమందహాసవిశేషంబున మోహంబు నొందించి, రథా

యాధంజై కరినగరంబునకు వచ్చి, కుంతీసుభద్రాదుల వీడ్కొని, తనపురంబునకు విచ్చేయ గమకించి, ధర్మరాజుచే గించిత్కాలంబు నిలుపు మని ప్రార్థితం జై నిలిచె; నంత బంధువధశోకాతుడుం డయిన ధర్మజుండు నారాయణవ్యాస ధామ్యాదులచేతఁ దెలుపంబడియుఁ దెలియక మోహితం జై, నిర్వివేకం బగు చిత్తంబున నిట్లనియె :

168

మ. “తనదేహంబునకై యనేకమృగసంతానంబుఁ జంపించు దు
ర్జనుభంగిం గురుబాలకద్విజతనూజభ్రాతృసంఘంబు ని
ట్లనిఁ జంపించిన పాపకర్తునకు, రాజ్యాకాంక్షీకే, నాకు హా
యనలక్షావధి నైన ఘోరనరకవ్యాసంగముల్ మానునే?

169

వ. మఱియుఁ బ్రజాపరిపాలనపదం డయిన రాజు ధర్మయుద్ధంబున శత్రువుల వధి
యించినం బాపంబు లే దని శాస్త్రవచనంబు గల; దయిన నది విజ్ఞానంబుకొఱకు
సమర్థంబు గాదు; చతురంగంబుల ననేకాక్షాహిణీసంఖ్యాతంబులం జంపించితి;
హతబంధులయిన సతుల కేను జేసిన ద్రోహంబు దప్పించుకొన నేర్చులేదు; గృహ
స్థాశ్రమధర్మంబు లైన తురంగమేధాదియాగంబులచేతఁ బురుషుండు బ్రహ్మహా
త్యాదిపాపంబులవలన విడివడి నిర్మలుం డగు నని “నిగమంబులు నిగమించుఁ;
బంకంబునఁ బంకిలస్థలంబునకు, మద్యంబున మద్యభాండంబునకు శుద్ధి సంభవిం
పనిచందంబున బుద్ధిపూర్వకజీవహింసనంబు లయిన యాగంబులచేతం బురుషు
లకుఁ బాపబాహుళ్యంబ కాని పాపనిర్ముక్తి గా దని శంకించెద.”

170

క. అని యిట్లు ధర్మసూనుఁడు-మొనసి నిరాహారభావమున దేవనదీ
తనయుఁడు గూలిన చోటికిఁ-జనియెఁ బ్రజాద్రోహపాపచలితాత్మం జై.

171

ధర్మజుఁడు శ్రీకృష్ణసహితఁడై శరతల్పగతుఁ డైన భీష్మనికడ కేఁగుట

వ. అయ్యవసరంబునందక్కిన పాండవులును, ఫల్గునసహితం జైన పద్మలోచనుండును
గాంచనసమంచితంబు లయిన రథంబు లెక్కి ధర్మజుం గూడి చనిన, నతండు
గుహ్యకసహితం డయిన కుబేరునిభంగి నొప్పె; నిట్లు పాండవులు పరిజనులు
గొలువఁ బద్మనాభసహితంబులై కురుక్షేత్రంబున కేఁగి, దివంబుననుండి నేలం గూ
లిన దేవత తిఱంగున సంగ్రామరంగపతితం జైన గంగానందనునకు నమస్కరించి;
రంత బృహదశ్వ భరద్వాజ పరశురామ పర్వత నారద బాదరాయణ కశ్య
పాంగిరస కౌశిక ధామ్య సుదర్శన శుక వసిష్ఠాద్యనేక రాజుల్లి దేవర్షి బ్రహ్మదులు
శిష్యుసమేతు లై చనుదెంచినం జూచి, సంతసించి, దేశకాలవిభాగవేది యైన
భీష్ముండు వారలకుం బూజనంబు గావించి,

172

- క. “మాయాంగీకృతదేహం-డై యఖిలేశ్వరుడు మనుజుఁ డైనాఁ”డని ప్ర.
జ్ఞాయతచి త్తంబున గాం-గేయుడు పూజనము సేసెఁ గృష్ణుఁ జిష్ణున్. 173
- వ. మఱియు గంగానందనుండు వినయప్రేమసుందరు లయిన పాండునందనులం
గూర్చుండ నియోగించి, మహానురాగజనిత బాష్పసలిలసందోహసమ్మిళితలోచ
నుండై యిట్లనియె : 174
- ఆ. “ధరణిసురులు హరియు ధర్మంబు దిక్కుగా-బ్రదుకఁడలఁచి మీరు బహువిధముల
నన్నలార! పడితి రాపత్పరంపర;-లిట్టి చిత్రకర్మ మెందుఁ గలదు? 175
- ఉ. సంతస మింత లేదు; మృగశాపవశంబునఁ బాండుభావిభుం
డంతము నొంది యుండ మిము నర్భకులం గొనివచ్చి, కాంక్షతో
నింతలవారిఁ గాఁ బెనిచె; నెన్నఁడు సౌఖ్యముపట్టు గాన దీ
గొంతి; యనేకదుఃఖములఁ గుందుచు నుండును భాగ్య మెట్టిదో! 176
- ఉ. వాయువశంబులై యెగసి, వారిధరంబులు, మింటఁ గూడుచుం
బాయుచు నుండుకై వడిఁ బ్రపంచము సర్వముఁ ¹గాలతంత్ర మై
పాయుచుఁ గూడుచుండు; నొకభంగిఁ జరింపదు; కాల మన్నియుం
జేయుచు నుండు; గాలము విచిత్రము, దుస్తర మెట్టివారికిన్. 177
- ఉ. రాజులు ధర్మజుండు, సురరాజసుతుండఁట ధన్వి, శాత్రువో
ద్వేజక మైన గాండివము విల్లఁట, సారథి సర్వభద్రసం
యోజకుఁ డైన చక్రియఁట, యుగ్రదాధరుఁ డైన భీముఁ డ
య్యాజుకి దోడు వచ్చునఁట; యాపద గల్గు టిదేమిచోద్యమో! 178
- ఆ. ఈశ్వరుండు విష్ణుఁ డెవ్వేళ, నెవ్వని-కేమి సేయుఁ బురుషుఁ డేమి యెఱుంగు?
నతనిమాయలకు మహాత్ములు విద్వాంసు-లడఁగి మెలఁగుచుండు రంధ్రు లగుచు.
- వ. కావున దై వతంత్రం బైన వనికి వగవం బని లేదు; రక్షకులు లేని ప్రజల రక్షింపఁ
బుండరీకాక్షుండు సాక్షాత్కరించిన నారాయణుండు, తేజోనిరూఢుండు గాక
యాదవులందు గూఢుం డై తనమాయచేత లోకంబుల మోహతిరేకంబు
నొందించు; నతని రహస్యప్రకారంబుల భగవంతుం డైన పరమేశ్వరుం డెఱుంగు;
మఱియు దేవర్షి యగు నారదుండును, భగవంతుం డగు కపిలమునియు నెఱుంగు
దురు; మీరు కృష్ణుండు దేవకీపుత్రుం డగు ²మాతులేయుం డని తలంచి దూత
సచివసారథిబంధుమిత్రప్రయోజనంబుల నియమింతు; రిన్నిటం గొఱంత లేదు;
రాగాదిశూన్యుండు, నిరహంకారుండు, నద్వయుండు, సమదర్శనుండు, సర్వాత్మ
కుండు నయిన యీశ్వరునకు నతోన్నత భావమతివైషమ్యంబు లెక్కడివి?
లే; వైన భక్తపత్నలుండు గావున నేకాంతభక్తులకు సులభుం డై యుండు. 180

1. కాలతంత్రము = కాలాధీనము. 2. మాతులేయుడు = మేనమామ కొడుకు.

- సీ. అతిభక్తి నెవ్వనియందుఁ జిత్తముఁ జేర్చి, యెవ్వని నామ మూహించి పొగడి,
కాయంబు విడుచుచుఁ గామకర్మాదినిర్మూలితుండై యోగి ముక్తి నొందు ?
సట్టి సర్వేశ్వరుం డఖిలదేవోత్తంసుఁ డెవ్వేశఁ బ్రాణంబు లేను విడుతు
నందాఁక నిదే మహాహద్దుండై, వికసితవదనారవిందుఁ డై వచ్చె నేడు;
- తే. నాల్గుభుజములు, గమలాభనయనయుగము-నొప్పగన్నులముందటనున్నవాఁడు
మానవేశ్వర! నాభాగ్యమహిమఁ జూడు-మేమి సేసితి నో పుణ్య మితనిఁగూర్చి!"
- ప. అని యిట్లు ధనంజయసంప్రాప్తితశరపంజరుం డయిన కురుకుంజుడుని వచనంబు
లాకర్ణించి, మును లందఱు వినుచుండ, ధర్మనందనుండు మందాకినీనందనువలన
నరజాతిసాధారణంబు లగు ధర్మంబులును, వర్ణాశ్రమధర్మంబులును, రాగవైరా
గ్యోపాధులతోఁ గూడిన ¹ప్రవృత్తినివృత్తిధర్మంబులును, దానధర్మంబులును,
రాజధర్మంబులును, స్త్రీలధర్మంబులును, శమదమాదికంబులును, హరితోషణంబు
లగు ధర్మంబులును, ధర్మార్థకామమోక్షంబులును, నానావిధోపాఖ్యానేతిహాసం
బులును సంక్షేపవిస్తారరూపంబుల నెఱింగె; నంత రథికసహస్రంబులకు "గమికా
డైన భీష్ముండు స్వచ్ఛందమరణులై న యోగీశ్వరులచేత వాంఛితం బగు నుత్తరా
యణంబు ననుదెంచిన, నది తనకు మరణోచితకాలం బని నిశ్చయించి, 182

శా. ఆలాపంబులు మాని, చిత్తము మనీషాయత్తముం జేసి, దృ
ష్టాలంబుఁ హరిమోముపైఁ బఱపి, తత్కారుణ్యదృష్టిక విని
ర్హాలీభూతశరవ్యథానిచయుండై, మోదించి, భీష్ముండు సం
శీలం బొప్ప నుతించె గల్గెమగజశ్రేణీహరిఁ శ్రీహరిన్. 183


ప. ఇట్లు పీతాంబరధారియు, జతుర్భుజుండు, నాదిపూరుషుండు, బరమేశ్వరుండు
నగు హరియందు నిష్కాముండై విశుద్ధం బగు ధ్యానవిశేషంబు చే నిరస్తదోషుం
డగుచు ధారణావతి యైన బుద్ధిని సమర్పించి, పరమానందంబు నొంది, ప్రకృతి
వలన నైన సృష్టిపరంపరలఁ బరిహరించు తలంపున మందాకినీనందనుం
డి ట్లనియె : 184

భీష్ముండు శ్రీకృష్ణుని స్తుతించుట

మ. "త్రిజగన్తోహనశీలకాంతిఁ దను వుద్ధీపింపఁ, బ్రాభాతనీ
రజబంధుప్రభ మైన చేలము పయిన్ రంజిల్ల, నీలాలక
వ్రజసంయుక్తముఖారవింద మతిసేవ్యంబై విజృంభింప, మా
విజయుం జేరెడు వన్నెకాఁడు మది నావేశింపు నెల్లప్పుడున్. 185

మ. హయరింఖాముఖధూళిధూసరపరిస్వస్తాలకోపేత మై,
రయజాతశ్రమతోయబిందుయుత్తమై రాజిల్లు నెమ్మోముతో

1. ప్రవృత్తి నివృత్తులు = సుసార మోక్షములు. 2. గమికాడు = అధికారి; సేనాపతి.



జయముం బాధన కిచ్చువేడ్క సని నాశస్త్రహతిం జాల నొ
చ్చియుఁ బోరించు మహానుభావు మదిలోఁ జింతింతు సశ్రాంతమున్. 186

మ. నరుమాటల్ విని, నవ్వుతో నుభయ సేనామధ్యమక్షోఃకిలోఁ
బరు లీక్షింప రథంబు నిల్పి, పరభూపాలావళిం జూపుచుం,
బరభూపాయువు లెల్లఁ జూపులన శుంభత్కేలి పంచిండు ని
పరమేశుండు వెలుంగుచుండెడును హృత్పద్మాసనాసీనుఁ డై. 187

క. తనవారిఁ జంపఁ జాలక - వెనుకకుఁ బో నిచ్చుగించు విజయుని శంకన్
ఘనయోగవిద్యఁ బావిన - మునివంశ్యుని పాదభక్తి మొనయున్ నాకున్. 188

సీ. కుప్పించి యెగసినఁ గుండలంబుల కాంతి గగనభాగంబెల్లఁ గప్పికొనఁగ,
నుటికిన నోర్వక యుదరంబులో నున్న జగముల వ్రేగున జగతి గదలఁ,
జక్రంబుఁ జేపట్టి చనుదెంచురయమునఁ బై నున్న సచ్చనిపటము జాఱ,
నమ్మితి; నాలావు నగుఁబాటు సేయక మన్నింపు మని క్రీడి మరలఁ దిగువఁ,
తే. గరికి లంఘించుసింహంబుకరణి మెఱసి-నేడు భీష్మునిఁ జంపుదు; నిన్నుఁ గాతు;
విడువు మర్జన యనుచు మద్విశిఖవృష్టి-దెరలి చనుదెంచుదేవుండు దిక్కునాకు.

మ. తనకున్ భృత్యుండు, వీనిఁ గాచుట మహాధర్మంబు వొప్పుంచు న
ర్జునసారథ్యము పూని, పగములు చే జోద్యంబుగాఁ బట్టుచున్,
మునికోలన్ వడిఁ బూన్చి ఘోటకములన్ మోదించి తాడించుచున్
జనులన్ మోహము నొండఁజేయు పరమోత్సాహుం బ్రశంసించెదన్. 190

క. పలుకుల, నగవుల, నడపుల, - నలుకల, నవలోకనముల నాభీరవధూ
కులముల మనముల తాలిమి - కొలుకులు వదలించు ఘనునిఁ గొలిచెద మదిలోన్.

ఆ. మునులు, నృపులుఁ జూడ మును ధర్మజుని సభా-మందిరమున యాగమండపమునఁ
జిత్రమహిమతోడఁ జెలువొందు జగదాది-దేవుఁ డమరు నాదుదృష్టియందు. 192

మ. ఒకసూర్యుండు సమస్తజీవులకుఁ దా నొక్కొక్కఁ డై తోచు పో
లిక నేదేవుండు సర్వకాలము మహాలీలన్ నిజోత్పన్నజ
న్యకదంబంబుల హృత్సరోరుహములన్ నానావిధానూనరూ
పకుఁ డై యొప్పుచు నుండు; నట్టిహారి నేఁ బ్రార్థింతు శుద్ధుండ నై. 193

వ. అని యిట్లు మనోవాగ్దర్శనంబులం బరమాత్ముండగు కృష్ణుని హృదయంబున
నిలిపికొని, నిశ్శాన్యంబు మాని, నిరుపాధికంబయిన వాసుదేవబ్రహ్మంబునందుఁ
గలిసిన భీష్మునిం జూచి, సర్వజనులు దివసావసానంబున విహంగంబు లూరక
యుండు తెఱంగున నుండిరి; దేవమానవ వాదితంబు లై దుందుభినినాదంబులు

1. వ్రేగు = బరువు. 2. మునికోల = మునికోలకు రూపాంతరము. 3. నడపులు = ప్రవర్తనములు.

మొఱసె; సాధుజనకీర్తనంబులు మొఱసె; గునుమనర్థంబులు గురిసె; మృత్యుం
డయిన భీష్మునికి ధర్మజాండు పరలోక క్రియలు సేయించి ముహూర్తమాత్రంబు
దుగ్ధితం డయ్యె; నంత నచ్చటిమునులు గృష్ణునిఁ దమ హృదయంబుల నిలిపి
కొని సంతృప్తాతరంగులగుచుం, దదీయదివ్యావతారనామంబులచే స్తుతి
యించి స్వాశ్రమంబులకుం జనిరి; పిదప నయ్యుధిష్ఠిరుండు గృష్ణసహితం డై
గజపురంబునకుం జని, గాంధారీసమేతుం డయిన ధృతరాష్ట్రు నొడంబఱిచి,
తత్సమ్మతంబున వాసుదేవానుమోదితుం డై, పితృవైతామహం బైన రాజ్యంబుఁ
గైకొని, ధర్మమార్గంబునం బ్రజాపాలనంబు సేయుచుండె” నని చెప్పిన విని
సూతునకు శౌనకుం డిట్లనియె :

194

ఆ. “ధనము లపహరించి తనతోడఁ జెనఁకెడు - ¹నాతతాయిజనుల నని వధించి,
బంధుమరణదుగ్ధిభరమున ధర్మజం - డెట్లు రాజ్యలక్ష్మి నిచ్చుగించె?”

195

వ. అనిన సూతుం డిట్లనియె :

196

క. “కురుసంతతికిఁ బరీక్షి - న్నరవరు సంకురముఁ జేసి, నారాయణుఁ డీ
ధరణీరాజ్యమునకు నీ - శ్వరుఁగా ధర్మజుని నిలిపి సంతోషించెన్.

197

వ. ఇట్లు ధర్మనందనుండు భీష్ముని వచనంబులం, గృష్ణుని సంభాషణంబులం బ్రవర్థ
మానవిజ్ఞానండును, నివర్తితశంకాకలంకుండును నై, నారాయణాశ్రయం డైన
యింద్రుండునుబోలె జతుస్సాగరవేలాంకృతం బగు వసుంధరామండలంబు
సహోదరసహాయుం డై యేలుచుండె.

198

సీ. సంపూర్ణవృష్టిఁ బర్జన్యండు గురియించు ; నిల యెల్లకోర్కుల నీనుచుండు;
గోవులు వర్షించు ఘోషభూములఁ బాలు; ఫలవంతములు లతాపాదపములు;
పండు సస్యములు దప్పక ఋతువుల నెల్ల; ధర్మ మెల్లెడలను దనరియుండు;
దైవభూతాత్మతంత్రము లగు రోగాదిభయములు సెందవు ప్రజల కెందు;

ఆ. గురుకులోత్తముండు గుంతీతనూజుండు - దానమానఘనుండు ధర్మజుండు
సత్యవాక్యధనుండు సకలమహీరాజ్య - విభవభాజి యయిన వేశయందు. 199

శ్రీకృష్ణుండు ద్వారకానగరమున కేగుట

వ. అంతఁ గృష్ణుండు చుట్టలకు శోకంబు లేకుండఁ జేయుకొఱకును, సుభద్రకుఁ
బ్రియంబుసేయుటకును గజపురంబునం గొన్ని నెల లుండి, ద్వారకానగరంబు
నకుం బ్రయాణంబు సేయందలంచి, ధర్మనందనునకుం గృతాభివందనం డగుచు,
నతనిచే నాలింగితుం డై, “యామంత్రణంబు వడసి, కొందఱు దనకు నమస్క
రించిన గౌఁగిలించికొని, కొందఱు దనుం గౌఁగిలింప నానందించుచు రథారోహ
ణంబు సేయనవసరంబున సుభద్రయు, ద్రౌపదియు, గుంతియు, నుత్తరయు,

గాంధారియు, ధృతరాష్ట్రుండును, విదురుండును, యుధిష్ఠిరుండును, యుయుత్సుండును, గృపాచార్యుండును, శకులసహదేవులును, వృకోదరుండును, ధౌమ్యుండును సత్సంగంబువలన ముక్తదుస్సంగుండుగు బుధుండు సకృత్కాలసంకీర్త్యమానంబై రుచికరంబగు నెవ్వని యశంబు న్నాకర్ణించి విడువ నోపం డట్టి హరితోడి వియోగంబు సహింపక, దర్శనస్పర్శనాలాపశయనాసనభోజనంబుల వలన నిమిషమాత్రంబును హరికి ¹ నెడ లేనివారలైన పాండవులం గూడికొని హరి మరల వలయునని కోరుచు, హరి చనిన మార్గంబు సూచించు, హరి విన్యస్తచిత్తులయి, లోచనంబుల బాష్పంబు లొలుక సంతనంత నిలువంబడి; రయ్యవసరంబున.

200

- సీ. కనకపాదములపైఁ గౌరవకాంతలు గుసుమవర్షంబులు గోరి కురియ,
మాక్తికదామనమంచితధవళాతపత్రంబు విజయుండు వట్టుచుండ,
నుద్ధవసాత్యకులుత్సాహవంతులై రత్నభూషితచామరములు వీవ,
గగనాంతరాళంబుఁ గప్పి కాహళభేరి పటహశంఖాదిశబ్దములు మొఱయ,
ఆ. సకలవిప్రజనులు సగుణనిర్గుణరూప - భద్రభాషణములు పలుకుచుండ,
భువనమోహనుండు పుండరీకాక్షుండు - పుణ్యరాశి హస్తీపురము వెడలె. 201
- వ. తత్సమయంబునం జౌరసుందరులు ప్రాసాదశిఖరభాగంబుల నిలిచి, గోపాలసుందరుని సందర్శించి, వర్ణంబులై, మార్గంబు రెండుదెసలఁ గరారవిందంబులు సాచి యొండొరులకుం జూపుచుం, దమలోనం, దొల్లి గుణంబులం గూడక జీవులు లీనరూపంబులై యుండం బ్రపంచంబు ప్రవర్తింపనిసమయంబున నొంటి దీపించు పురాణపురుషుం డితం డనువారును, జీవులకు బ్రహ్మత్వంబు గలుగ లయంబు సిద్ధించుట యెట్లనువారును, జీవోపాధిభూతంబు లయిన సత్త్వాదిశక్తుల లయంబు జీవుల లయం బనువారును, గ్రమ్మట శాస్త్రకర్త యైన యప్పరమేశ్వరుండు నిజవీర్యప్రేరిత యై నిజాంశభూతంబులైన జీవులకు మోహిని యగుచు సృష్టిసేయ నిచ్చించి నామరూపంబులు లేని జీవులందు నామరూపంబులు గల్పించుకొఱకు వర్తిల్లు స్వమాయ నంగీకరించు ననువారును, నిర్మలభక్తి సముత్కంఠా విశేషంబుల నకుంతితులై జితేంద్రియు లగు విద్వాంసు లిమ్మ హనుభావు నిజరూపంబు దర్శింతు రనువారును, యోగమార్గంబునం గాని దర్శింపరా దనువారును నై, మఱియును—

202

- మ. “రమణీ! దూరము వోయెఁ; గృష్ణురథమున్ రా దింక వీక్షింప; నీ కమలాక్షుం బొడగాన లేని దినముల్ గల్పంబులై తోఁచు; గో హములం దుండఁగ నేలే! పోయి పరిచర్యల్ సేయుచున్ నెమ్మి నుం దము రమ్మా” యనె నొక్క చంద్రముఖ కందర్పాశుగభ్రాంత యై.

203

మ. “తరుణీ! యాదవరాజు గాఁ డితఁడు; వేదవృత్తుఁ డై యొక్కఁడై
నరునక లోక భవస్థిప్రళయముల్ వర్తిల్లఁగాఁ జేయుచు
స్తరలిలారతుఁ డైన యీశుఁ; డితనిక దర్శించితిం; బుణ్యభా
సుర నేనంచు నటించె నొక్కత మహాశుద్ధాంతరంగంబునక. 204

క. “తామనగుణు లగు రాజులు - భూమిం బ్రభవించి ప్రజలఁ బోలియింపఁగ న
త్వామలతనుఁ డై యీతఁడు - భామిని! వారల వధించుఁ బ్రతికల్పమునక.
వ. ఇదియునుం గాక— 206

సీ. ఈ యుత్తమశ్లోకుఁ డెలమి జన్మింపంగ యాదవుకుల మెల్ల ననఘ మయ్యె;
సీ పుణ్యవర్తనుఁ డేప్రాద్దు నుండంగ మధురాపురము దొడ్లమహినుఁ గనియె;
సీ పూరుషశ్రేష్ఠు నీక్షింప భక్తితో ద్వారకావాసులు ధన్యులైరి;
యీ మహాబలశాలి యెఱిగి శిక్షింపంగ నిష్కుంటకంబయ్యె నిఖిలభువన;

తే. మీ జగన్తోహనాకృతి నిచ్చగించి - పంచశర¹భల్లజాలవిభజ్యమాన
విమలమానస మై²వల్లవీసమూహ - మితని యధరామృతము గ్రోలు నెల్లప్రాద్దు.

ఉ. ఈ కమలాక్షు, నీ సుభగు, నీ కరుణాంబుధిఁ బ్రాణనాథుఁ గాఁ
జేకొని వేడ్కఁ గాఁపురము సేయుచు నుండెడు రుక్మిణీముఖా
నేకపత్రివ్రతల్ నియతి నిర్మలమానస లై జగన్నుతా
స్తాకవిశేషతీర్థములఁ దొల్లిటిబాముల నేమి నోచిరో! 208

వ. అని యిట్లు నానావిధంబులుగాఁ బలుకు పురసుందరల నచనంబు లొకర్ణించి,
కటాక్షించి, నగుచు నగరంబు వెడలె; ధర్మజుండును హరికి రక్షణంబులై
కొలిచి నడవం జతురంగబలంబులం బంచినఁ, దత్సేనాసమేతులై తనతోడి
వియోగంబున కోర్వక దూరంబు వెనుతగిలిన కౌరవుల మఱలించి, కురుజాంగల
పాంచాల దేశంబులు దాటి, శూర సేనయామునభూములం గడచి, బహ్మవర్త
కురుక్షేత్రమత్స్యసారస్వతమరుధన్వసావీరాభీరసైంధవవిషయంబు లతిక్రమించి,
తత్తదేశవాసు లిచ్చిన కానికలు గైకొనుచు నానర్తమండలంబు సొచ్చి,
పద్మబంధుండు పశ్చిమ సింధునిమగ్నుం డయిన సమయంబునఁ బరిశ్రాంత
వాహుం డై చనిచని, 209

శ్రీకృష్ణుడు ద్వారకానగరముఁ బ్రవేశించుట

మ. జలజాతాక్షుఁడు శౌరి డగ్గతె మహాసాధాగ్రబృందారకం,
గలహంసావృత హేమపద్మపరిఖాకాసారకం, దోరణా
వళిసంఛాదితతారకం, దరులతావర్గానువేలోదయ
త్ఫలపుష్పాయురకోరకక, మణిమయస్రాకారకక, ద్వారకక. 210

- న. ఇట్లు దన ప్రియపురంబు దగ్గటి,
మత్తకోకిలము. అన్యసన్నత సాహసుండు మురారి యొత్తై యదూత్తముల్
ధన్యులై వినఁ బొంచజన్యము, దారితాఘటంబుచే
తన్యమున్, భవనైకమాన్యము, దారుణస్వనభీతరా
జన్యముం, బరిమూర్ఖితాఘలశత్రుడానవ సైన్యమున్. 211
- శా. శంఖారావము వీనులన్ విని జనుల్ స్వర్ణాంబరద్రవ్యముల్
శంఖాతీతమ కొంచు వచ్చిరి దిదృక్షాదర్పితోత్కంఠ న
ప్రేంభద్భక్తులు వంశకాహలమహాభేరీగజాత్వావళి
రింఖారావము లుల్లసిల్ల దనుజారిం జూడ నానక్తులై. 212
- క. బంధులుఁ, బౌరులుఁ దెచ్చిన - గంధేభహయాదు లైన కానికలు దయా
సింధుఁడు గైకొనె నంబుజ-బంధుఁడు గొను దత్తదీపపంక్తుల భంగిన్. 213
- వ. ఇట్లాత్మారాముండును, బూర్ణకాముండును నైన యప్పరమేశ్వరునికి నుపాయ
నంబు లిచ్చుచు నాగరులు వికసితముఖు లయి, గద్గదభాషణంబులతోడ,
డయ్యకుండ నడపునయ్యకు నెయ్యంపుఁజూపుల నడ్డంబు లేని బిడ్డలచందంబున
మ్రొక్కి యిట్లనిరి : 215
- శా. “నీ పాదాబ్జము బ్రహ్మపూజ్యము గదా, నీ సేవ సంసారసం
తాపధ్వంసిని యశాఁ గదా, సకలభద్రశ్రేణులం బ్రీతితో
నాపాదెంతు గదా ప్రపన్నులకుఁ, గాలాధీశ ! కాలంబు ని
ర్వాహరంబు గదయ్య! చాలరు నినున్ వర్ణింప బ్రహ్మాదులున్. 216
- క. ఉన్నారము సౌఖ్యంబున; - విన్నారము నీ ప్రతాపవిక్రమకథలన్;
మన్నారము ధనికులమై; - కన్నారము తావకాంఘ్రికమలములు హరి! 217
- క. ఆరాటము మది నెఱుంగము; - పోరాటము లిండ్లకడలఁ బుట్టవు; పురిలోఁ
జోరాటన మెనయదు; నీ - దూరాటన మోర్వలేము తోయజనేత్రా! 218
- ఉ. తండ్రుల కెల్లఁ దండ్రి యగు ధాతకుఁ దండ్రివి దేవ! నీవు మా
తండ్రివి, దల్లివి, బతివి, దైవమవున్, సఖివి, గురుండవుం;
దండ్రులు నీక్రియం బ్రజల ధన్యులఁ జేసిరె? వేల్పులైన నో
తండ్రి! భవన్ముఖాంబుజము ధన్యతఁ గానరు మావిధంబునన్. 219
- క. చెచ్చెరఁ గరినగరికి నీ - విచ్చేసిననిమిష మైన వేయేండ్లగు మా;
కెచ్చేటికి విచ్చేయక - మచ్చికతో నుండ వయ్య! మానగరమునన్. 220
- ఆ. అంధకారవైరి యపరాద్రియవ్వలఁ - జనిన నంధ మయిన జగముభంగి
నిన్నుఁ గానకున్న నీరజలోచన-యంధతమసయుతుల మగుదు మయ్య!” 221

ప. అని యిట్లు ప్రజలారాజే భక్తియు క్తమధురమంజులాలాపంబులు గర్జకలూపంబులుగా నవధరించి, కడునావలొకనంబులు వర్షించుచు, హర్షించుచు, దనరాక విని మహానురాగంబున సంరంభవేగంబుల మజ్జనభోజనశయనాదికృత్యంబు లొల్లక యుగ్రసేనాక్రూర వసుదేవ బలభద్ర ప్రద్యుమ్న సాంబ చాచుదేష్ట గద ప్రముఖయదుకుంజరులు కుంజరతురగరథాయాథులై, దిక్కుంజరసన్నిభంబయిన యొక్కకుంజరంబు ముందట నిడుకొని, సూతమాగధనటనర్తకనంది సందోహంబుల మంగళభాషణంబులును, భాసురాశీర్వాదవేదఘోషణంబులును, వీణావేణభేరిపటహాశంఖకాహళధ్యానంబులును, రథాయాథ విభూషణ భూషిత వారయువతిగానంబులును నసమానంబులై చెలంగ, నెదురుకొని, యథోచితప్రణామాభివాదన పరిరంభకరస్పర్శ సంభాషణమందహాససందర్శనాది విధానంబుల బహుమానంబులు సేసి, వారలుం దానును భుజంగేంద్రపాలితంబైన భోగవతీనగరంబు చందంబున స్వసమానబల యదు భోజ దశార్హ కుకురాంధక వృష్టివీరపాలితంబును, సకలకాలసంపద్యమానాంకుర పల్లనకోరక కుట్టల కుసుమ ఫలమంజరీపుంజభారవినమితలతాపాదపరాజీవిరాజితోద్ధాన మహావనోపవనారామభాసితంబును, వనాంతరాళరసాలసాలశాఖాంకురఖాదనక్షుణ్ణకషాయకంతకలకంతమిథునకోలాహల ఫలరసాస్వాద పరిపూర్ణ శారికాకీరకుల కలకల కష్టరపుష్పమకరందపాన పరవశ భృంగభృంగీకదంబ యుంకార సరోవర కనకకమల మృదులకాండ ఖండ స్వీకారమత్తవరటాయ త్తకలహంసనివహ క్రేంకారసహితంబును, మహోన్నతసాధజాలరంధ్రనిర్గతకర్పూర భూప ధూమపటల సందర్శనసంజాత జలధర భ్రాంతి విభ్రాంత సముద్ధత పింఛనర్తన ప్రవర్తమాన మత్తమయూరకేశకారవ మహితంబును, నానారూపతోరణధ్వజ వైజయంతికానికాయనిరుద్ధతారకాగ్రహ ప్రకాశంబును, ముక్తాఫలవరచితరంగ వల్లి కాలంకృతమందిరద్వారదేహళీవేదికా ప్రదేశంబును, ఘనసార గంధసార కస్తూరికా సంవాసిత వణిగ్గేహదేహళీనికరకనకగళంతికావికీర్యమాణసలిల ధారాసంసిక్త విపణిమార్గంబును, బ్రతినివాస బహిరంగణ సమర్పిత రసాలదండఫల కుసుమగంధాక్షత ధూపదీప రత్నాంబరాదివివిధోపహారవర్గంబును, బ్రవాళ నీల మరకత వజ్ర వైడూర్య నిర్మిత గోపురాట్టాలకంబును, విభవనిర్జితమహేంద్రనగరాలకంబును నైన పురవరంబుం బ్రవేశించి, రాజమార్గంబున వచ్చుసమయంబున,

మత్తకోకిలము. కన్నులారంగ నిత్యము హరిఁ గాంచుచు మనువారల య్యున్నవీనకుతూహలొత్సవయుక్తి నాగరకాంతల త్యున్నతోన్నతహర్ష్యరేఖల నుండి చూచిరి. నిక్కి చే సన్నలం దమలోనఁ దద్విభు సౌకుమార్యము సూపుచున్.

- సీ. కలుముల నీనెడు కలకంతి యెలనాంగ వర్తించు నెవ్వని వక్షమందు ?
జనదృక్పథోరక సంఘంబునకు సుధాపాసేయపాత్ర మేభవ్య ముఖము ?
సకలదిక్పాలక సమితికి నెవ్వని బాహుదండంబులు వట్టుగొమ్మ ?
లాశ్రితశ్రేణి కేయధిపుని పాదరాజీనయుగ్గంబులు సేదగడలు ?
- ఆ. భువనమోహనుండు పురుషభూషణుఁ డెవ్వఁ - డట్టికృష్ణుఁ డరిగె హర్షశిఖర
రాజమాన లగుచు రాజమార్గంబున-రాజముఖులు గుసుమరాజిఁ గురియ. 224
- మ. జలజాతాక్షుఁడు సూడ నొప్పె ధవళచ్ఛత్రంబుతోఁ, జామరం
బులతోఁ, బుష్పపిశంగచేలములతో, భూషామణిస్సీతుఁ డై,
నశీనిబాంధవుతో, శశిద్వయముతో, నక్షత్రసంఘంబుతో,
బలభిచ్ఛాపముతోఁ, దట్టిల్లతికతో భాసిల్లు మేఘాకృతిన్. 225
- వ. ఇ ట్లరిగి, తల్లిదండ్రుల నివాసంబు సొచ్చి, దేవకీప్రముఖ లయిన తల్లుల కేడ్వ
రకు మ్రొక్కిన, 226
- క. బిడ్డఁడు మ్రొక్కినఁ దల్లులు - ¹జడ్డన నంకముల నునిచి చన్నులతుదిఁ బా
లోడ్డగిలఁ బ్రేమభరమున - ²జడ్డవడం దడిపి రక్షిజలముల ననఘా! 227

శ్రీ కృష్ణఁ దంతఃపురకాంతలను జూడఁబోవుట

- వ. తదనంతరంబ యట్టోత్తరశతషోడశసహస్రసావర్ణసాధకాంతం బయిన శుద్ధాంత
భవనంబు సొచ్చి, హరి దన మనంబున, 228
- మ. ఒక దేవీభవనంబు మున్ను సార వేటొక్కర్తు లోఁ గుందునో,
సుకరాలాపము లాడదో, సాలయునో, సుప్రీతి నీక్షింపదో,
వికలత్వంబున నుండునో యనుచు నవ్వేళన్ వహాగేహముల్
ప్రకటాశ్చర్యవిభూతిఁ జొచ్చె బహుయాపవ్యక్తుఁ డై భార్గవా! 229
- వ. ఆనమయంబున, 230
- క. శిశువులఁ జంకల నిడి తను - కృతతలు విరహాగ్నిఁ దెలుప, గృహగేహాళులన్
రశనలు జాఱంగ సిగ్గున - శశిముఖు లెదురేగి రపుడు జలజాక్షునకున్. 231
- మ. “పతి నాయింటికి మున్ను వచ్చె; నిదె నాప్రాణేశుఁ డన్యద్గృహ
గతుఁ డయ్యెన్ మును; సేరె బో తొలుత మత్కొంటుండు నాశాల; కే
నితరాలభ్య సుఖంబుఁ గంటి” నని తా రింటింట నర్పించి ర
య్యతివల్ నూఱుఁ బదాఱువేలు నెనమం ద్రవ్వేళ నాత్మేశ్వరున్. 232
- వ. వారలం జూచి హరి యిట్లనియె : 233

1. జడ్డన = తటాలన. 2. జడ్డవడు = జడతనొందు.

- మ. “కొడుకుల్ భక్తివిధేయు లాదురు గదా? కోడండ్రు మీవాక్యముల్
గడవం జాలక యుందురా? విబుధసత్కారంబు గావించురా?
తొడవుల్, వస్త్రములుం, బదార్థరససందోహంబులుం జాలునా?
కడమల్ గావు గదా? భవన్నిలయముల్ గల్యాణయుక్తంబులే? 234
- సీ. తిలక మేటికి లేదు తిలకిసితిలకమ! పువ్వులు దులుమవా పువ్వుబోడి!
కస్తూరి యలఁదవా కస్తూరికాగంధి! తొడవులు దొడువవా తొడవుతొడవ!
కలహంసఁ బెంపుదే కలహంసగామిని! కీరముఁ జదివినతె కీరవాణి!
లతలఁ బోషించువా లతికాలితదేహ! సరసి నోలాడుదే సరసిజాషీ!
- ఆ. మృగికి మేత లిడుదె మృగశాబలోచన! - గురుల నాదరింతె గురువివేక!
బంధుజనులఁ బ్రోతె బంధుచింతామణి!” - యనుచు సతుల నడిగె నచ్యుతుండు.
- వ. అని యడిగిన, వారలు హరిం బాసినదింబులందు శరీరసంస్కార కేళీవిహారహాస
వనమందిరగమనమహోత్సవదర్శనంబు లొల్లని యిల్లాండ్రు కావున, 236
- మ. సిరి చాంచల్యముతోడి దయ్యుఁ, దనకుఁ జీవేశ్వరుం డంచు నే
పురుషశేషు వరించు? నట్టి పరముఁ బుద్ధిఁ, విలోకంబులం,
గరయుగ్మంబులఁ గౌగిలించిరి సతుల్ గల్యాణబాష్పంబు లా
భరణశ్రేణులుగాఁ బ్రతిక్షణవప్రాప్తానురాగంబులన్. 237
- మ త్తకోకిలము. పంచబాణుని ¹నీటుసేసిన భద్రనిం దనవిల్లు వ
ర్జించి మూర్ఖులఁ జేయఁ జాలు విశేషహాసవిలోకనో
దంతితాకృతు లయ్యుఁ గాంతలు ²దంభచేష్టల మాధవుం
జంచలింపఁగఁ జేయ నేమియుఁ జాల రైరి బుధోత్తమా! 238
- వ. ఇవిధంబున సంగవిరహితుం డైన కంసారి సంసారికై వడి విహరింప, నజ్ఞాన
విలోకులయిన లోకులు లోకసామాన్యమనుష్యుం డని తలంతు; రాత్నాశ్రయ
యైన బుద్ధి యాత్మయందున్న యానందాదులతోడం గూడని తెఱంగున నీశ్వ
రుండు ప్రకృతితోడం గూడియు నా ప్రకృతిగుణంబు లైన సుఖదుఃఖంబులఁ
జెందకయుండు; బరస్పరసంఘర్షణంబులచే వేణువులవలన వహ్నిఁ బుట్టించి
వనంబుల దహించు మహావాయువుచందంబున భూమికి భారహేతువులై యనేకా
క్షాహిణులతోడం బ్రవృద్ధతేజు లగు రాజుల కన్యోన్యవైరంబులు గల్పించి,
నిరాయుధుం డై సంహారంబు సేసి, శాంతుం డై, పిదపం గాంతామధ్యంబునఁ
బ్రాకృతమనుష్యుండునుం బోలె సంచరించుచుండె; నాసమయంబున, 239
- క. యతు లీశ్వరుని మహత్త్వము - మిత మెఱుంగనిభంగి ³నప్రమేయుఁ డగు హరి
స్థితి నెఱుంగక కాముకుఁ డని - రతములు సలుపుదురు తిగిచి రమణులు సుమతీ!

1. నీటుసేసిన = బూడిచేసిన. 2. దంభచేష్టలు = కపటపుచ్చేష్టలు. 3. అప్రమేయుండు = మితి
చెప్పరానివాడు.

క. ఎల్లప్పుడు నూయిండ్లను - వల్లభుఁడు వసించు; నేను వల్లభులము (శ్రీ)
వల్లభున కనుచు గోపీ - వల్లభుచే సతులు మమతవలఁ బడి రనఘా!" 241

వ. అని చెప్పిన విని శౌనకుఁడు సూతున కిట్లనియె: 242

ఉత్తరకుఁ బరీక్షిత్తు జనించుట

సీ. "గురునందనుఁడు సక్రోధుఁడై యేసిన బ్రహ్మశిరోనామబాణవహ్నిఁ
గంపించు నుత్తరగర్భంబు గ్రన్తుటఁ బద్మలోచనుచేత బ్రదికె నంద్రు;
గర్భస్థుఁడగు బాలుఁ గంసారి యేరీతి బ్రదికించె మృత్యువుభయము వాపి?
జనియించి యతఁ డెన్ని సంవత్సరము లుండె? నెబ్బంగి వర్తించె? నేమి సేసె?

ఆ. వినుము శుకుఁడు వచ్చి విజ్ఞానపద్ధతి - నతని కెట్లు సూపె? నతఁడు పిదపఁ
దన శరీర మేవిధంబున వర్జించె? - విప్రముఖ్య! నాకు విస్తరింపు." 243

న. అనిన సూతుం డిట్లనియె: "ధర్మనందనుఁడు చతుస్సముద్రముద్రితాఖిలజంబూ
ద్రీవపరాజ్యంబు నార్జించియు, మిన్న ముట్టిన కీర్తినుపార్జించియు, నంగనాతురంగ
మాతంగసుభటకాంచనాదిదివ్యసంపదలు సంపాదించియు, వీరసోదర విప్రవిద్య
జ్ఞనవిరోధులఁ బ్రమోదించియు, వైభవంబు లలవరించియు, గ్రతువు లాచ
రించియు, దుష్టశిక్షణశిష్టరక్షణంబు లొనరించియు ముకుందచరణారవిందసేవా
రతుం డై, సమస్తసంగంబులందు నభిలాషంబు వర్జించి, యరిషడ్వర్గంబు
జయించి రాజ్యంబు సేయుచు, 244

తే. చందనాదుల నాకట 1 స్రగ్గువాఁడు-దనివి నొందనికై వడి ధర్మసుతుఁడు
సంపదలు పెక్కు గలిగియుఁ జక్రిపాద - సేవనంబులఁ బరిపూర్తి సెందకుండె.

వ. అంతం గొన్నిదినంబులకు నభిమన్యుకాంతాగర్భంబునం దున్న డింభకుండు
దశమాసపరిచ్ఛేద్యుం డై, గర్భాంతరాశంబున దురంతం బైన యశ్వత్థామ
బాణానలంబున దందహ్యమానుం డై తల్లడిల్లుచు, 246

ఉ. "కుయ్యడ శక్తిలే; దుదరగోళములోపల నున్నవాడ; ది
క్కెయ్యది? దా ననాథ నని యెప్పుడుఁ దల్లి గణింప విందు; నే
డియ్యిపువహ్ని వాయుటకు నెయ్యది మార్గము? నన్నుఁ గావ నే
యయ్య గలండు? గర్భజనితాపద నెవ్వఁ డెఱుంగు డై వమా! 247

క. చిచ్ఛఱికోలవశంబునఁ - జచ్చి బహిర్గతుడఁ గానిసమయమునను దా
నుచ్ఛలితగర్భవేదనఁ - జచ్చును మాతల్లి గర్భసంతాపమునన్. 248

క. చెచ్చెర బాణజ్వాలలు - వచ్చిన విష్ణుండు గావ వచ్చు ననుచుఁ దా
ముచ్చటలు నెప్పు సతులకు - నిచ్చలు మాయవ్య; నేడు నిజమయ్యెడినో? 249

శా. రాజా చూడ సమస్తభూతములలో రాజులువా? డిచ్చటకే
లేజా? పాటుని చిచ్చటమ్ము దొలగక లీలాగతిం ద్రోచి నా
కీడా నేడభయప్రదాన మతః? డూహింపక నతత్రాత ముకే
కాడా? యెండట గావః? డీయెడల మత్కర్కంబు దా నెట్టిదో!” 250

వ. అని గతాగత ప్రాణం డై, భూణగతుం డై నశిశువు చింతించునమయంబున, 251

సీ. మేఘంబుమీఁది క్రొమ్మెటుంగుకై వడి మేనిపై నున్న పచ్చనిపటమువాఁడు,
గండభాగంబులఁ గాంచనమణిమయమకరకుండలకాంతి మలయువాఁడు,
శరవహ్ని నడఁగించు సంరంభమునఁజేసి కన్నుల నునుఁగెంపు గలుగువాఁడు,
బాలార్కమండల ప్రతిమానరత్న నటకవిరాజితకీటంబువాఁడు,
తే. కంకణాంగదవనమాలికావిరాజ-మానుఁ, డసమానుఁ, డంగుష్ఠమాత్ర దేహుఁ
డొక్కగడఁ జేతఁ దాల్చి నేత్రోత్సవముగ-విష్ణుఁడావిర్భవించె నవ్వేళయందు.

వ. ఇట్లు భక్తపరాధీనుం డయిన పరమేశ్వరుం డావిర్భవించి, మంచు విరియించు
మార్తాండుచందంబున శిశువునకు దశదిశలం దనచేతి యఖండితమహోత్సాల
జ్వాలాసన్నిభం బైన గదాదండంబు మండలాకారంబుగ జిటజిట ద్రిప్పి, విప్రుని
చిచ్చటమ్మువేడిమి పోడిమిఁ జెఱచి, డింభకుని పరితాపవిజృంభణంబు
నివారించి, గర్భంబు గండకుండ నర్భకునికి నానందంబుఁ గల్పించిన, 253

మ. “గడఁ జే బట్టి పరిభ్రమించుచు, గదాభూతంబులం గూరశు
క్ప్రదమై వచ్చు శరాగ్నిఁ దుత్తుమురుగా భంజించి రక్షించె; నీ
సదయుం డెవ్వఁ డాకో?” యటంచు మదిలోఁ జర్పించుచుకొ “శాబకుం
డెదు రై చూడ నదృశ్యుఁ డయ్యె హరి సర్వేశుండు విప్రోత్తమా! 254

వ. అంత ననుకూలశుభ గ్రహోదయంబును, సర్వగుణోత్తరఫలసూచకంబును నైన
శుభలగ్నంబునం బాండవవంశోద్ధారకుం డయిన కుమారుండు జన్మించిన, ధర్మ
నందనుండు ధౌమ్యాదిభూసురవర్గంబు రప్పించి, పుణ్యాహంబు సదివించి, జాత
కర్తంబు సేయించి, కుమారు జన్మమహోత్సవకాలంబున భూసురులకు విభవాభి
రామంబు లయిన గోభూపిరణ్యహయగ్రామంబులును, స్వాదురుదినంపన్నంబు
లయిన యన్నంబులు నిడిన వారలు తృపుతై, ధర్మపుత్రున కిట్లనిరి : 255

చ. “ప్రకటితడై వయోగమునఁ పారవసంతతి యంతరింపఁగా
వికలత నొందనీక ప్రభవిష్ణుఁడు విష్ణుఁ డనుగ్రహించి శా
బకు బ్రదికించె గావున నృపాలక! శాబకుఁ డింక శాత్రవాం
తకుఁ డగు; విష్ణురాతుఁ డన ధాత్రిఁ బ్రసిద్ధికి నెక్కుఁ బూజ్యుఁ డై.” 256

స. అనిన విని భూదేవోత్తములకు నరదేవోత్తముం డిట్లనియె : 257

శా. “ఓపుణ్యత్త కులార! నాపలుకు మీ హాసాంపుఁడా; మ్రొక్కెదఁక;
మాపెద్దల్ శ్రుతకీర్తులై, నదయులై మన్నయ రాజులై;
యీసిన్నాతఁడు వారిఁ బోలెడిఁ గదా, యెల్లప్పుడు మాధన
శ్రీసాదాంబుజభక్తియుక్తఁ డగుచుక జీవించునే? చూడనే!” 258

వ. అనిన విని “నరేంద్రా! భవదీయపౌత్రుండు మనుపుత్రుండయిన యిత్థోకుని చందంబునం బ్రజలరక్షించు; శ్రీరామచంద్రుని, భంగి ¹ బ్రహ్మణ్యుండు, సత్యప్రతిజ్ఞాండు నగు; డేగ వెంట నంటిన బిట్టు భీతంబై వెనుకకు వచ్చిన కపోతంబుఁ గాచిన శిబిచక్రవర్తిరీతి శరణ్యుండును, వితరణఖనియు నగు; దుష్కృతసూనుం డైన భరతు పగిది జ్ఞాతివర్గంబులకు, యజ్వులకు ననర్గళక్షీర్తి విస్తరించు; ధనంజయకార్తవీర్యుల కరణి ధనుర్ధరాగ్రేసరుం డగు; ² గీలిపోలిక దుర్బుధుం డగు; సముద్రుని తెఱంగున దుస్తరుం డగు; మృగేంద్రంబుకై వడి విక్రమశాలి యగు; వసుమతివోలె నక్షయ తొంటియుక్తుం డగు; భానునిలాగునఁ బ్రతాపవంశుం డగు; వాసుదేవుఁడువున సర్వభూతహితుం డగు; దల్లిదండ్రులమాడ్కి సహిష్ణుం డగు; మఱియును, 259

సీ. సమదర్శనంబున జలజాతభవుఁ డనఁ, బరమప్రసన్నత భర్తఁ డనఁగ,
నెల్లగుణంబుల నిందిరావిభుఁ డన, నధికధర్మమున యయాతి యనఁగ,
ధైర్యసంపద బలిదైత్యవల్లభుఁ డన, నచ్యుతభక్తి బ్రహ్మాదుఁ డనఁగ,
రాజతోదారత రంతిదేవుం డన, నాశ్రయమహిమ హిమాద్రి యనఁగ,

తే. యశము వర్ధించు; బెద్దల నాదరించు; - నశ్వమేధంబు లొనరించు; నాత్మసుతుల ఘనులఁబుట్టించు; దంకించుఖలులఁబట్టి-మానధనుఁడు నీ మనుమఁడుమానవేంద్ర!

భుజంగప్రయాతము. హరించుం గలిప్రేరితాఘంబు లెల్లఁ ;

భరించుక ధర్మ రామభద్రుండుఁ బోలెం ;

జరించుక సదా వేదశాస్త్రానువృత్తిఁ ;

వరించుక విశేషించి నైకుంతు భక్తిన్ .

261

వ. ఇట్లు పెక్కిండ్లు జీవించి, భూసురకుమారకప్రేరితం బయిన తక్షక సర్పవిషానలంబునం దనకు మరణం బని యెఱింగి, సంగవర్జితం డయి, ముకుందపదారవింద భజనంబు సేయుచు, శుక యోగీంద్రునివలన నాత్మవిజ్ఞానసంపన్నుం డై, గంగా తటంబున శరీరంబు విడిచి, నిర్గతభయశోకం బయిన లోకంబుఁ బ్రవేశించు”నని జాతకఫలంబు సెప్పి, లబ్ధకాము లయి, భూసురులు నని; రంత, 262

క. తనతల్లికడుపులోపల - మును సూచిన విభుఁడు విశ్వమున నెల్లఁ గలం
డనుచుఁ బరీక్షింపఁగ జను - లనఘుఁ బరీక్షిన్న రేంద్రుఁ డంద్ర ముసేంద్రా! 263

1. బ్రహ్మణ్యుడు = బ్రాహ్మణహితుడు. 2. వెనుకకువచ్చిన = శరణుజొచ్చిన. 3. కీలి = అగ్ని.

ఆ. కళలచేత రాజు గ్రమమునఁ బరిపూర్ణుఁడయినభంగిఁ దాత లనుదినంబుఁ
బోషణంబు సేయఁ బూర్ణుఁడయ్యెను ధర్మ - పటలపాలకుండు బాలకుండు. 264
న. మఱియు ధర్మ సందనుండు బంధుసంహారదోషంబు వాయుకొఱకు సశ్వమేధయా
గంబు సేయందలంచి, ప్రజలవలనం గరదండంబుల నుపార్జితం బయిన విత్తంబు
సాలక చిత్తంబునఁ జింతించునెడ, నచ్యుతప్రేరితులై భీమాష్టనాదులు దొల్లి
మరుత్తుండును రాజు మఖంబు సేసి పరిత్యజించి నిక్షేపించిన సువర్ణపాత్రాదికం
బైన విత్తం బుత్తరదిగ్భాగంబువలన బలవంతులై తెచ్చిన, నా రాజసత్త
ముంకు సమాయత్తయజ్ఞోపకరణం డై, సకలబంధుసమేతంబుగఁ గృష్ణుని
నాహ్వానంబు సేసి, పురుషోత్తము నుద్దేశించి మూడుజన్నంబులు గావించెఁ;
దదనంతరంబ కృష్ణుండు బంధుప్రియంబుకొఱకుఁ గరినగరంబునఁ గొన్ని నెల
లుండి, ధర్మపుత్రాదులచే నామంత్రణంబు వడసి, యాదవసమేతుం డయి,
ధనంజయుండు దోడ రా నిజనగరంబునకుం జనియె; నంత విదురుండు తీర్థ
యాత్ర సని మైత్రేయుముందటఁ గర్మయోగవ్రతాదివిషయంబు లయిన ప్రశ్నం
బులఁ గొన్నిటిం జేసి యతనివలన నాత్మవిజ్ఞానంబు దెలిసి కృతార్థుం డై
హస్తీపురంబునకు వచ్చిన, 265

క. బంధుండు వచ్చె నటంచును - గాంధారివిభుండు మొదలుగా నందఱు సం
బంధములు నెఱపి శ్రీతి న - మంధరగతిఁజేసి రపుడు మన్నన లనఘా! 266

వ. అంత ధర్మ సందనుండు విదురునికి మజ్జనభోజనాదిసత్కారంబులు సేయించి,
సుఖాసీనుం డై, తనవార లందఱు విన ని ట్లనియె : 267

సీ. “ ఏవ ర్తనంబున నింతకాలము మీరు సంచరించితి రయ్య? జగతిలోన
నేతీర్థములు గంటి? రెక్కడ నుంటిరి? భావింప మీవంటి భాగవతులు
తీర్థసంఘంబుల ధిక్కరింతురు గదా, మీయందు విష్ణుండు మెఱయుకతన
మీర తీర్థంబులు; మీకంటె మిక్కిలి తీర్థంబు లున్నవె తెలిసి చూడ ?
తే. వేఱ తీర్థంబు లవనిపై వెదక నేల? - మిమ్ము బాడగని భాషించు మేల చాలు;
వార్త లేమండ్రులోకులు! వసుధలోన - మీకు సర్వంబు నెఱిగెడు మేధ గలదు.

. మత్తొకిలము. తండ్రి సచ్చినమీఁద మాపెదతండ్రి బిడ్డలు దొల్లి పె
క్కండ్రు సర్పవిషాగ్ని బాధల గాసిఁబెట్టఁగ మమ్ము ని
ల్లాండ్రు నంతముఁ బొందకుండఁగ లాలనంబున మీరు మా
తండ్రి భంగి సముద్ధరింతురు; తద్విధంబు దలంతురే? 269

క. పక్షులు తమ ఔక్కలలో - బక్షంబులు రాని పిల్ల⁴ పదువుల మమత⁵
రక్షించినక్రియ మీరలు - పక్షీకరణంబు సేయ బ్రతికితిమి గదే! 270

1. రాజు = చంద్రుడు. 2. కరదండములు = పన్నులు, కప్పములు. 3. తీర్థములు = పుణ్య
క్షేత్రములు. 4. పదువు = గుంపు. 5. పక్షీకరణముచేయు = పక్షమువహించు.

క. మన్నారా ద్వారకలో - నున్నారా యమవ్ర లంబుజోదరు కరుణం
గన్నారా లోకులచే - విన్నారా మీరు వారి విధ మెట్టిదియో! 271

చ. అన విని ధర్మరాజునకు నావిదురుండు సమ స్తలోకవ
ర్తనముఁ గ్రమంబుతోడ విశదంబుగఁ జెప్పి, యమక్షయంబు నె
ప్పిన నతఁ డుగ్రశోకమున బెగ్గలి కుండెడి నంచు నేమియున్
విన మని, చెప్పఁ డయ్యె యనువీధల నాశము భార్గవోత్తమా! 272

ఆ. మేలు నెప్పేనేని మేలంద్రు లోకులు;-చెట్ట యంద్రు కీడు నెప్పేనేని;
నంతమీఁద శూద్రుఁ డైనకతంబున-శిష్టమరణ మతఁడు నెప్పఁ డయ్యె. 273

వ. అది యె ట్లనిన, మాండవ్యమహామునిశాపంబునం దొల్లి యముండు శూద్ర
యోనియందు విదురుండై జన్మించి యున్న నూఱువత్సరంబు లర్యముండు
యథాక్రమంబునఁ బాపకర్తుల దండించె; నిట్లు యుధిష్ఠిరుండు రాజ్యంబుఁ
గైకొని, లోక పాలనంకాశు లయిన తమ్ములుం దానును గులదీపకుం డైన మను
మని ముద్దుసేయుచుఁ బెద్దకాలంబు మహావై భవంబున సుఖ యై యుండె; నంత,

క. బాలాజనశాలాధన - లీలావనముఖ్యవిభవలీనమనీషా
లాలసు లగు మానవులను - గాలము వంచించు; దురవగాహము సుమతీ! 275

గాంధారిదృశరాష్ట్రులు దేహత్యాగము సేసికొనుట

వ. అది నిమిత్తంబుగాఁ గాలగతి యెఱింగి విదురుండు ధృతరాష్ట్రున కి ట్లనియె :

మ. “కనకాగారకళత్రమిత్రసుతసంఘాతంబులన్ ముందటం
గని ప్రాణేచ్ఛల నుండు జంతువుల నేకాలంబు దుర్లంఘ్య మై
యనివార్యస్థితిఁ జంపు! నట్టి నిరుపాయంబైన కాలంబు వ
చ్చె నుపాంతంబున; మాఱు దీనికి మదిం జింతింపు ధాత్రీశ్వరా! 277

శా. పుట్టంధుండవు; పెద్దవాడవు; మహాభోగంబులా లేవు; నీ
పట్టెల్లం జెడిపోయె; దుస్సహజరాభారంబు పైఁ గప్పె; నీ
చుట్టా లెల్లను బోయి; రాలు మగఁడున్ శోకంబునన్ మగ్నులై
కట్టా! 1 దాయలపంచ నుండఁ దగవే గౌరవ్యవంశాగ్రణీ! 278

క. పెట్టితిరి చిచ్చు గృహమునఁ; - బట్టితిరి తదీయభార్యఁ; బాడడవులకుం
గొట్టితిరి; వారు మనుపఁగ - నెట్టిన భరింప వలెనె యీప్రాణములన్? 279

క. బిడ్డలకు బుద్ధి నెప్పని - గ్రుడ్డికిఁ బిండంబు వండికొని పొండిదె పైఁ
బడ్డఁ డని భీముం డొట - గొడ్డెము లాడంగఁ గూడు గుడిచెద వధిపా! 280

- క. కనియెడవో బిడ్డల నిక, - మనియెడవో తొంటికంటె, మనుమలమాటల్
వినియెడవో, యిచ్చెద ర - మ్మనియెడవో దానములకు నవసేసుకలన్ ? 281
- క. దేహము నిత్యము గా దని - మోహముఁ దెగఁ గోసి, సిద్ధమునివర్తనుఁ డై,
గేహము వెలువడు నడుఁ డు - తాహముతోఁ జెందు ముక్తిసంపద ననఘా!"
- వ. అని విదురుండు ధృతరాష్ట్రునకు విరక్తిమార్గం బుపదేశించిన సతఁడు ప్రజ్ఞ
చక్షుం డై, సంసారంబు దిగనాడి, మోహపాశంబువలన నూడి, విజ్ఞానమార్గం
బునం గూడి, దుర్గమం బగు హిమవన్నగంబునకు నిర్గమించిన, 283
- శా. అంధుం డైన పతిక్ వరించి, పతిభావానక్తి నేత్రద్వయీ
బంధాచ్ఛాదనముక్ ధరించి, నియమప్రఖ్యాత యై యున్న త
ద్ధాంధారక్షీతినాథు కూతురును యోగప్రీతి చిత్తంబులో
సంధిల్లం బతివెంట నేగె నుదయత్సాధ్వీగుణారూఢ యై. 284
- చ. వెనుకకు రాక చొచ్చు రణవీరునికై వడి, రాజదండనం
బునకు భయంబు లేక వడిఁ బోయెడు ధీరునిభంగి నప్పు డా
వనిత దురంత మైన హిమవంతముపొంత వనాంత భూమికిం
బెనిమిటితోడ నించుకయు భీతి వహింపక యేగెఁ బ్రీతితోన్. 285
- వ. ఇట్లు విదురసహితు లై గాంధారీధృతరాష్ట్రులు వనంబునకుం జనిన, మఱునాఁడు
ధర్మనందనుండు ప్రభాతంబున సంధ్యావందనంబు సేసి, నిత్యహోమంబు
గాఢించి, బ్రాహ్మణోత్తములకు గోహిరణ్యతీలవస్త్రాదిదానంబులు సేసి, నమస్క
రించి, గురువందనంబుకొఱకుఁ బూర్వప్రకారంబునం దండ్రీమందిరంబునకుఁ జని,
యందు విదురసహితు లయిన తల్లిదండ్రులం గానక మంజువీరంబునఁ గూర్చున్న
సంజయున కిట్లనియె : 286
- సీ. మా తల్లిదండ్రు లీ మందిరంబున లేరు, సంజయ ! వా రెందుఁ జనిరి నేఁడు ?
ముందర గానఁడు ముదుసలి మాతండ్రి, పుత్రశోకంబునఁ బాగులుఁ దల్లి,
సౌజన్యనిధి ప్రాణసఖుఁడు మా పినతండ్రి, మందబుద్ధుల మైన మమ్ము విడిచి
యెటఁబోయిరో మువ్వ రెఱిగింపు; గంగలోఁ దనయపరాధంబుఁ దడవికొనుచు
- ఆ. భార్యతోడఁ దండ్రీ పరితాపమునఁ బడుఁ-గపట మింత లేదు; ¹కరుణ గలఁడు;
పాండుభూవిభుండు పరలోకగతుఁ డైన-మమ్ముఁ బిన్నవాండ్ర 'మనిచెనతఁడు."
- వ. అనిన సంజయుండు దయాస్నేహంబుల నతికర్పితం డగుచు, దన ప్రభువు
వోయినతెఱుం గెఱుంగక కొంతదడ వూరకుండి, తద్వియోగదుఃఖంబునఁ
గన్నీరు దుడిచికొనుచు, బుద్ధిబలంబునం జిత్తంబు ధైర్యాయత్తంబు సేసి, తన
భర్తృపాదంబుల మనంబున నెన్నుచు ధర్మజున కిట్లనియె : 288

1. కరుణ గలఁడు = కరుణ గలవాఁడు. 2. మనుచుట = పోషించుట, సాకుట.

తే. “అఖిలవార్తలు మున్ను నన్ను జూచుచుండు; - నడుగఁ జేరేయి మోతంశ్రియననినాథ! మందిరములోన విదురుతో మంతనంబు-నిన్నయాడుచు నుండెను, నేడు లేడు.

ప. విదురగాంధారీధృతరాష్ట్రులు నన్ను వంచించి యెందుఁ బోయిరో, వారల నిశ్చయంబు తెట్టివో యెటుంగ” నని సంజయుండు మఃఖంచునమయంబునఁ దుంబురు సహితుం డై నారదుండు వచ్చిన, లేచి, నమస్కరించి, తమ్ములుం దానును నారదుం బూజించి, కౌంతేయాగ్రజుం డిట్లనియె :

290

ఉ. “అక్కట! తల్లిదండ్రులు గృహంబున లేరు ; మహాత్త! వాడు నేఁ జెక్కడ వోయిరో యెటుంగ; నెప్పుడు బిడ్డల పేరు ¹ గ్రుచ్చి తాఁ బొక్కుచు నుండుఁ దల్లి; యెటు వోయెనొకో! విపదంబురాశికిఁ నిక్కము కర్ణధారుడవు నీవు జగజ్జనపారదర్శనా!”

291

ప. అనిన విని సర్వజ్ఞుం డైన నారదుండు ధర్మజున కిట్లనియె: “నీశ్వరవశంబు విశ్వం; బీశ్వరుండ భూతంబుల నొకటితో నొకటిఁ జేర్చు, నెడఁబాపు: సూచీభిన్ననాసిక లందు రజ్జప్రోతంబు లగుచుఁ గంతరజ్జవులఁ గట్టంబడిన ² బలీవర్దంబులుంబోలెఁ గర్తవ్యాకర్తవ్యవేదలక్షణ యగు వాక్తంత్రియందు వర్ణాశ్రమలక్షణంబులు గల నామంబులచే బద్ధులై లోకపాలసహితులైన లోకు లీశ్వరాదేశంబు వహింతురు; గ్రీడాసాధనంబు లగు నక్షకందుకాదుల కెట్లు సంయోగవియోగంబు లట్లు క్రీడించు నీశ్వరునికిం గ్రీడాసాధనంబులైన జంతువులకు సంయోగ వియోగంబులు గలుగుచుండు; సమస్తజనంబును జీవరూపంబున ధ్రువంబును, దేహరూపంబున నధ్రువంబు నై యుండు; మఱియొక్కవక్షంబున ధ్రువంబు నధ్రువంబునుం గాకయుండు, శుద్ధబ్రహ్మస్వరూపంబున ననిర్వచనీయంబుగ రెండు నై యుండు; ³ నజగరంబుచేత మ్రింగంబడిన పురుషుం డన్యుల రక్షింప లేని తెఱంగునఁ బంచభూతమయంబై కాలకర్మగుణాధీనం బైన దేహంబు పరుల రక్షింప సమర్థంబు గాదు ; కరంబులు గల జంతువులకుఁ గరంబులు లేని చతుష్పదంబు లాహారంబు లగు ; జరణంబులు గల ప్రాణులకుం జరణంబులు లేని తృణాదులు భక్షణీయంబు లగు ; నధికజన్తంబులు గల వ్యాఘ్రాదులకు నల్పజన్తంబులు గల మృగాదులు భోజ్యంబు లగు; సకలదేహి దేహంబులందు జీవుండు గలుగుటం జేసి జీవునికి జీవుండ జీవిక యగు; సహస్తాహస్తాదిరూపం బైన విశ్వ మంతయు నీశ్వరుండుగాఁ దెలియు; మతనికి వేఱు లేదు; నిజమాయా విశేషంబున మాయావి యై జాతిభేదరహితుం డైన యీశ్వరుండు బహు ప్రకారంబుల భోగిభోగ్యరూపంబుల సంతరంగబహిరంగంబుల దీపించుం గాన యనాథులు, దీనులు నగు నాదుతలిదండ్రులు ననుం బాసి యే మయ్యెదరో,

1. గ్రుచ్చు = తలఁచు. 2. బలీవర్దములు = ఎద్దులు. 3. అజగరము = కొండచిలువ.

యెట్లు వర్తింతురో యని వగవం బనిలే; దజ్ఞానమూలం బగు స్నేహంబున
నైన మనోవ్యాకులత్వంబు పరిహరింపు”మని మఱియు నిట్లనియె : 292

ఆ. “అట్టి కాలూపుఁ డఖిలాత్మఁ డగు విష్ణుఁ - డసురనాశమునకు నవతరించి,
దేవకృత్య మెల్లఁ దీర్చి, ¹చిక్కినపని - కెదురుచూచుచుండు నిష్ప డధిప!

మత్తకోకిల. ఎంతకాలము గృష్ణుఁ డీశ్వరుఁ డిద్ధరిత్రిఁ జరించు మీ
రంతకాలము నుండుఁ డందఱు నవ్వలం బని లేదు; వి
భ్రాంతి మానుము; కాలముం గడవంగ నెవ్వరు నోప; రీ
చింత యేల నరేంద్రసత్తమ! చెప్పెదన్ విను మంతయున్. 294

వ. ధృతరాష్ట్రుండు గాంధారివిదురసహితం డై హిమవత్పర్వతదక్షిణభాగంబున
నొక్క మునివనంబునకుం జని, తొల్లి సప్తద్వలకు సంతోషంబు సేయుకొఱకు
నాకాశగంగ యేడు ప్రవాహంబు లయి పాతిన పుణ్యతీర్థంబునం గృతస్నా
నుండై, యథావిధి హోమం బొనరించి, జలభక్షణంబు గావించి, సకలకర్మంబులు
విసర్జించి, విష్ణుంబులం జెందక, నిరాహారం డయి, యుపశాంతాత్మం డయి,
పుత్రార్థదారైషణంబులు వర్జించి, వినయస్తాననుండై, ప్రాణంబుల ²నియమించి, మన
స్సహితంబు లైన చక్షురాదీంద్రియంబుల నాటింటిని విషయంబులం బ్రవర్తింప
నీక నివర్తించి, హరిభావనచే ధారణాయోగంబు వహించి, రజస్సత్త్వతమో
హంబు లగు మలంబుల మూఁటిని హరించి, మనంబు నహంకారాస్పదం బైన
స్థూలదేహంబువలనం బాపి బుద్ధియందు నేకీకరణంబు సేసి, యట్టి విజ్ఞానాత్మను
దృశ్యాంశంబువలన వియోగించి, తేత్రజ్ఞునియందుఁ బొందించి, దృష్టం బైన
యీశ్వరునివలన తేత్రజ్ఞునిం బాపి, మహాకాశంబుతోడ ఘటాకాశముం
గలుపుకై వడి నాధారభూతం బైన బ్రహ్మమందుఁ గలిపి, లోపలి గుణతోభంబును,
వెలుపలి యింద్రియవిక్షేపంబును లేక నిర్మూలితమాయాగుణవాసనం డగుచు
నిరుద్ధంబు లగు మనశ్చక్షురాదీంద్రియంబులు గలిగి, యఖిలాహారంబుల వర్జించి,
³కొఱకు చందంబున, 295

మ. ఉటజాంతస్థులవేదికన్ నియతుఁ డై యున్నాఁడు; నేఁ జాదిగా
నిటపై నేనవనాఁడు మేన్ విడువఁగా, నిజ్యాగ్ని యోగాగ్ని త
త్పటుదేహంబు దహింపఁ జూచి, నియమప్రఖ్యాత గాంధారి యి
ట్టటు వో నొల్లక ప్రాణవల్లభునితో నగ్నిం బడున్ భూవరా! 296

క. అంతట వారల మరణము - వింత యగుచుఁ జూడఁబడిన విదురుఁడు చింతా
సంతాప మొదవఁ బ్రీత - స్వాంతం డై తీర్థములకుఁ జనియెడు నధిపా!” 297

1. చిక్కిన = మిగిలిన, 2. నియమించు = బిగబట్టు, 3. కొఱకు = మోడు, స్థానము.

ధర్మజుడు దుర్నిమి త్రములను గని చింతించుట

న. అని విదురాదుల వృత్తాంతం బంతయు ధర్మనందనున కెఱింగించి, తుంగుకు సహితం డయిన నారదుండు స్వర్గంబునకు నిర్గమించినవెనుక ధర్మజుండు భీమునిం జూచి యిట్లనియె : 298

సీ. “ఒక కాలమునఁ బండు నోషధిచయము వేతొక కాలమునఁ బండకుండు నంధ్రు; శ్రోధంబు, లోభంబు, క్రూరత, బాంకును దీపింప నదులు పర్తింతు రంధ్రు; వ్యవహారములు మహావ్యాజయ క్తము లంధ్రు; సఖ్యంబు వంచనాసహిత మంధ్రు; మగలతో నిల్లాండు మచ్చరించెద రంధ్రు; సుతులు దంధ్రులఁ దెగఁజూతు రంధ్రు; తే. గురుల శిష్యులు దూషించి కూడ రంధ్రు; - శాస్త్రమార్గము లెవ్వియుఁ జాగవంధ్రు; న్యాయపద్ధతి బుధులైన నడవ రంధ్రు; - కాలగతి వింత యై వచ్చెఁ గంటె నేడు! 300

మ. హరిఁ జూడక నరుఁ డేగినాడు; నెల లేఁ డయ్యెం గదా; రాకు 'గా లరు లెవ్వారును; యాదవుల్ సమదలోలస్సాంతు లీ వేళి సు స్థిరు లై యుండుదురా? మురారి సుఖయై సేమంబుతో నుండునా? యెర వై యున్నది చిత్త; మిశ్వరకృతం బెట్లో కదే మారుతీ! 300

క. మానసము గలఁగుచున్నది; - మానవు బహుదుర్నిమి త్రమర్యాదలు; స న్నానవదేహాక్రీడలు - మాన విచారింప నోపు మాధవుఁ డకటా! 301

క. మనవులు నెప్పక ముందట - మన దార ప్రాణరాజ్యమానశ్రీలక మనువుడు నని యాదేవుఁడు - మనమునఁ దలపోసి మనిచె మనలం గరుణన్.

క. నారదుఁ జూడినకై వడిఁ - గ్రూరపుఁగాలంబు వచ్చుఁ గుంభినిమీఁదక; ఘోరము లగు నుత్పాతము - లారభటిం జూడఁబడియె ననిలజ! కంటే? 303

సీ. ఓడక నాముందు నొక సారమేయంబు మొఱుఁగుచు నున్నది మోరయెత్తి; యాదిత్యుఁ డుదయింప నభిముఖం బై నక్క వాపోయె మంటలు వాతఁ గలుగ; మిక్కిలుచున్నవి మొఱసి గృధ్రాదులు; గర్జభాదులు దీర్చి క్రందుకొనియె; నుత్తమాశ్వంబుల కుదయించె గన్నీరు; మత్తగజంబుల మదము లుడిగెఁ; 304

ఆ. గాలు దూతభంగిఁ గదిసెఁ గపోతము; - మండ దగ్ని హోమమందిరములఁ; జట్టు బొగలు దిశల సారిది నాచ్చాదించెఁ;-దరణి మాసెఁ; జూడు ధరణి గదలె.

క. వాతములు విసరి రేణు - వ్రాతము లాకసముఁ గప్పె వడి సుడిగొని; ని ర్భ్రాతములు పడియె; ఘనసం - ఘాతంబులు రక్తవర్షకలితము లయ్యెన్. 305

క. గ్రహములు పోరాడెడి; నా - గ్రహముల వినఁబడియె భూతకలకలములు; దు స్సహము. లగుచు శిఖికిలా - వహములక్రియఁ దోఁచె గగనవసుధాంతరముల్.

- క. కూడలు గుడువపు చన్నులు; - కూడలకుఁ గోవు లీవు దుగ్ధము; లొడలం బీడలు మానవు; పశువులఁ-గూడవు వృషభములు, దఱపికుఱ్ఱుల నెక్కున్. 307
- క. కడలెడు వేల్పులకూపులు; - వడలెడుఁ గన్నీరు; వానివలనఁ జెమటల్ వొడలెడిఁ; బ్రతిమలు వెలిఁ జని-మెదలెడి నొక్కొక్క గుడిని మేదినియందున్. 308
- క. కాకంబులు వాహాయెడి; - ఘూకంబులు సగరఁ బగలు 'గుండ్రలుగొలిపెన్; లోకంబులు విభ్రష్ట - శ్రీకంబులగతి నశించి శిథిలము లయ్యెన్. 309
- మ. యవపద్మాంకుశచాపచక్రఝషరేఖాలంకృతం బైన మా ధవు పాదద్వయ మింక మెట్టెడు పవిత్రత్వంబు నేఁ డాదిగా ననసికాంతకు లేదు పో; మఱి మదీయాంగంబు వామాక్షి బా హువు లాకంపము నొందుచుండు; నిల కేయగ్రస్థితుల్ వచ్చునో! 310
- ప. మఱియు మహోత్పాతంబులు పెక్కులు పుట్టుచున్నయవి; మురాంతకుని వృత్తాంతంబు వినరా"దని కుంతీసుతాగ్రజుండు భీమునితో విచారించు సమయంబున, 311

అర్జునుడు ద్వారకనుండి వచ్చి కృష్ణుని నిర్యాణము దెలుపుట

- క. భేదమున నింద్రసూనుడు - యాదవపురినుండి వచ్చి, యగ్రజుఁ గని, తత్పాదముల నయనసలిలో - త్పాదకుఁ డై పడియె దీనుభంగి నరేంద్రా! 312
- క. పల్లటిలిన యల్లముతోఁ - దల్లడపడుచున్న పిన్నతమ్మునిఁ గని వెల్వెల్ల నగు మొగముతో జను - లెల్లను విన ధర్మపుత్రుఁ డిట్లని పలికెన్: 313
- సీ. "మాతామహుం డైన మన శూరుఁ డున్నాఁడె? మంగళమే మన మాతలునకు? మోదమే నలుగురు ముగురు మేనత్తల? కానందమే వారి యాత్మజులకు? నక్రూరకృతవర్త లాయుస్సమేతులే? జీవితుఁడే యుగ సేనవిభుఁడు? కల్యాణయుక్తులే గదసారణాదులు మాధవులమ్ములు మానధనులు? తే. నందమే మన సత్యకనందనునకు? - భద్రమే శంబరాసురభంజనునకు? గుశలమే బాణదనుజేంద్రకూతుపతికి? - హర్షమే పార్థ! మునలికి, హలికి, బలికి? ప. మఱియు సంధకమధుభోజదశార్హవృష్టిసాత్వతులు మొదలయిన యదువంశవీరులును, హరికుమారులైన సాంబసుషేణప్రముఖులును, నారాయణానుచరులైన యుద్ధవాదులును, గృష్ణసహచరులైన సునందనందాదులును సుఖానందులే?" యని యందఱ నడిగి, ధర్మజుండు గ్రమ్మఱ నిట్లనియె: 315
- సీ. "వైకుంఠవాసుల వడువున నెవ్వని బలమున నానందభరితు లగుచు వెఱవక యాదవవీరులు వర్తింతు? రమరులు గొలుపుండునట్టి కొలువుఁ

- జవికె నాకర్పించి, చరణసేవకు లైన బంధుమిత్రాదుల పాదయుగము
నెవ్వడు ద్రొక్కించె నింద్రపీతముమీఁద? వజ్రంబు జళిపించి వ్రాలువాని
తే. ప్రాణవల్లభ కెంగేలఁ బాదు సేసి - యమృతజలములఁ బోషింప నలదు పారి
జాత మెవ్వడు గొనివచ్చి సత్యభామ-కిచ్చె? నట్టి మహాత్మున కిప్పుడు శుభమె? 316
- శా. అన్నా! ఫల్గున! భక్తవత్సలుఁడు, బ్రహ్మణ్యుఁడు, గోవిందుఁ, డా
పన్నాసీకశరణ్యుఁ, డీశుఁడు, జగద్భద్రానుసంధాయి, శ్రీ
మన్నవ్యాంబుజపత్ర నేస్త్రుఁడు సుధర్మామధ్యపీతంబునం
దున్నాఁడా బలభద్రుఁ గూడి సుఖ యై, యుత్సాహి యై ద్వారకన్? 317
- క. ఆ రామకేశవులకును - సారామలభక్తి నీవు నలుపుదువు గదా!
గారాములు సేయుదురా - పోరాముల బంధు లెల్లప్రొద్దు జితారీ! 318
- శా. ము న్నుగ్రాటవిలో వరాహమునకై ముక్కంటితోఁ బోరుచో,
సన్నాహంబునఁ గాలకేయుల ననిం జక్కాడుచోఁ, బ్రాభవ
స్కన్నుం డై చను కౌరవేంద్రు పనికై గంధర్వులం దోలుచోఁ
గన్నీ రెన్నఁడుఁ దేవు తండ్రి! చెపుమా కల్యాణమే చక్రికిన్? 319
- వ. అదియునుంగాక. 320
- క. ఓడితివో శత్రువులకు? - నాడితివో సాధుదూషణాలాపములం?
గూడితివో పరసతులను? - వీడితివో మానధనము వీరులనడుమన్? 321
- క. తప్పితివో యిచ్చెద నని? - చెప్పితివో కపటసాక్షి? చేసినమేలుం
దప్పితివో? శరణార్థుల - రొప్పితివో ద్విజులఁ, బసుల, రోగుల, సతులన్? 322
- క. అడిచితివో భూసురులను? - గుడిచితివో బాలవృద్ధగురువులు వెలిగా?
విడిచితివో యాశ్రితులను? - ముడిచితివో పరులన్మిత్రములు లోభమునన్? 323
- వ. అని పలికినం గన్నీరు కరతలంబునం దుడిచికొనుచు, గద్గదస్వరంబున, మహానిధిం
గోలుపోయిన పేదచందంబున నిట్టూర్పులు నిగిడించుచు నర్జునుం డన్న కి ట్లనియె:
- క. “మనసారథి, మనసచివుఁడు, -మన వియ్యము, మనసఖుండు, మనబౌంధవుఁడు,
మన విభుఁడు గురుఁడు దేవర - మనలను దిగనాడి చనియె మనుజాధీశా! 325
- క. కంటకులు నృపులు సూడఁగ - మింటం గంపించు యంత్రమీనముఁ గోలన్
గెంటించి, మనము వాలుం - గంటిం జేకొంటి మతని కరుణన కాదే! 326
- క. దండి ననేకులతో నా-ఖండలుఁ డెదురయిన గెలిచి ఖండవవనముం
జండ్చార్చికి నర్పించిన - గాండీవము నిచ్చెఁ జక్రి గలుగుట నధిపా! 327

క. దిక్కులరాజుల నెల్లను - ¹మక్కించి ధనంబు గొనుట, మయకృతసభ ము
నెక్కుట, జన్నము సేయుట, -నిక్కము హరి మనకు దండ నిలిచిన గాడే? 328

మ. ఇభజిద్విర్య మభాభిషిక్త మగు సియిల్లాలి ధమ్మిల్లముక్
సభలో శాస్త్రపు లీడ్చితెచ్చినపు జాచంద్రాస్య దుగిఖంపఁగా
సభయు బిచ్చి, ప్రతిజ్ఞ సేసి, భవదీయారాతికాంతాశిరో
జభరశ్రీల హరింపఁడే విధవలై సౌభాగ్యముల్ వీడఁగన్? 329

శా. 'నైదుల్ గట్టిన పుట్టముల్ విడువఁగా వారింప నావల్లభుల్
రా, రీవేళ నుపేక్ష సేయఁ దగవే, రావే, నివారింపవే,
లేరే త్రాతలు, కృష్ణ' యంచు సభలో లీనాంగి యై కుయ్యిడం
గారుణ్యంబున భూరివస్త్రకలితం గాఁ జేయఁడే ద్రావదిన్? 330

సీ. దుర్వాసుఁ డొకనాఁడు దుర్యోధనుఁడు వంపఁ బదివేలశిష్యులు భక్తిఁ గొలువఁ
జనుడెంచి, మనముఁ, బాంచాలియుఁ గుడిచిన వెనుక నాహారంబు వేడికొనినఁ
బెట్టెద ననవుడు, బెట్టకున్న శపింతు ననుచుఁ దోయావగాహమున కేఁగఁ,
గడవల నన్న శాకములు దీటుటఁ జూచి, పాంచాలపుత్రిక పర్ణశాల

తే. లోనఁ దలఁచిన, విచ్చేసి, ²లోవిలోని - శిష్టశాకాన్నలనముఁ ³బ్రాశించి, తపసి
కోప ముడిగించి పరిపూర్ణకుక్షిఁ జేసె - నిట్టి త్రైలోక్యసంతర్పి యెందుఁ గలఁడు?

సీ. పందికై పోరాడ ఫాలాక్షుఁ డెవ్వనిబలమున నాకిచ్చెఁ బాశుపతము?
నెవ్వనిలావున నిమ్మేన దేవేంద్ర పీఠార్థమున నుండఁ బెంపుఁ గంటిఁ?
గాలకేయనివాతకవచాదిదైత్యులఁ జంపితి నెవ్వని కరుణఁజేసి?
గోగ్రహణమునాఁడు కురుకులాంభోనిధిఁ గడచితి నెవ్వని కరుణఁజేసి?

ఆ. కర్ణసింధురాజకారవేంద్రాదుల - తలలపాగ లెల్లఁ దడవి తెచ్చి
యేమహాత్ము బలిమి నిచ్చితి విరటుని - పుత్రి యడుగ బొమ్మపొత్తికలకు? 332

మ. గురుభీష్మాదులు గూడి పన్నిన కురుక్షోణేశచక్రంబులో
గురుశక్తి రథయంత యై, నొగలపైఁ గూర్చుండి, యామేటి నా
శరముల్ వాఱక మున్న వారల బలోత్సాహాయుధుద్యోగత
త్పరతల్ చూడ్చుల సంహరించు నమితోత్సాహంబు నా కిచ్చుచున్. 333

మ. అసురేంద్రుం డొనరించు కృత్యములు ప్రహ్లాదుం బ్రవేశించి గె
ల్వ సమర్థంబులు గానికై వడిఁ గృపాశ్వత్థామ గాంగేయ సూ
ర్యసుత ద్రోణ ధనుర్విముక్త బహుదివ్యాస్త్రప్రపంచంబు నా
దెసకు రాక తొలుగు మాధవు దయాదృష్టి నరేంద్రోత్తమా! 334

చ. వసుమతి దివ్యభాణముల న్రయ్యలు వాసి; కొలుకు సేసి, నా
రసములు మోలుగాఁ బఱపి, రథములకుఁ దిప్పు లెల్లఁ జూడ నా
హాసమున నీటఁ బెట్టితి రణావని సైంధవుఁ జంపునాఁడు నా
కసురవిరోధి భద్రగతి నం డయి వచ్చినఁ గాదె భావరా! 335

సీ. 'చెలికాడ' రమ్మని చీడు నన్నొకవేళ; మన్నించు నొకవేళ 'మఱచి' యనుచు;
బంధుభావంబునఁ బాటించు నొకవేళ; చాతయై యొకవేళ ధనము లిచ్చు;
మంత్రియై యొకవేళ మంత్రమాదేశించు; బోధియై యొకవేళ బుద్ధిసెప్పు;
సారథ్య మొనరించుఁ జన విచ్చి యొకవేళ; గ్రీడించు నొకవేళ గేలిసేయు;
తే. నొక్కశయ్యాసనంబున నుండు; గన్న - తండ్రికై వడిఁ జేసినతప్పుఁ గాచు
హస్తములు పట్టి; పొత్తున నారగించు; - మనుజునల్లభ! మాధవుమఱపురాదు.

క. విజయ, ధనంజయ, హనుమ-ద్భజ, శల్లున, పార్థ, పాండుతనయ, నర, మహేం
ద్రజ, మిత్రాద్జన యంచును - భజములు ¹తలకడవ రాక నోకలఁ జీరున్. 337

క. వారిజగంధులు దమలో - వారింపఁగరానిప్రేమ వాదము సేయన్,
వారిజసేత్రుడు ననుఁ దగ - వారిండ్లకుఁ బనుపు నలుక వారింప నృపా! 338

క. నిచ్చలు లోపలికాంతలు - మచ్చికఁ దనతోడ నాడు మాటలు నాకున్
ముచ్చటలు సెప్పు మెల్లన - విచ్చలవిడిఁ దొడలమీఁద విచ్చేసి నృపా! 339

చ. అటమట మయ్యె నాభజన మంతయు భూవర! నేడు సూడుమా
యిటువలె గారవించు జగదీశుడు గృష్ణుడు లేనిపిమ్మటం
బటుతర దేహలోభమునఁ బ్రాణము లున్నవి వెంటఁ బోక; నే
గటకట! పూర్వజన్మమునఁ గర్మము లెట్టివి చేసినాఁడనో? 340

శా. కాంతారంబున నొంటి దోడుకొని రాఁగాఁ జూచి గోవిందు శశు
ద్ధాంతస్త్రీలఁ బదాఱువేల మదరాగాయత్తు లై తాకి నా
చెంతక బోయలు మూఁగి పట్టికొన నాసీమంత్రిసంఘమున్
భ్రాంతి భామినిభంగి నుంటి విడిపింపన్ లేక ధాత్రీశ్వరా! 341

శా. ఆతే, రారధికుండు, నాహయము, లాయస్రాసనం, బాశర
వ్రాతం బన్యులఁ దొల్లి చంపు; దుదినిక వ్యర్థంబు లై పోయె మ
చ్చేతోధీశుడు చక్రి లేమి భసితక్షిప్తాజ్య మాయావిమా
యాతంత్రోపరభూమిబీజముల మర్యాదన్ నిమేషంబునన్. 342

మ. యదువీరుల్ మునినాథుశాపమునఁ గాలాధీను లై యందఱున్
మదిరాపానవివర్ధమానమదనమృద్ధోగ్రరోషాంధు లై

కదనంబుల్ దమలోన ముప్పిహతులం గావించి సీతైరి; న
ప్రదశం జిక్కిరి నల్వరేవు రచటన్ సర్వసహవల్లభా!

343

క. భూతములవలన నెప్పుడు - భూతములకు జన్మమరణపోషణములు ని
ర్ణీతములు సేయుచుండును - భూతమయుం డీశ్వరుండు భూతశరణ్యా! 344

క. బలములు గల మీనంబులు - బలవిరహిత మీనములను భక్షించుక్రియన్
బలవంతు లయిన యదువులు-బలరహితులఁ జంపి రహితభావముల నృపా! 345

మ. బలహీనాంగులకున్, బలాధికులకుం బ్రత్యర్థిభావోద్యమం
బులు గల్పించి, వినాశమున్ నెఱపి, యీ భూభారముం బాపి, ని
శ్చలబుద్ధిం గృతకార్యుఁడై చనియె నా సర్వేశ్వరుం డచ్యుతుం
డలఘుం డేమని చెప్పుదున్ భగవదాయత్తంబు పృథ్వీశ్వరా! 346

వ. మఱియు దేశకాలార్థయు క్తంబులు, సంతఃకరణసంతాపశమనంబులు నయిన
హరివచనంబులం దలంచి, చిత్తంబు పరాయత్తం బయియున్న దని యన్న
కుం జెప్పి, నిరుత్తరుండై, నిరంతరహరిచరణారవిందచింతామలబుద్ధియై, శోకంబు
వర్జించి, సదాధ్యానభక్తి విశేషంబులం గామక్రోధాదుల జయించి, తొల్లి తన
కుభయసేనామధ్యంబున నచ్యుతుం డానతిచ్చిన గీతలు దలంచి, కాలకర్మ
భోగాభినివేశంబులచేత నావృతం బయిన విజ్ఞానంబుఁ గ్రమ్మట నధిగమించి,
హేతుమద్భావంబున శోకహేతు వహంకారమమకారాత్మకం బయిన ద్వైత
భ్రమం బనియును, ద్వైతభ్రమంబునకుఁ గారణంబు దేహం బనియును, దేహం
బునకు బీజంబు లింగం బనియును, లింగంబునకు మూలంబు గుణంబు లనియును,
గుణంబులకు నిదానంబు ప్రకృతి యనియును, బ్రహ్మహా మనియెడు జ్ఞానంబున
లీనయై ప్రకృతి లేకుండు ననియు, బ్రకృతి యడంగుటయ నైర్గుణ్యం బనియును,
నైర్గుణ్యంబువలనఁ గార్యలింగనాశం బనియును, గార్యలింగనాశంబున నసం
భవం బగుననియును, బ్రకృతిం బాసి క్రమ్మట స్థూలశరీరప్రాప్తుండుగాక పురు
షుండు సమ్యగ్భోగంబున నుండు ననియును నిశ్చయించి, యర్జునుండు విరక్తుండై
యూరకుండై; ధర్మజుండు భగవదీయమార్గంబు దెలిసి, యాదవుల నాశంబు విని
నారదు వచనంబులఁ దలంచి, నిశ్చలచిత్తుం డై, స్వర్గమార్గగమనంబునకు
యత్నంబు సేయుచుండె; నా సమయంబున, 347

క. యదువులనాశము, మాధవు-పదవియు విని కుంతి విమలభక్తిన్ భగవ
త్ప్రదచింతాతత్పరయై - ముదమున సంసారమార్గమునకుం బాసెన్. 348

వ. ఇట్లు కంటకంబునం గంటకోమ్మలనంబు సేసి, కంటకంబులు రెంటిని బరిహరించు
విన్నాణి తెఱంగున యాదవరూపశరీరంబునంజేసి యీశ్వరుండు లోకకంటకశరీ

రంబులు సహించి నిజశరీరంబు విడిచె; సంహారంబునకు నిజశరీరపరశరీరంబులు రెండు నీశ్వరునకు సమంబుల; నిజహంబున మెలంగుచు, రూపాంతరంబులు ధరియించి, క్రమ్ముట సంతర్ధానంబు నొందు నటనికై నడి లీలాపరాయణుడైన నారాయణుండు మీనకూర్కాదిహంబులు ధరియించు, బరిహరించు”నని చెప్పి మఱియు నిట్లనియె :

349

క. “ఏదినమున నైకుంఠుడు - మేదినిపైఁ దాల్చినట్టి మేను విడిచినాఁ
డాదినమున నశుభవ్రతి - పాదక మగు కలియుగంబు ప్రాప్తం బయ్యెన్. 350

ధర్మరాజు పరీక్షితునకుఁ బట్టము గట్టి, మహాస్రస్థానమునకు వెట్లబ

సీ. కలివర్తనంబునఁ గ్రౌర్యహింసాసత్యదంభ కాటిల్యాద్యధర్మచయము
పురముల గృహముల భూములఁ దమలోనఁ గలుగుట దలపోసి కరిపురమున
మనుమని రాజవై మనుమని దీవించి, సింధుతోయకణాభిషిక్తుఁ డేసి,
యనిరుద్ధనందనుం డైన వజ్రనిఁ దెచ్చి, మధురఁ బట్టము గట్టి, మమతఁ బాసి,
ఆ. కడుల, హడుల, భటులఁ, గంకణాదికముల, - మంత్రజనుల, బుధుల, మానవతుల,
నఖిల మయిన ధనము నభిమన్యుసుతునకు - నప్పగించి, బుద్ధి నాశ్రయించి. 351

వ. విరక్తుం డైన ధర్మనందనుండు ప్రాజాపత్యం బనియెడి యిష్టేఁ గావించి,
యగునుల నాత్మారోపణంబు సేసి, నిరహంకారుండును, నిర్దళితాశేషబంధనుండును
నై, సకలేంద్రియంబుల మానసంబున నడంచి, ప్రాణాధీనవృత్తి యగు మాన
సంబును బ్రాణమందును, బ్రాణము సహనమందును, నుత్పర్గసహితం బయిన
యహనమును మృత్యువునందును, మృత్యువును బంచభూతంబులకు నైకత్యం
బైన దేహంబునందును, దేహమును గుణత్రయంబునందును, గుణత్రయంబు
నవిద్యయందును, సర్వారోపహేతు వగు నవిద్యను జీవునియందును, జీవుం
డయిన తన్ను నవ్యయంబయిన బ్రహ్మమందును లయింపజేసి, బహిరంగ
వ్యాపారంబులు విడిచి, నారచీరలు ధరియించి, మానియు, నిరాహారుండును,
ముక్తకేశుండును నై యున్నతై విశాచ బభిర జడుల చందంబున నిర
పేక్షత్వంబున,

352

క. చిత్తంబున బ్రహ్మము నా - వృత్తముఁ గావించికొనుచు విజ్ఞానధనా,
యత్తులు దొల్లి వెలింగెడి - యుత్తరదిశ కేఁగె నిర్మలోద్యోగమునన్. 353

సీ. అంత నాతని తమ్ము లనిలపుత్రాదులు గలిరాకచే బావకడ్కు లగుచుఁ
జరియించు ప్రజల సంచారంబు లీక్షించి, యఖిలధర్మంబుల నాచరించి,
నైకుంతచరణాబ్జవర్తితహృదయు లై, తద్భక్తి నిర్మలత్వమును జెంది,
విషయయుక్తులకుఁ బ్రవేశింపఁగా రాక, నిర్మాతకల్పషనిపుణమతులు,

- తే. బహుళవిజ్ఞానదావాగ్ని భసితకర్దు - లైన యేకాంతలకు లక్ష్యమై వెలుగు
ముఖ్యనారాయణస్థానమునకుఁ జనిరి - విగతరజ మైన యాత్మల విప్రముఖ్య!
- ప. అంత విదురుండు స్రభాసతీర్థంబున హరియందుఁ జిత్తంబు సేర్చి, శరీరంబు విడిచి,
పితృవర్గంబుతోడ దండధరుం డగుటంజేసి నిజాధికారస్థానంబునకుం జనియె;
ద్రుపదరాజపుత్రియుఁ బతులవలన నుపేక్షిత యై, జగత్పతి యైన వాసుదేవు
నందుఁ జిత్తంబు సేర్చి తత్పదంబు సేరె; నిట్లు, 355
- క. పాండవకృష్ణుల యానము - పాండురమతి నెవ్వఁడైనఁ బలికిన, విన్నా
ఖండితభవుఁ డై, హరిదా - సుం డై, ¹కై వల్యపదము సొచ్చు నరేంద్రా! 356
- ప. అంత నటం బరీక్షిత్తుమాడుండు జాతకర్తవిదు లైన పెద్దలు సెప్పినచందం
బున భూసురోత్తమశిక్షావశంబున మహాభాగవతశేఖరుం డై ధరణిపాలనంబు
సేయుచు, నుత్తరుని పుత్రిక నిరావతి యను మత్తకాశినిం బెండ్లియయి, జనమే
జయప్రముఖులైన నలువురుగొడుకుల నుత్పాదించి, గంగాపులినతలంబునఁ గృపా
చార్యుండు గురుత్వంబు సేయ, యాగభాగంబులకు వచ్చిన దేవతల నీక్షించుచు
భూరిదక్షిణంబులుగా మూఁ డశ్వమేధంబు లాచరించి, దిగ్విజయకాలంబున గో
మిథునంబుఁ దన్నుచున్న శూద్రుండును, రాజచిహ్నముద్రితుండును నగు కలిం
బట్టి నిగ్రహించె"నని చెప్పిన శౌనకుండు పౌరాణికున కిట్లనియె : 357
- క. "భూవరరూపపు శూద్రుండు - గోవుం దా నేల తన్నె? గోరి పరీక్షి
ద్యూవరుండు దిశల గెలుచుచు-నేవిధిఁ గలి నిగ్రహించె? నెఱిగింపఁ గడే! 358
- మ. అరవిందాక్షపదారవిందమకరందాసక్తులై యున్న స
త్పురుషశ్రేష్ఠుల వృత్తముల్ వినక, దుబ్బుద్ధిక్ విలంఘించి, దు
ర్నరవార్తాకథనప్రపంచములు గర్లప్రాప్తముల్ సేసి, వా
సరముల్ వ్యర్థతఁ ద్రోచుచుండఁ జన దీసంసారమోహంబునన్. 359
- సీ. మనుట నిత్యము గాదు, మరణంబు నిజ మని యెఱిగి, మోక్షస్థితి నిచ్చుగించు
నల్పాయువు లగు మా కన్యదుర్జనచరిత్రము లోలిఁ గర్ణరంధ్రములఁ బెట్టి,
బంగారువంటి యీ బ్రదికెడుకాలంబుఁ బోనాడఁగా నేల పుణ్యచరిత !
మాధవపదపద్మ మకరందపానంబు సేయింపవే! యేము సేయునట్టి
- ఱి. సత్తయాగమునకు సన్తునీంద్రులు ²సీర - వాఁడె దండధరుండు వచ్చెఁ జూడు;
చంపఁ డొకని నైన ³జన్న మయ్యెడుదాఁక-వినుచు నుండుఁ దగిలి విష్ణుకథలు.
- క. మందునకు మందబుద్ధికి - మందాయువునకు నిరర్థమార్థములను గో
విందచరణారవిందమ - రందము గొనఁ దెఱపి లేదు రాత్రిందివముల్. 361

వ. అని శౌనకుండు వలికిన సూతుం డిట్లనియె : “బహిష్కన్న శేష్యుండు నిజవాహినీ సందోహానంత్రీతం బగు కురుజాంగలదేశంబునం గలిప్రవేశంబు నాకర్ణించి, యుద్ధకుతూహలతఁ నంగీకరించి, యొక్కనాడు సముల్లాసంబున బాణాసంచంబు గైకొని నీలనీరదనిభతరంగనివహయోజితంబును, శలితమనోరథంబును నైన రథంబు నారోహణంబు సేసి, మృగేంద్రధ్వజంబు వెలుంగ. రథతురంగమనుభట కరటిఘటాసంఘటితం బగు వాహినీచక్రంబు నిర్వక్రంబుగం గొలువ, దిగ్విజయార్థంబు నెడలి, పూర్వదక్షిణపశ్చిమోత్తరసముద్రలగ్నంబు లయిన యిలావృత రమ్యకపిరణ్ణయహరినర్ల కంపురుషభద్రాశ్వకేశుమాలభారతవర్షంబులు, నుత్తర కురుదేశంబులును జయించి, తత్తద్దేశవాసు లిచ్చిన కానికలు గైకొనుచు మంగళపాఠకసంఘాతజేయమానపూర్వరాజవృత్తాంతంబు లాకర్ణించుచు, బాఠకపఠితపద్యంబులవలనం బొండవులకు భక్తవత్సలుం డైన పుండరీకాక్షుం డాచరించిన సారథ్య సఖ్య సాచివ్య సభాపతిత్వ వీరాసన దూతభావాదికర్తృంబులు, నశ్వత్థామాస్త్రతేజంబువలనం దన్ను రక్షించుటయు, యాదవపాండవు లందలి స్నేహానుబంధంబును, వారలకుఁ గలిగిన భగవద్భక్తివిశేషంబును విని, విశ్వంభరుని భక్తవాత్సల్యంబునకు నాశ్చర్యంబు నొందుచు, వందిబృందంబు లకు మహార్హంబులగు హారాంబరాభరణాదినందోహంబుల నొసంగుచుఁ బద్మ నాభపాదపద్మభజనపరతంత్రపవిత్రమానసుం డై యుండె; నయ్యెడ వృషభ రూపంబున నేకపాదంబున సంచరించు ధర్మదేవుండు దనసమీపంబున లేగ లేని లేగటికొట్టి చందంబున హతప్రభయై నేత్రంబుల సలిలంబులు గురియుచు గోరూప యైయున్న ధాత్రి కిట్లనియె :

362

మ. “నయనాంభగికణజాల మేల విడువక నాతల్లి! నీమేను సా
మయమై యున్నది; మోము వాడినది; నీ మన్నించుచుట్టాలకు
భయదుగ్గిఖంబులు నెందు వొందవు గదా? బంధించి శూద్రుల్ పడ
త్రయహీనుకొ ననుఁ బట్ట వత్తు రనియో? తాపంబు నీకేటికిన్ ? 363

సీ. మఖములు లేమి నమర్చుల కిటమీఁద మఖభాగములు లేక మాను ననియో?
రమణులు రమణుల రక్షింప రనియో? పుత్రులఁ దల్లిదండ్రులు ప్రోవ రనియో?
భారతి గుజనులఁ బ్రాపించు ననియో? సద్విప్రులు నృపుల సేవింతు రనియో?
కులిశహస్తంబు వాన గురియింపకుండఁగఁ బ్రజలు దుగ్గిఖంబులఁ బడుదురనియో?

ఆ. హీనవంశజాతు లేలేద రనియో? రా - జ్యములు పాడి గలిగి జరగ ననియో?
మనుజు లన్న పానమైఘనశయనాన - నాదికర్తృసత్తు లగుదు రనియో? 364

మ. జననీ! నీభర మెల్ల డించుటకు నై చక్రాయుధుం డిన్ని హా
యనముల్ దాను నరాకృతిక మెలఁగి, నిత్యానందముం జేసి, పో

- యిన సేనిక సనాథ నైతి, గుజనుం జెవ్వఁడు శాసించునో,
పెనుదుగిఖంబులఁ బొందఁ గంటి ననియో భీతిల్లి చింతించుట? 365
- క. దెప్పర మగు కాలముచే - నెప్పుడు దేవతల కైన నిష్ఠుం బగు నీ
యొప్పిదము కృష్ణుఁ డరిగినఁ - వచ్చెఁ గదా తల్లి! నీవు తల్లకపడఁగన్? 366
- స. అనిన భూదేవి యిట్లనియె : 367
- క. “ ఈలోకంబునఁ బూర్వము - నాలుగుపాదముల నీవు నడతువు; నేఁ డా
శ్రీలలనేశుండు లేమిని - గాలముచే నీకు నొంటికా లయ్యెఁ గదే! 368
- స. మఱియు సత్యశౌచదయా¹ ట్టాంతులును, ద్వాగసంతో² సార్జవంబులును, శమ
దమతపంబులును, సమత్వంబును, బరాపరాధసహనంబును, లాభంబు గల
యెడ నుదాసీనుం డై యుండుటయును, శాస్త్రవిచారంబును, జ్ఞానవిరక్తులును,
నైశ్వర్యశౌర్యప్రభాదతత్వంబులును, స్వప్రియును, స్వాతంత్ర్యంబును,
గాశలకాంతిధైర్యనూర్దవ ప్రతిభాతిశయప్రశయశీలంబులును, జ్ఞానేంద్రియ
కర్ణేంద్రియ మనోబలంబులును, సాభాగ్యగాంభీర్యస్థైర్యంబులును, శ్రద్ధాకీర్తి
మాసగర్వాభావంబులును ననియెడి ముప్పదియొమ్మిది గుణంబులు, నవియునుం
గాక బ్రహ్మణ్యతా శరణ్యతాది మహాగుణసమూహంబును శ్రీకృష్ణుడేవుని
యందు వర్తిల్లుంగావున, 369
- క. గణనాతీతము లగు స-ద్గుణములు గల చక్రి సనిన ఘోరకలిప్తే
రణమునఁ బాపసమూహ - వ్రణయుతు లగు జనులఁ జూచి వగచెడఁ దండ్రి! 370
- క. దేవతలకు, ఋషులకు, బిత్తు-దేవతలకు, నాకు, నీకు, ధీరులకును, నా
నావర్ణాశ్రమములకును, - గోవులకును బాధ యనుచుఁ గుండెద ననఘా! 371
- సీ. బ్రహ్మదు లెవ్వని భద్రకటాక్షవీక్షణము పొంచింతుడు సత్తపములఁ ?
గమలాలయము మాని కమల యెవ్వని పాదకమలంబు సేవించుఁ గౌతుకమునఁ ?
బరమయోగీంద్రులు భవ్యచిత్తములందు నిలుపుదు రెవ్వని నియతితోడ ?
వేదంబు లెవ్వని విమలచారిత్రముల్ వినుతింపఁగా లేక వెగడువడియె ?
- ఆ. నట్టి వాసుదేవు నబ్జవజ్రాంకుశ-చక్రమీనశంఖచాపకేతు
చిహ్నితంబు లైన శ్రీచరణము లింక - సోక వనుచు వగపు సోకెనయ్య! 372
- క. హరిపాదంబులు సోకెడి - సిరికతమున సఖిలభవనసేవ్యత్వముతో
స్థిర నైతి నిన్నిదినములు - హరి నాగర్వంబు మాన్చి యరిగె మహాత్మా! 373
- క. లీలాకారము దాల్చెను - శ్రీలలనేశుండు ఖలుల శిక్షించి భవో
న్మూలనము సేయుకొఱకును - నాలుగుపాదముల నిన్ను నడపించుటకున్. 374

1. ట్టాంతి=ఓట్టు. 2. ఆర్జవము=ఋజుభావము, చక్కనినడక. 3. వెగడుపడు=తల్లడపడు.

ఉ. ఆ మధురోక్తు, లా నయము, లా డరహాసము, లా దయారసం
బా ముచిపంబు, లా తగవు, లా గమనక్రియ, లా మనోహర
ప్రేమక రావలోక నము ప్రీతిగ గమంగోస లేమి మాధవుం
గామిను లే నిర్దళితకర్తులు యోగులు బావ నేర్తులే? 375

క. మెల్లన నాపై యాదన - వల్లభుడడుగిడంగ మోహవశనై నేరం
జిల్లంగ రోమాంచముక్తియ-¹ మెల్లములై మెలచు సస్యములుమూర్ఛములన్.”

వ. అని యిటు పూర్వవాహిని యైన సరస్వతి తీరంబున ధర్మ దేవుండును, భూమియు
వృషభ భేనుమాపంబుల భాషింప, రాజర్షి యైన పవిత్రీద్యూవడుండు డగ్గటియె;
నాసమయంబున, 377

కలిపురుషుడు ధర్మ దేవతను దన్నుట

శా. కైలాసాచలసన్నిభం బగు మహాగంభీరగోరాజముం
గాలక్రోధుండు, దండహస్తుండు, నృపకారుండు, హ్రాదుండు, జం
భూలుండొక్కడు శూద్రుడాసురగతిం గారుణ్యనిర్దుక్తుడై
నేలం గూలంగఁ దన్నె² పంచితిలంగా నిర్హితపాదాహతిన్. 378

వ. మఱియును, 379

శా. ఆ లోలాంగక, నశ్రుతోయకణజాలాక్షి, మహాంభారవత్,
బాలారూఢతృణావళికబళలోభవ్యాప్తజిహ్వోగ్ర, నాం
దోళస్వాంత, నజీవవత్స, నుదయద్దుగ్గిఖాన్వితత్, ఘర్త్యకీ
లాలాపూర్ణశరీర నామొదపు నుల్లంఘించి తన్నె² వడిన్. 380

వ. ఇట్లాభేనువృషభంబుల రెంటిని గంటకుం డై తన్నుచున్న రాజలక్షణ
ముద్రితుం డయిన శూద్రుని జూచి, సువర్ణపరికరస్యందనారూఢుం డగు నభి
మన్యునందనుండు గోదండుంబు సగుణంబు సేసి, మేఘగంభీరరవంబు లగు వచ
నంబుల నిట్లనియె : 381

శా. “నిన్నుం గొమ్ముల జిప్సెనో, కదిసెనో? నిట్భీతి వై గోవులం
దన్నం గారణ మేమి? మద్భుజసనాథతోడి నేవేళలం
దు నేర్పరంబులు సేయ రా; దెఱుంగవా? ధూర్తత్వము, భూమిభృ
తన్నాహంబు నొనర్చె; దెవ్వడవు? నిక శాసించెదన్ దుర్మతీ! 382

క. గాండీవియు, జక్రియు భూమండలి బెడఁబాసి చనిన మదమత్తుండ వై
దండింపఁ దగనివారల - దండించెదు; నీవ తగుదు దండనమునకున్.” 383

1. మెల్లములు = అధికములు. 2. పంచితిలు = మాత్రమవిడుచు; ఉచ్చపాసుకొను.

వ. అని వృషభంబు నుద్దేశించి యిట్లనియె : 384

మ. “కురుధాత్రీశ్వర బాహువస్రయుగళీగుప్తక్షమామండలిం
బరికింపన్ భవదీయనేత్రజవితాంభ శ్చేషిశ్చై దక్కన్ జనుల్
‘దొరఁగంజేయ రథర్థ సంజనితజంతు శ్రేణిబాష్పంబులన్;
గురుశక్తిన్ విదళింతుఁ జూడు మితనిన్ గోమూర్తి దేవోత్తమా ! 385

క. జాలిఁ బడ నేల! నాశర - జాలంబులపాలుసేసి చంపెద నీనిన్;
భూలోకంబున నిపు డే - నాలుగుపాదముల నిన్ను నడపింతుఁ జూచి ! 386

ఉ. వాచవి యైన గడ్డిఁ దిని, వాహినులందు జలంబు ద్రావఁగా
నీచరణంబు లెవ్వఁ డిటు నిర్దళితంబుగఁ జేసె! వాఁడు దా
భేదరూఁడైన వాని మణికిలితభూషణయుక్త బాహులన్
వే చని త్రుంచివైతు వినువీధికి నేఁగిన, నేల జాఁగినన్.” 387

వ. అని మఱియు గోరూప యయిన భూదేవితో నిట్లనియె : 388

చ. “అగణితవైభవం డగు మురాంతకుఁ డక్కట పోయె నంచు నె
వ్వగలఁ గృశించి నేత్రముల వారికణంబులు దేకుమమ్మ! లో
బెగడకుమమ్మ! మద్విశిఖబృందములన్ నృపలున్ వధింతు; నా
మగఁటిమిఁ జూడవమ్మ! ‘వెఱ మానఁగదమ్మ! శుభప్రదాయినీ ! 389

క. సాధువు లగు జంతువులకు - బాధలు గావించు ఖలుల భంజింపని రా
జాధము నాయుస్సర్వర్థ - శ్రీధనములు వీటిఁజోపు సిద్ధము తల్లి ! 390

క. దుష్టజన¹ నిగ్రహంబును, - శిష్టజనానుగ్రహంబుఁ జేయఁగ నృపులన్
స్తప్త విధించె; బురాణ - ద్రష్టలు సెప్పుదురు పరమధర్మము సాధ్వీ!” 391

వ. అనిన ధర్మనందనపౌత్రునకు వృషభమూర్తి నున్న ధర్మదేవుం డిట్లనియె : 392

ఉ. “క్రూరులఁ జంపి సాధువులకున్ విజయం బానరించునట్టి యా
పౌరవంశజాతుఁడవు, భాగ్యసమేతుఁడ వాడు, తొల్లి మీ
వా రిటువంటివా రగుట వారిజనేత్రుఁడు మెచ్చి దౌత్యసం
చారము సేసెఁ గాదె నృపసత్తమ ! భక్తిలతానిబద్ధుఁ డై . 393

వ. నరేంద్రా! యేము ప్రాణులకు దుఃఖహేతువులము గాము; మావలన దుఃఖంబు
నొందెడు పురుషుండు లేడు; వాదివాక్య భేదంబుల యోగీశ్వరులు మోహితు
లై భేదంబు నాచ్ఛాదించి తమకు నాత్మ సుఖదుఃఖంబుల నిచ్చు ప్రభు వని
చెప్పుదురు; దైవజ్ఞులు గ్రహదేవతాదులకుఁ బ్రభుత్వంబు సంపాదింతురు;
మీమాంసకులుగర్హంబునకుంబ్రాభవంబుంబ్రకటింతురు; లోకాయతికులు స్వభా
వంబునకుఁ బ్రభుత్వంబు వలుకుదు; రిందెవ్వరికిని సుఖదుఃఖప్రదానంబు సేయఁ

బ్రభుత్వంబు లేదు; పరులవలన ముఱుంబు వచ్చిన నధర్మంబు పరులు సేసిరని విచారింపవలదు; తర్కింపను నిర్దేశింపను రాని పరమేశ్వరునివలన నర్థంబు నగుచుండు”ననిన ధర్మదేవునికి ధర్మనందనపౌత్రుం డిట్లనియె : 394

ఆ. “ధర్మమూర్తి నయ్య! ధర్మజ్ఞ! వృషభూప!-పరమధర్మ మీపు నలుకు త్రోవ; పాపకర్మచేయుపాపంబు నూచింపఁ - బాపకర్మఁ జేగుపథము వచ్చు. 395

వ. మఱియు దేవమాయవలన భూతంబుల వాఙ్మనసంబులకు వధ్యభూతుకలక్షణం బగు వృత్తి సులభంబుగఁ దెలియరాదు; నీవు ధర్మదేవతవు; కృతయుగంబునం దపశ్శౌచదయాసత్యంబు లను నాలుగు నీకుం బాదంబు లని చెప్పదురు; క్రేతా యుగంబునఁ బూర్వోక్తపాదచతుష్కంబునం దొక్కపాదంబు తీణం బయ్యె; ద్వాపరంబునం బాదద్వయంబు నశించె; గలియుగంబందు నివ్వడువున నివ్వడు నీకుఁ బాదత్రయంబు భగ్నంబయ్యె; నవశిష్టం బగు భవదీయచతుర్థ పాదంబు నధర్మంబు గల్యంతంబున నిగ్రహింప గమకించుచున్నయది ; విను, మదియునుం గాక, 396

మ. భరముం బాపి రమావిభుండు గరుణం బాదంబులం ద్రొక్కఁగా స్థిరయై వేడుక నింతకాలము సుఖశ్రీ నొందె భూదేవి; త చ్చరణస్పర్శము లేమి శూద్రకులజల్ శాసించు రంచుక నిరం తరశోకంబున నీరు గన్నుల నిడఁగ ధర్మజ్ఞ! వీక్షించితే!” 397

పరీక్షిస్తహరాజ కలివి విగ్రహించి ధర్మపరిపాలనము పేయుట

వ. అని యిట్లు ధరణీ ధర్మదేవతల బుజ్జగించి, మహారథుం డయిన విజయపౌత్రుండు క్రొక్కారు మెఱుంగు తెఱుంగు ధిక్కరించుచు, దిక్కులకు వెక్కనం బయిన యడి దంబు ¹బెడిదంబుగ జడిపించి పాపహేతు వయిన కలిని రూపుమాప నుద్యోగించిన, వాడు రాజరూపంబు విడనాడి, వాడినమొగంబుతోడ, భయవిహ్వలుం డై, హస్తంబులు సాచి, తత్పాదమూలవిన్యస్తమ స్తకుం డై ప్రణామంబు సేసి,

క. “కంపించె దేహ మెల్లం; - జంపకు మో రాజతిలక! శరణాగతు రక్షింపు”మని తనకు మ్రొక్కినఁ - జంపక కలిరాజుఁ జూచి జనవతి వలుకుక : 398

క. “అర్జునకీర్తిసమేతుం-డర్జునపౌత్రుండు భయరసావృతజనులన్ నిర్జితులఁ జంప నొల్లఁడు; - దుర్జనభావంబు విడిచి తొలఁగు దురాత్మా! 400

వ. నీవు పాపబంధుండవు; మదీయబాహుపాలితం బయిన మహీమండలంబున నిలువ వలవదు; రాజదేహంబునందు వర్తించు నిన్ను నసత్యలోభచార్యదౌర్జన్య

దురాచార మాయాకలహ కపటకలుమాలత్యైదిధర్మేతర సమూహంబు లాశ్రయించు; సత్యధర్మంబులకు నివాసం బగు బ్రహ్మవర్తదేశంబున యజ్ఞవిస్తార నిపుణు లయినవారు యజ్ఞేశ్వరుం డయిన హరిం గూర్చి యాగంబు సేయుచున్నవారు; వారలకు సుఖప్రదానంబు సేయుచు సకలభూతాంతర్యామి యై భగవంతుం డయిన హరి జంగమస్థావరంబులకు సంతరంగబహిరంగముల సంచరించు వాయువు చందంబున నాత్మరూపంబున మనోరథంబుల నిచ్చుం గావున నీ విందుండవలవ ” దనుచు దండహస్తుం డయిన జమునికై వడి మండలాగ్రంబు సాచిన రాజవద్యునకుం గలి యి ట్లనియె :

401

క. “జగతీశ్వర ! నీయడిదము - ధగధగితప్రభలతోడఁ దఱచుగ మెఱయన్ .
బెగఁజెం జిత్తము; గుండెలు - నగిలెడి; నిక నెందుఁ జొత్తు? భావింపఁగదే !

వ. సరేంద్రా ! నిన్ను నారోపితశరశరాసను సర్వప్రదేశంబులందును విలోకించుచున్నవాడ; నే నెక్కడ నుండుదు, నానతి” మ్మనిన రాజస్యశేఖరుండు ప్రాణిపథస్త్రీద్యూతపానంబు లనియెడి నాలుగు స్థానంబుల నిచ్చి, మఱియు నడిగిన సువర్ణమూలం బగు ససత్యమదకామహింసావైరంబు లనియెడు పంచప్రదేశంబుల నొసంగి, యితర స్థలంబుల స్పృశియింపకుండ నియమించె; నిట్లు కలినిగ్రహంబు సేసి, హీనంబు లయిన తపశ్శ్చౌచదయ లనియెడి మూడుపాదంబులు వృషభమూర్తి యయిన ధర్మదేవత కిచ్చి, రత్నగర్భకు నిర్భరం బయిన సంతోషంబు సంపాదించి,

403

క. గజనామధేయపురమున, - గజరిపుషీతమున ఘనుఁడు గలిమర్దనుఁ డ
గ్గజవైరిపరాక్రముఁ డే - గజబిజి లేకుండఁ దాల్చెఁ గారవలక్షిన్ .

404

వ. ఇట్లు కృష్ణుని యనుగ్రహంబున నశ్వత్థామబాణపావకంబువలన బ్రదికి, వృషభమూర్తి యయిన ధర్మదేవతకు నభయం బిచ్చిన పరీక్షిన్న రేంఱుండు బ్రాహ్మణ శాపస్తాప్తతక్షకాహిభయంబువలనఁ బ్రాణంబులు వోవు నని యెఱింగి, సర్వసంగంబులు వర్జించి, శుకునకు శిష్యుం డై, విజ్ఞానంబు గలిగి, గంగాతరంగిణీ తీరంబునం గ శేబరంబు విడిచె; వినుడు.

405

క. హరివార్త లెఱుఁగువారికి, - హరిపదములు దలంచువారి, కనవరతంబున్
హరికథలు వినెడివారికి - మరణాగతమోహసంభ్రమము లే దనఘా !

406

క. శుభచరితుఁడు హరి యరిగినఁ-బ్రభవించి ధరిత్రి నెల్లఁ బ్రబ్బియుఁ, గలి దా
నభిమన్యుసుతునివేశను - బ్రభవింపక యడఁగియుండె భార్గవముఖ్యా !

407

వ. ఇవ్విధంబునఁ జతుస్సముద్రముద్రితాఖిలమహిమండలప్రాజ్యసామ్రాజ్యంబు పూజ్యంబుగాఁ జేయుచు నా యభిమన్యుసంభవుండు,

408

డి. చేసిన గాని పాపములు నెందవు; చేయఁ దలంచినంతటం,
జేసెద నన్న మాత్రమునఁ జెందుఁగదా కలివేళఁ బుణ్యముల్ ?
మోసము లే దటంచు స్పృహముఖ్యుఁడు గాఁచె నిల్వ మరండ ము
ల్లాసముతోడఁ గ్రోలి విరులం దెగఁజూడని తేటికై వడిన్. 409

వ. మఱియుం బ్రమత్తులై యధీదు లగు నదలయందు వృక్షంబు చందంబున
నొదిగి ¹లాఁచుకొని యుండి చేష్టించుం గాని ధీరులై నవారికిఁ గలివలని
భయంబు లే దని కలి నంతంబునొందింపఁ జయ్యె” ననిన విని. ఋషులు
సూతున కిట్లనిరి : 410

సీ. “పారాణికోత్తమ ! బ్రదుకుము పెక్కేండ్లు; తామరసాక్షుని ధనశయశము
మరణశీలుర మైన మా కెఱింగించితి; కల్పితం బగు క్రతుకర్తృమందుఁ
బాగలచే బాగిలి యబుద్ధచిత్తుల మైన మము హరిపదపద్మమధురరసముఁ
ద్రావించితివి నీవు; ధన్యుల మైతిమి; స్వర్గమేనియు ²నపవర్గమేని

తే. భాగవతసంగలవభాగ్యఫలముకీడె? - ప్రకృతిగుణహీనుఁడగుచ క్రిభద్రగుణము
లీశకమలాసనాదులు నెఱుంగలేదు - వినికి వినఁ జాల మనియెడి వెట్టి గలఁడె?

క. శ్రీపంబులు, ఖండితసం - తాపంబులు గల్గిపాంధతమసమహోద్య
ద్దీపంబులు, పాపండదు - రాపంబులు విష్ణువందనాలాపంబుల్. 412

క. పాపనములు, దురితలతా - లావనములు, నిత్యమంగళ ప్రాభవసం
జీవనములు, లక్ష్మీసం - భావనములు వాసుదేవ పదసేవనముల్. 413

ఆ. పరమభాగవతుఁడు పాండవపౌత్రుండు - శుకుని భాషణముల శుద్ధబుద్ధి
యై, విరాజమానుఁ డై, ముక్తి యగు విష్ణు-పాదమాల మెట్లు వడసె ననఘ!

వ. మహాత్మా! విచిత్రయోగనిష్ఠాకలితంబును, విష్ణుచరితలలితంబును, బరమ
పుణ్యంబును, సకలకల్యాణగుణగణ్యంబును, భాగవతజనాపేక్షితంబును నైన
పారీక్షితభాగవతాఖ్యానంబు వినిపింపు”మనిన సూతుం డిట్లనియె : 415

క. “మిముబోటి పెద్దవారలు - కమలాక్షుని చరిత మడుగఁగాఁ జెప్పెడి భా
గ్యము గలిగె; నేఁడు నాజన్మము సఫలం బయ్యె వృద్ధమాన్యుఁడ నగుటన్. 416

క. కులహీనుఁడు నారాయణ - విలసత్కథనములు గడఁక వినిపించినఁ ద
త్కులహీనతఁ బాసి, మహా - జ్వలకులజత్వమును బొందు నన్నునులారా! 417

సీ. ఎవ్వని గుణజాల మెన్న జిహ్వాలు లేక నలినగర్భాదు లనంతఁ డండ్రు?
కోరెడు విబుధేంద్రకోటి నొల్లక లక్ష్మీ ప్రార్థించె నెవ్వని పాదరజము?

1. లాఁచుకొను = పొంచుకొను. 2. అపవర్గము = మోక్షము.

బ్రహ్మ యెవ్వని పాదపద్మంబు గడిగిన జలము ధన్యత నిచ్చె జనుల కెల్ల?
భగవంతుఁ డనియెడి భద్రశబ్దమునకు నెవ్వఁ డథాకృతి నేపుమిగులు?

ఆ. నేమహత్తు నాశ్రయించి, శరీరాది - సంగకోటి నెల్ల సంహరించి,
ప్రాభవమున మునులు పారమహంస్యంబు - నొంది తిరిగిరాక యుందు రెలమి?

చ. క్రమమున మింటికై యెగయుఁ గాక విహంగము, మింటి దైన పా
రము గన నేర్చునే? హరిపరాక్రమ మోషినయంతఁ గాక స
ర్వము వివరింప నెవ్వఁడు ప్రవర్తకుఁ డౌ మునులార! నాదు చి
త్తమునకు నెంత గానఁబడెఁ దప్పక చెప్పెద మీకు నంతయున్. 419

క. వేదండపురాధీశుఁడు - గోదండము సేతఁ బట్టికొని గహనములో
వేదండాదుల నొకనాఁ - డేదండలఁ బోవనీక యెగఁచె బలిమిన్. 420

క. 1 బగ్గములు ద్రవ్వె, పడు మని - యొగ్గెడు పెనుఁదెరల వలల నుగ్రమృగములఁ
డగ్గఱి చంపెడువేడుక - వెగ్గల మై చిత్తమందు వెంటాడింపన్. 421

క. కోలముల గవయ వృకశా - ర్థులములఁ దరక్షు ఖడ్గ రోహిత హరి శుం
డాలముల శరభచమర - వ్యాలముల వధించె విభుఁడు వడి 'నోలములన్. 422


వేటకు వెల్లెన పరీక్షితుఁడు శమీకునిపై మృతనర్పము నెత్తి వైచుట

క. మృగయులు మెచ్చ నరేంద్రుఁడు-మృగరాజపరాక్రమమున మెఱసి, హరించె
మృగధరమండలమునఁ గల - మృగ మొక్కటి దక్క సర్వమృగముల నెల్లన్.

వ. ఇట్లు వాటం బయిన వేటతమకంబున మృగంబులవెంబడిం బడి యెగఁచుచుం
జరించుటంజేసి బుభుక్షుపిపాసలవలన మిగులఁ బరిశ్రాంతుం డయి ధరణీకాం
తుండు చల్లనినీటికొలంకుం గానక, కలంగెడుచిత్తంబుతోఁ జని చని, యొక్క
తపోవనంబుఁ గని, యందు, 424

సీ. మెలఁగుట చాలించి, మీలితనేత్రుఁ డై, శాంతుఁ డై కూర్చుండి, జడత లేక,
ప్రాణమనోబుద్ధిపంచేంద్రియంబుల బహిరంగవీధులఁ బాటనీక,
జాగరణాదికస్థానత్రయము దాటి పరమ మై యుండెడి పదముఁ దెలిసి,
బ్రహ్మభూతత్వసంప్రాప్తి విక్రియుఁ డయి యతిదీర్ఘజటలు దన్నావరింప,
తే. నలఘురుచర్మధారియై యలరుచున్న-తపసిఁ బాడగని, శోషితతాలుఁ డగుచు
నెండి, తడి లేక, కుత్తుక నెలుగు డింద, - మందభావల నిట్లను మనుజవిభుఁడు: 425

1. బగ్గములు = పల్లములు. 2. ఓలము = మఱుగు, మాటు. 3. పవిత్రుఁడై, విశ్రాంతుఁడై
అని పూర్వ ముద్రణపాఠములు. 'బ్రహ్మభూత మవిక్రయమ్' అని మూలము. కాన 'ప్రాప్త్య
విక్రయఁడయి' అని యుండఁ దగును.



క. “తోయములు దెమ్ము; నూకీ - తోయము : వేటాడ నెరవు నొరకదు; ఘనచే తోయుత! దప్పి జనించెను-తోయమువారలును లేరు మస్సహ మనఘా!” 426

వ. అని భూవరుండు శమీకమహాముని సమాధినిష్ఠానిమిలితవేత్త్రంకును, విస్తృత బాహ్యంతరింద్రియకృతసంచారుండును, హరిచింతాపరుండును నై యుండుటం దెలియలేక, 427

ఉ. “కన్నులు మూసి బ్రాహ్మణుడు గర్వముతోడుత నున్నవాడు; చే నన్నల నైన రిమ్మచడు; సారజలంబులు దెచ్చి పోయె; జే మన్నన లైన జేయడు; సమగ్రఫలంబులు వెట్టె; డింత నం పన్నత నొందెనే తన తపశ్చరణాప్రతిమప్రభావముల్? 428

ఆ. వారిఁ గోరుచున్నవారికి శీతల - వారి యిడుట యెట్టివారి కయిన వారితంబు గాని వలసినధర్మంబు; - వారి యిడఁడు దాహవారి గాఁడు.” 429

చ. అని మనుజేశ్వరుండు మృగయాపరిభేదనితాంతదాహగం జనితదురంతరోషమున, సంయమి దన్నుఁ దిరస్కరించి పూ జనములు సేయఁ దంచు, మృతసర్పము నొక్కటి వింటిహింపనం బనినడి తెచ్చి నైచె నటు బ్రహ్మముసింద్రుని యంసవేదికన్. 430

న. ఇట్లతండు ప్రత్యాహృతబాహ్యంతరింద్రియుం డగుట నిమిలితలోచనండు గానోపునో, యట్లు గాక గతాగతు లగు త్పత్రబంధులచే నేమి యని మృషా సమాధినిష్ఠుండు గానోపునో యని వితర్కించుచు, వృథారోషదర్పంబున ముని మూఁపున గతాసు వయిన సర్పంబు నిడి, నరేశ్వరుండు దనపురంబునకుం జనియె; నంత సమీపవర్తులైన మునికుమారు లంతయుం దెలియం జూచి, శమీక నంద నుం డైన శృంగికడకుం జని, 431

శమికపుత్రుఁ దగుశృంగి పరిక్షితుని శపించుట

క. “నరగంధగజస్యందన - తురగంబుల నేలు రాజు తోయాతురుఁ డై పరగఁ నీజనకునిమెడ - నురగముఁ దగిలించిపోయె నోడక తండ్రి!” 432

వ. అని పలికిన సమానవయోరూపమునికుమారలీలాసంగి యయిన శృంగి శృంగం బులతోడిమూర్తిధరియించినట్లువిజృంభించి, రోషసంరంభంబున నుదరిపడి, బల్య న్నంబుల భుజించి పుష్పంబు లగు పరపుష్పంబులుం బోలె బలిసియు, ద్వారంబులం గాచికొని యుండు సారమేయంబులపగిది దాసభూతు లగు త్పత్రియాభాసు లెట్లు బ్రాహ్మణోత్తములచే స్వరక్షకులుగ నిరూపితు లయి? రట్టివార లెట్లు తద్వలహం

1. ‘వేటాడు వేళఁదొల్లి పొడవు దీ తోయము క్రియజలదాహము’ అని పూర్వము ద్రణ పాశము.

బుల భాండసంగతం బగు నన్నంబు భుజింప నర్హు లగుదురు, తత్కృతంబు లయిన ప్రోహంబు లెట్లు నిజస్వామిం జెందు నని మఱియు నిట్లనియె: 433

ఉ. “ఆడఁడు తన్ను దూషణము; లాశ్రమవాసులఁ గాని వైరులం
గూడఁడు; కందమాలములు గూడుగఁ దించు సమాధినిష్ఠుఁ డై
వీడఁడు లోనిచూడ్కులను; విష్ణునిఁ దక్కఁ బరప్రపంచముం
జూడఁడు మద్దురుండు; ఘోర జట్టంగ నేటికి రాచవానికిన్ ? 434

ఉ. పోము హీరణ్యదానములఁ బుచ్చుకొనంగ; ధనంబు లేమియుం
జేము; సనంచనంబులుగ దీనన లిచ్చుచు 'వేసరింపఁగా
రాము; ననంబులక గృహవిరాముల మై నివసింపఁ జెల్లరే
సామును వై నఁగాఁ దగునె బ్రహ్మముసింద్ర భుజార్థశంబునన్ ? 435

క. పుడమిఁ గల జనులు వొగడఁగఁ - గుడుతుదు గట్టుదురు గాక కువలయపతులై
యడవుల నిశుమలఁ బడియెడి - బడుగులమెడ నిడఁగఁ దగునె పన్నగశవమున్ ?

క. భగవంతుఁడు గోవిందుఁడు - జగతిని బెడఁబాసి చనిన, శాసింపంగా
దగువారు లేమి దుర్జను - లెగసి మహాసాధుజనుల నేచెడ రకటా! 437

క. బాలకులార! ధరిత్రీ - పాలకు శపియింతు” ననుచు బలువడిని విలో
లాలకుఁ డగు మునికుంజర - బాలకుఁ డరిగెం ద్రిలోకపాలకు లదరన్. 438

వ. ఇట్లు రోపించి, కాశికీనదికిం జని, “జలోపస్పర్శంబు నేసి, 439

ఉ. “ఓడక, వింటికోపున మృతోరగముం గొని వచ్చి, మాటుమా
టాడక యున్న మజ్జనకునంసతలంబునఁ బెట్టి, దుర్మద
క్రీడఁ జరించు రాజు హంకేశపు లొడ్డినఁ, గావఁ జచ్చుఁబో
యెడవనాఁడు తక్షక ఘోర ద్రవిషానల హేతిసంహతిన్.” 440

వ. అని శమిక మహాముని కుమారుం డయిన శృంగి పరీక్షిన్నరేంద్రుని శపించి
నిజాశ్రమంబునకుం జనుదెంచి, కంఠలగ్న కాకోదరక శేబరుం డైన తండ్రిం జూచి,

క. “ఇయ్యెడ నీకంతమునను - నియ్యరగక శేబరంబు నిటువైచిన యా
యయ్య నిక నేమి సేయుదు? - నెయ్యంబులు లేవు సుమ్ము నృపులకుఁ దండ్రి!

శా. “ప్రారంభంబున వేట వచ్చి, ధరణీపాలుండు మాతండ్రిపై
నేరం జేమియు లేక, సర్పశవమున్ నేడుగ్రుడ్డై వైచినాఁ
డీరీతిక; ఘోర గ్రమ్మటక బ్రదుకునో, హింసించునో కోటలక,
రారేతాపసులార! దీని దివరే! రక్షింపరే! మ్రొక్కెదన్.” 443

వ. అని, వెఱపున, సర్పంబుఁ దిగుచునేడ్చు లేక యెలుంగై ఢి యెడ్చుచున్న కుమా
రకు రోదవధ్యని విని యాంగిరసుం డయిన శమీకుండు సమాధి నాలించి, మెల్లన
శన్నులు దెఱచి, మూఁపున వ్రేలుచున్న మృత్యోరగింబు నీక్షించి, తీసి పాఱ
వైచి, కుమారకుం జూచి, 444

క. ఏకీడు నాచరింపము - లోకులకుకా; మనము సర్వలోకసములముకా;
శోకింప నేల పుత్రక! - 'కాకోదర మేల వచ్చెఁ గంఠంబునకున్?' 445

వ. అని యడిగినఁ దండ్రికిఁ గొడుగు, రాజు వచ్చి సర్పంబు నై చుటయుం, దాను
శపించుటయును వినిపించిన, నమ్ముని తన దివ్యజ్ఞానంబున నమ్మానవేంద్రుండు పగి
క్షిన్నరేంద్రుం డని యెఱింగి, కొడుకువలన సంతసింపక యిట్లనియె: 446

క. "బెట్టిద మగు శాపమునకు - దట్టపుద్రోహంబు గాదు; ధరణీకాంతుం
గట్ట! యేల శపించితి - పట్టి! తిక్షకవిహగ్నిపా లగు మనుచున్? 447

ఆ. తల్లికడుపులోన దగ్ధుడై క్రమ్యజుఁ - గమలనాభు కడుఁ గలిగినాడు;
బలిమి గలిగి ప్రజలఁ బాలించుచున్నాడు; - దిట్టవడుచ! రాజుఁ దిట్ట దగునె? 448

ఉ. కాపరి లేని గొట్టియలకై వడిఁ గంటక చోరకోటిచే
నేపటియున్న దీభవన మీశుండు గృష్ణుండు లేమి; నిట్టిచో
భూపరిపాలనంబు సమబుద్ధి నితం డొనరింపఁ జెల్లరే!
యీపరిపాటి ద్రోహమున కిట్లు శపింపఁగ నేల బాలకా! 449

సీ. పాపంబు నీచేతఁ బ్రాపించె మన; కింక రాజు నశించిన రాజ్యమందు
బలవంతుఁ డగువాడు బలహీను పశుదారహయసువర్ణాదుల నపహరించు;
జారచోరాదులు సంచరింతుడు; ప్రజ కన్యోన్యకలహంబు లతిశయిల్లు;
వైదికం బై యున్న వర్ణాశ్రమాచారధర్మ మించుక లేక తప్పిపోవు;
ఆ. సంతమీఁద లోకు లర్థకామంబులఁ - దగిలి సంచరింప ధరణి నెల్ల
వర్ణసంకరములు వచ్చును మర్కట - సారమేయకులము మేరఁ బుత్ర! 450

ఉ. భారతనంశజం, బరమభాగవతుకా, హయమేధయాజి, నా
చారపరుకా, మహానయవిశారదు, రాజకులై కభూషణుకా
నీరముగోరి నేడు మననేలకు వచ్చిన యర్థి భక్తి స
త్కారము సేసి పంపఁ జనుఁగాక శపింపఁగ నీకు ధర్మమే? 451

క. భూపతికి నిరపరాధమ - శాపము దా నిచ్చె బుద్ధిచాపలమున మా
పాపండు; మీ డొనరించిన - పాపముఁ దొలగింపు కృష్ణ! పరమేశ! హరి! 452

- క. పొడిచినఁ, దిట్టినఁ, గొట్టినఁ - బడుచుందురు గాని పరమభాగవతులు దా
రొడఁబడరు మాటు సేయఁగఁ; - గొడుకా! విభుఁ డెగు సేయఁగోరఁడు నీకున్.
- క. చెలఁగరు కలఁగరు సాధులు - మితము లయి పరులవలన మేలుం గీడుకొ
నెలకొనిన నైన; నాత్మకు-నొలయవు సుఖదుఃఖచయము లుగ్రము లగుచున్.”
- వ. అని యిట్లు శమికమహామునిండ్రుండు గ్రమ్మఱింప శక్తి లేని కొడుకు సేసిన
పాపంబునకు సంతానంబు నొంది, తనశిష్యు నొక మునికుమారుని బిలిచి యేత
దృష్టాంతం బంతయు రాజున కెఱింగించి రమ్మని పంఁచె; నంత నాయభిమన్యు
పుత్రుండు శమికమునిశిష్యునివలన శాసనృత్తాంతంబు విని కామగ్రోధాదివిష
యాన క్తుండగు తనకుం దక్షకవిపాగ్ని విరక్తిబీజం బగు ననుచుఁ గరినగరం
బునకుం జని యేకాంతంబున,

455

విప్రశాప మెఱిగి పరీక్షితుఁడు ప్రాయోపవిష్ఠుఁ డగుట

- ఉ. “ఏటికి వేట వోయితి? మునిండ్రుఁడు గాఢసమాధి నుండఁగా
నేటికిఁ దద్భుజాగ్రమున నేసితి సర్పశవంబుఁ దెచ్చి? నే
నేటికిఁ బాపసాహసము లీక్రియఁ జేసితి? దైవయోగమున్
దాటఁగ రాదు; వేగిరమ, తథ్యము, గీడు జనించు ఘోర మై.
- ఉ. పామువిపాగ్నికీలములఁ బ్రాణము లేగిన నేగుఁగాక! యీ
భూమియు, రాజ్యభోగములుఁ బోయిన నిప్పుడ పోవుఁగాక! 1 సా
దామనిఁ బోలు జీవనముఁ దథ్యముగాఁ దలపోసి యింక నే
నే మని మాటు దిట్టదు మునింద్రకుమారకు దుర్నివారకున్?
- అ. రాజు ననుచుఁ బోయి రాజ్యగర్వంబున-2 వనముకొఱకు వారి వనము సొచ్చి,
3 దందశూకశవముఁ దండ్రిపై వైచినఁ-బాలియఁ దిట్ట కేల పోవు సుతుఁడు? 458
- క. గోవులకును, బ్రాహ్మణులకు, - దేవతలకు నెల్లప్రాద్దుఁ డెపునఁ బీడల్
గావించు పాపమానస - మేవిధమునఁ బుట్టకుండ నే వారెందున్?”
- వ. అని వితర్కించి,
- క. దామోదరపదభక్తి - గామాదుల గెల్చినాఁడు గావునఁ గరుణన్
భూమిశుఁ డలుగఁ డయ్యెను - సామర్థ్యము గలిగి దోషసంగిన్ శృంగిన్.
- వ. అంత మునికుమారుండు శపించిన వృత్తాంతంబు దక్షకుండు విని యెడరు వేచి
యుండె; నిటఁ దక్షకవ్యాశవిహనలజ్వాలాజాలంబునం దనకు సప్తమదినంబున
మరణం బని యెఱింగినవాఁడు గావున భూపాలుండు భూలోకస్వర్గలోక

456

457

458

459

460

461

భోగంబులు హేయంబు లని తెలంచి, రాజ్యంబు విసర్జించి, నిరశనత్వదీక్షాచరణంబు సంకల్పించుకొని,
462

మ. తులసీసంయుతదైత్యజిత్వదరజస్త్వమంబుకంటెక్ మహా
జ్వల మై, దిక్పతీసంఘసంయుతజగత్సైభాగ్యసంధాయి యై,
కలిదోషావళి నెల్లఁ బాపు దివిషద్గంగాప్రవాహంబులో
పలికిం బోయి మరివ్యమాణుఁ డగుచుం 'ప్రాయోపవేశంబునన్'. 463

క. చిత్తము గోవిందసదా-య త్తముఁ గావించి, మాని యై, తనలో నే
తత్తము లేక ధూవర - సత్తముఁడు వసించె ముక్తసంగత్వమునన్. 464

ప. ఇట్లు పాండవపౌత్రుండు ముకుందచరణారవిందవందనానందకందాయమానమానసుం డై విష్ణుపదీతీరంబునం ప్రాయోపవేశంబున నుండుట విని, సకలలోకపావనమూర్తులు, మహానుభావులు నగుచుఁ దీర్థంబులకుం దీర్థత్వంబు లొసంగ సమర్థులైన యత్రి విశ్వామిత్ర మైత్రేయ భృగు వసిష్ఠ పరాశర చ్యవన భరద్వాజ పరశురామ దేవల గౌతమ కశ్యప కవష కణ్వా కలశసంభవ వ్యాస పర్వత నారద ప్రముఖు లైన బ్రహ్మర్షి దేవర్షి రాజర్షి పుంగవులును, గాండర్వులయిన యదృణాదులును, మఱియు నానాగోత్రసంజాతు లైన మునులును శిష్య ప్రశిష్యసమేతు లై చనుదెంచిన, వారలకుఁ బ్రత్యుత్థానంబు సేసి, పూజించి, దండప్రణామంబు లాచరించి, కూర్చుండ నియోగించి,
465

క. క్రమ్యుఁ నమ్యునివిభులకు - నమ్యునజేంద్రుండు మ్రొక్కి హర్షాశ్రుతతుల్
గ్రమ్యుఁగ ముకుళితకరుఁ డై - నమ్యతముగఁ జెప్పె 'నాత్మసంచారంబున్'. 466

ఉ. “ఓషిక లేక, చచ్చిన మహోరగముం గొనివచ్చి, కోపి నై
తాపసుమూఁపుపై నిడిన దాదణచిత్తుండ; మత్తుండ; మహా
పాపుండ; మీరు పాపతృణపావకు, లుత్తము లయ్యలార! నా
పాపము వాయు మార్గముఁ గృపాపరులార! విధించి చెప్పరే? 467

ఉ. భూసురపాదరేణువులు పుణ్యులఁ జేయు నరేంద్రులఁ ధరి
త్రీసురులార! మీచరణ రేణుకణంబులు మేను సోకి, నా
చేసినపాప మంతయు నశించె; గృతార్థుండ నైతి; నెద్ది యే
జేసిన ముక్తిపద్ధతికిఁ జెచ్చెరఁ బోవఁగ వచ్చుఁ జెప్పరే? 468

క. భీకరతరసంసార - వ్యాకులతఁ విసిగి, దేహవర్జనగతి నా
లోకించు నాకుఁ దక్షక - కాకోదరవిషము ముక్తికారణ మయ్యెన్. 469

1. ప్రాయోపవేశము = మరణార్థము సర్వకర్మపరిత్యాగ పూర్వకమైన ఉపవాసము.
2. ఆత్మ సంచారము = స్వవిషయము.

- క. ఏపాదుఁనహంకార - వ్యాపారములందు మునిగి వర్తింపంగా
నాపాలిటి హరి భూసుర - శాపవ్యాజమున ముక్తనంగుం జేసెన్. 470
- మ. ఉరగాధీశు విషానలంబునకు మేనొప్పింతు; శంకింప; నీ
శ్వరసంకల్పము నేడు మానదు; భవిష్యజన్మజన్మంబులన్
హరిచింతారతియున్, హరిప్రణతిభాషాకర్ణనాసక్తియున్,
హరిపాదాంబుజసేవయుం గలుగ మీ రర్థిం బ్రసాదింపరే! 471
- క. చూడుఁడు నా¹కల్యాణము; - పాడుఁడు గోవిందుమీఁది పాటలు; దయతో
నాడుఁడు హరిభక్తులకథ - లేడహములలోన ముక్తి కేఁగఁగ నిచటన్. 472
- క. అమ్మా! నినుఁ జూచిన నరుఁ-బామ్మా' యని ముక్తికడకుఁ బుత్తు నటకృపన్;
లమ్మా! నీరూపముతో - రమ్మా! నా కెదుర గంగ! రమ్యతరంగా!" 473
- వ. అని, తనకుమీఁద నయ్యెడి జన్మాంతరంబులందును హరిపాదభక్తిసౌజన్యంబులు
సంధిల్లుం గాత మని గంగాతరంగిణీదక్షిణ కూలంబునం బూర్వార్థదర్శననం
బున నుత్తరాభిముఖుం డై యుపవేశించి, జనమేజయు రప్పించి, రాజ్యభారంబు
సమర్పించి, యత్నంబు సంసారబంధంబునకుం దప్పించి, చిత్తంబు హరికి నొప్పించి,
వరమభాగనతుం డైన పాండవపౌత్రుండు ప్రాయోపవిష్ఠుం డై యున్న సమ
యంబున, 474
- క. ²ఒత్తిలి పొగడుచు సురలు వి - యత్తలమున నుండి మెచ్చి యలరులవానల్
మొత్తము లై కురిసిరి సృష్ట - సత్తముపై భూరిభేరిశబ్దంబులతోన్. 475
- వ. ఆసమయంబున సభాసీను లయిన ఋషు లిట్లనిరి : 476
- మ. "క్షితినాథోత్తమ! నీచరిత్రము మహాచిత్రంబై; మీతాత లు
గ్రతపోధన్యులు; విష్ణుపార్శ్వపదవిం గామించి రాజన్యశో
భితకోటిరమణీప్రభాన్వితమహాపీఠంబు వర్జింతు రు
న్నతు లై; నీవు మహాన్నతుండవు గదా నారాయణధ్యాయివై. 477
- మ. పసుధాధీశ్వర! నీవు మర్త్యతనువున్ వర్జించి, నిశ్శోక మై,
వ్యసనచ్ఛేదక మై, రజోరహిత మై వర్తించు లోకంబు న
ర్వసమత్వంబునఁ జేదనంతకు భవద్వాక్యంబులన్ విను నే
దెసకుం బోవక చూచుచుండెదము నీదివ్యప్రభావంబులన్." 478
- వ. అని యిట్లు పక్షపాతశూన్యంబులును, మహానీయమాధుర్యగాంభీర్యసౌజన్య
ధుర్యంబులును నైన భాషణంబు లాడుచు, మూఁడులోకంబులకు నవ్వలి దైన
సత్యలోకంబునందు మూర్తిమంతంబులై నెగడుచున్న నిగమంబులచందంబునం

దేజరిల్లుచున్న బురుగులం జూచి భూవరుడు నారాయణకథాశ్రవణకుతూ హలుం డయి, నమస్కరించి, యిట్లనియె :

479

క. “ఏడుదినంబుల ముక్తి-గూడంగ నేరితి నచ్చు? గుడుసంసార
క్రీడన మేక్రియ నెడతెగురి - జూడుడు హతండులార! శ్రుతివచనములన్.

శా. ప్రాప్తానందులు బ్రహ్మభోధనకథాపారీణు లాత్మప్రభా
లుప్తాజ్ఞానులు మీర లాద్యులు దయాభూత్యాభిరాముల్ ; మనో
గుప్తంబుల్ సకలార్థజాలములు మీకుం గానవచ్చుం గదా!
సప్తాహంబుల ముక్తి కేగెడుగతిర జర్పించి భాషింపరే!”

481

వ. అని యుత్తరానందనుం డాడిన వచనంబులకు మును లందఱుఁ బ్రత్యుత్తరంబు
విమర్శించునెడ దైవయోగంబున,

482

కుకమహర్షి పరీక్షిన్తహారాజునొద్ద కేతెంచుట

సీ. ప్రతివిమేషముఁ బరబ్రహ్మంబు సీతీంచి మదిఁ జొక్కి వెలుపల మఱచువాడు,
కమలంబుమీఁద భృంగములకై వడి మోముపై నెఱసిన కేశపటలివాడు,
¹గఱ వ్రాసి మాయ నంగీకరించినభంగి వసనంబుఁ గట్టక వచ్చువాడు,
సంగి గాఁ డని వెంటఁజూటు భూతములు నా బాలుర హాసశబ్దములవాడు,
తే. మహితపదజానుజంఘోరుమధ్యహస్త - బాహువత్తోగళాననఫాలకర్ణ
నాసికాగండమ స్తకనయనయుగళుఁడైన²యవధూతమూర్తివాడగుదెంచె,

ఉ. ఈరని లోకులం గినిసి యెగ్గులు వల్కనివాడు, గోరికల్
గోరనివాడు, ³కూటువలఁ గూడనివాడు, వృథా ప్రపంచముం
జేరనివాడు, దైవగతిఁ జేరిన లాభముఁ జూచి తుష్టుఁడై
నేరనివానిచందమున నేర్పులు సూపనివాడు వెండియున్.

484

ఆ. అమృతహస్త షోడశాబ్జఫయోరూప - గమనగుణవిలాసకౌశలములు
ముక్తికాంత సూచి మోహిత యగు నన - నితరకాంత లెల్ల నేమి సెప్ప?

ఆ. వెట్టితనము మాని విజ్ఞానమూర్తి యై - బ్రహ్మభావమునను బర్యటింప
వెట్టి యంచు శుకునివెంట నేతెంతురు - వెలఁడు, లర్చకులును వెట్టు లగుచు.

వ. ఇట్లు వ్యాసనందనుం డైన శుకుం డగుదెంచిన, నందలి మునీంద్రు లమృతాను
భావుని ప్రభావంబు తెఱం గెఱుంగుదురు గావున నిజాననంబులు డిగ్గి ప్రత్యుక్తా

1. గఱ = రేఖ. 2. అవధూత = దిగంబరసవ్యాధి. 3. కూటువలు = గుంపులు.

నంబుగ్గేసితి; హండవపాత్రుండు నా యోగిజనశిఖామణికి నతిధిసత్కారంబులు గావించి, దండప్రణామంబు సేసి పూజించె; మఱియు గ్రహనక్షత్రతారకా మధ్యంబునం దేజరిల్లు రాకాసుధాకరుండునుంబోల! బ్రహ్మర్షి దేవర్షి రాజర్షి మధ్యంబునం గూర్చుండి విరాజమానుం డైన శుకయోగీంద్రుం గనుంగొని,

ఉ. పాలము నేల మోపి, భయభక్తులతోడ నమస్కరించి, భూ
పాలకులోత్తముండు గరపద్మములకొ ముకుళించి, “నేడు నా
పాలిటి భాగ్య మెట్టిదియో? పావనమూర్తివి, పుణ్యకీర్తి పీ
వేళకు నీవు నచ్చితి వివేకవిభూషణ! దివ్యభాషణా! 488

మ. అవధూతోత్తమ! మంటి నేడు, నిను జాయం గంటి; నీవంటి వి
ప్రసరం బేర్పొనునంతటకొ భసితమాఁ బాపంబు; నాబోటికికొ
భవదాలోకనభాషణార్చనపదప్రత్యుశనస్సర్వనా
దివిధానంబుల ముక్తి చేపడుట చింతింపంగ నాశ్చర్యమే? 489

క. హరిచేతను దనుజేంద్రులు - ధరఁ ద్రుంగెడుభంగి నీవదస్సర్వముచే
గురుపాతకసంఘంబులు - పొరిమాలుఁ గదయ్య! యోగిభూషణ! వింటే?

మ. ఎలమికో మేనమఱుది యై, సచివుఁ డై యేమేటి మా తాతలకొ
బలిమిం గాచి, సముద్రముద్రితధరం బట్టంబుఁ గట్టించె; న
య్యలఘుం డీశుఁడు చక్రి రక్షకుఁడు గా కన్యూల్ విపద్రక్షకుల్
గలరే? వేఁడెద భక్తి నాగుణనిధిం, గాదణ్యవారాన్నిధిన్. 491

సీ. అవ్యక్తమార్గండు వై న నీదర్శన మాఱడి పోనేర; దభిమతార్థ
సిద్ధి గావించుట సిద్ధంబు నేఁ; ిజెల్లి దేహంబు వర్జించు దేహధారి
నేమి చింతించిన, నేమి జపించిన, నేమి గావించిన, నేమి వినిన,
నేమి సేవించిన, నెన్నఁడు సంసారపద్ధతిఁ బాసిన పదవి గలుగు?

తే. నుండుమనరాదు; గురుండవు, యోగివిభుండ-వావుఁ బిదికినతడ వెంత యంతసేపు
గాని యొకదెస నుండవు; కరుణతోడఁ-జెప్పవే తండ్రి! ముక్తికిఁ జేరు తెరువు.”

ప. అని పరీక్షిన్న రేంద్రుండు బాదరాయణి నడిగె నని చెప్పి, 493

క. రాజీవపత్రలోచన! - రాజేంద్రకిరీటఘటితరత్నమరీచి
భ్రాజితపాదాంభోరుహ! - భూజనమందార! నిత్యపుణ్యవిచారా! 494

